
ಗಾದಕ ಮಂಡಳಿ: ಡಾ. ಎ. ಎಂ. ರಮೇಶ್‌. - ಡಾ. ವಿ. ಎಸ್‌. ಕಿರಣ್‌ - ಶ್ರೀ ಟಿ.ಜಿ. ಶ್ರೀನಿಧಿ - ಶ್ರೀ ಶಶಿಧರ ಢೋಂಗ್ರೆ 

ಉಚಿತ ಪತ್ರಿಕೆಗಳು ಹಾಗೂ ಇತರೆ ಉಚಿತ ಮಾಧ್ಯಮಗಳು ಕುತೂಹಲಿ ಕನ್ನಡದಲ್ಲಿ ಪ್ರಕಟವಾದ ಲೇಖನಗಳನ್ನು, ಆಕರಗಳನ್ನು ನಮೂದಿಸಿ 
ಪೂರ್ಣವಾಗಿ ಅಥವಾ ಆಂಶಿಕವಾಗಿ ಮರುಬಳಕೆ ಮಾಡಿಕೊಳ್ಳಲು ಮುಕ್ತವಾಗಿ ಅನುಮತಿ ನೀಡಲಾಗಿದೆ ಕುತೂಹಲಿ ಕನ್ನಡ ಪತ್ರಿಕೆಯ ಇಲೆಕ್ಟ್ರಾನಿಕ್‌ 
| ಸಂಚಿಕೆಯನ್ನು ವೈಯಕ್ತಿಕವಾಗಿ ಯಾರ ಜೊತೆಗೆ ಬೇಕಿದ್ದರೂ ಹಂಚಿಕೊಳ್ಳಬಹುದು. ಪತ್ರಿಕೆಯಲ್ಲಿ ಪ್ರಕಟವಾಗಿರುವ ಲೇಖನಗಳ ಹಕ್ಕುಗಳು ಆಯಾ 
ಲೇಖಕರದ್ದೇ ಆಗಿರುತ್ತದೆ. ಬೇರೆಡೆ ಪ್ರಕಟಿಸುವಾಗ ಲೇಖಕರು “ಈ ಲೇಖನ ಮೊದಲು ಕುತೂಹಲಿ ಕನ್ನಡ ... ಸಂಚಿಕೆಯಲ್ಲಿ ಪ್ರಕಟವಾಗಿತ್ತು” 
ಎಂದು ಷರಾ ಜೊತೆಗೆ ಪ್ರಕಟಿಸಬಹುದು. 

ವಿಜ್ಞಾನಿ ರಾಜಕಾರಣಿಗಳು 


ಜಕೀಯಕ್ಕೂ ವಿಜ್ಞಾನಕ್ಕೂ ಎತ್ತಣೆತ್ತಣ 
Oo: ವಿಜ್ಞಾನಿಗಳು ಸತ್ಯಶೋಧನೆಯಲ್ಲಿ 
ಮಗ್ಗರಾಗಿರುವವರು. ರಾಜಕೀಯದ 


ಗೊಂದಲಕ್ಕೆ ಬೀಳದವರು ಎನ್ನುವ ವಾದದ ಬೆನ್ನಲ್ಲೇ 
ವಿಜ್ಞಾನಿಗಳು ದಂತಗೋಪುರದಲ್ಲಿ ಬಂಧಿಯಾದ ಸ್ಪಾರ್ಥಿಗಳು 
ಎನ್ನುವ ವಾದವೂ ಇದೆ. ಎರಡರಲ್ಲಿಯೂ ಹುರುಳಿದೆ. 
ರಾಜಕೀಯ ನಾಯಕರುಗಳ ಬೆನ್ನು ಹತ್ತಿ ತಮ್ಮ ಸಂಶೋಧನೆ 
ಸಮಾಜಮುಖಿಯಾಗಿದೆಯೋ ಇಲ್ಲವೋ 
ಕುರುಡಾಗಿರುವವರನ್ನೂ ಕಾಣುತ್ತೇವೆ. ಇತ್ತೀಚೆಗೆ ಸಂಶೋಧನೆ 
ಎನ್ನುವುದು ಒಂದು ಉದ್ಯೋಗ ಎನ್ನುವಂತೆಯೂ ಆಗಿದೆ. 
ಮತ್ತೊಂದು ಕಡೆ ವಿಜ್ಞಾನ ಎನ್ನುವುದು ಪವಿತ್ರ ಕಾಯಕ. 
ಅದಕ್ಕೆ ರಾಜಕೀಯದ ನೆರಳೂ ಬೀಳಬಾರದು ಎಂದು 
ರಾಜಕೀಯದಿಂದ ಮಾರು ದೂರ ಸರಿಯುವವರೂ 
ಉಂಟು. ಮತ್ತೂ ಕೆಲವರು ಮುನ್ನೆಲೆಯಲ್ಲಿ ವಿಜ್ಞಾನಿಗಳಾಗಿ, 
ತೆರೆಮರೆಯಲ್ಲಿಯೇ ರಾಜಕೀಯದಲ್ಲಿ ತೊಡಗುವುದೂ ಉಂಟು. 
ಗುಂಪು ಕಟ್ಟಿಕೊಂಡು ಆಡಳಿತದಲ್ಲಿ ಮೂಗು ತೂರಿಸುವ, 
ಒತ್ತಡ ತರುವ ಲಾಬಿಗಳಾಗುವುದೂ ಉಂಟು. ಇವೆಲ್ಲದರ 


ನಡುವೆ ನೇರವಾಗಿ ರಾಜಕೀಯ ರಂಗಕ್ಕೆ ಕಾಲಿಟ್ಟು ಅಲ್ಲಿ ತಮ್ಮ 
ಮೊಹರನ್ನು ಒತ್ತುವವರು ಬಹಳ ಕಡಿಮೆ. ಇದೀಗ ಹಾಗೊಬ್ಬ 

ಎನ್ನುವುದಕ್ಕೆ 


ಮಹಿಳೆ ಸುದ್ದಿಯಲ್ಲಿದ್ದಾರೆ. 

ಮೆಕ್ಸಿಕೋದಲ್ಲಿ ಇತ್ತೀಚೆಗೆ ನಡೆದ ಚುನಾವಣೆಯ ನಂತರ 
ಸ್ವತಃ ಇಂಜಿನಿಯರೂ, ಹವಾಮಾನ ಸಂಶೋಧಕಿಯೂ ಆದ 
BA ಶೈನ್‌ಬಾಮ್‌ ಪಾರ್ದೊ ಬಹುಮತ ಪಡೆದು 
ಮೆಕ್ಸಿಕೋದ ಪ್ರಪ್ರಥಮ ಮಹಿಳಾ ಅಧ್ಯಕ್ಷೆಯಾಗಿ 
ಚುನಾಯಿತರಾಗಿದ್ದಾರೆ. ಆಕೆ ಮೆಕ್ಸಿಕೋದ ಪ್ರಪ್ರಥಮ ಮಹಿಳಾ 
ಅಧ್ಯಕ್ಷೆ ಎನ್ನುವುದರ ಜೊತೆಗೆ ಸಕ್ರಿಯ ವಿಜ್ಞಾನಿಯೂ ಕೂಡ 
ಎನ್ನು ವುದು ಗಮನಾರ್ಹ. ವಾಯುಗುಣ ಬದಲಾವಣೆಯ ಬಗ್ಗೆ 
ತನ್ನ ಕಾಳಜಿಯನ್ನು ತೀವ್ರವಾಗಿಯೇ ವ್ಯಕ್ತಪಡಿಸುತ್ತಿದ್ದ ವಿಜ್ಞಾನಿ 
ಕೈನ್‌ಬಾಮ್‌ ಹದಿನೈದು ವರ್ಷಗಳ ಹಂದೆ ವಿಶ್ವಸಂಸ್ಥೆಯು 
ಸಿದ್ದಪಡಿಸಿದ್ದ ವಾಯುಗುಣ ಬದಲಾವಣೆ ಕುರಿತ ವರದಿಯನ್ನು 
ಸಿದ್ಧಪಡಿಸಿದ ಅಂತಾರ್ರಾಷ್ಟೀಯ ಸಮಿತಿಯ ಸದಸ್ಯೆ ಆಗಿದ್ದರು. 
ವಿಜ್ಞಾನಿಯೊಬ್ಬರು ಹೀಗೆ ರಾಜಕಾರಣಕ್ಕೆ ಇಳಿದರೆ ವಿಜ್ಞಾನಕ್ಕೆ 
ಒಳಿತೋ ಎಂಬ ಪ್ರಶ್ನೆ ಈಗ ಚರ್ಚೆ ಆಗುತ್ತಿದೆ. ಇದೇ ರೀತಿ ಈ 
ಹಿಂದೆ ಐದು ರಾಷ್ಟಗಳಲ್ಲಿ ರಾಜಕಾರಣದ ನೇತೃತ್ವ ವಹಿಸಿದ್ದ 
ಹಲವು ವಿಜ್ಞಾನಿಗಳ ' ಚಟುವಟಿಕೆಯನ್ನು ವಿಶ್ಲೇಷಿಸಿದ ನೇಚರ್‌ 
ಪತ್ರಿಕೆ. ಇಂತಹ ವಿಜ್ಞಾನಿಗಳು "ವಿಜ್ಞಾನಕ್ಕೆ ಬೆಂಬಲ 
ನೀಡುವುದಕ್ಕಿಂತಲೂ ಮೊದಲು ರಾಜಕೀಯಕ್ಕೆ ಮಣೆ ಹಾಕುತ್ತಾರೆ 
ಎಂದು ವಿಶ್ಲೇಷಿಸಿದ್ದು ಈಗ ಚರ್ಚೆಯ ವಿಷಯವಾಗಿದೆ. 


ಹೊಂಬೆನಿನ ಮರಕುಟಿಗ 


Black-rumped Flameback 


A) : ) ಮರಕುಟಿಗ. ಚಿನ್ನದ ಬಣ್ಣದ ಬೆನ್ನು | 

ಅಥವಾ ಹೊಂಬೆನ್ನು ಹಾಗೂ ಬಿಳಿ [೫ 
ಬಣ್ಣದ ಗುರುತಿರುವ ಇದರ ಕಪ್ಪು ಗಂಟಲು ಈ ಮರಕುಟಿಗ | 4 
ಹಕ್ಕಿಯ ವಿಶಿಷ್ಟ ಲಕ್ಷಣ. ಈ ಹಕ್ಕಿಗೆ ನಾಲ್ಕು ಕಾಲ್ಗರಳುಗಳಿರುತ್ತವೆ FH 
- ಮುಂದೆ ಎರಡು ಮತ್ತು ಹಿಂದೆ ಎರಡು. ಗಂಡು ಮತ್ತು [೫೫ 
ಹೆಣ್ಣು ಗಳಲ್ಲಿ AO ವ್ಯತ್ಯಾಸವಾಗಿರುತ್ತವೆ. ಗ೦ಡು ಹಕ್ಕಿಯ 
ತಲೆಯ ಮೇಲಿನ ಗರಿಗಳು ಕೆಂಪಾಗಿರುತ್ತವೆ, ಹೆಣ್ಣು ಹಕ್ಕಿಯ 
ಹಣೆ ಕಪ್ಪು ಹಣೆಯನ್ನು ಈ ಮರಕುಟಿಗ ಮರದ ಕಾಂಡಗಳ 
ಉದ್ದಕ್ಕೂ ಒಂಟಿಯಾಗಿ ಅಥವಾ ಜೋಡಿಯಾಗಿ 
ಚಲಿಸುವುದನ್ನು ಕಾಣಬಹುದು. ಹಾರುತ್ತ ಜೋರಾಗಿ 


ಚ. A MY ಗಹಗಹಿಸಿ ನಕ್ಕಂತೆ ಕೂಗುತ್ತದೆ. ಟೊಳ್ಳಾದ ಕಾಂಡದ ಮೇಲೆ 
l ಇದು ಕೊಕ್ಕಿನಿಂದ ಕುಟುಕುವಾಗ ಡೋಲು ಬಡಿದಂತೆ 
ಇ > ಕೇಳಿಸುತ್ತದೆ. | 
. ' 


ಆವಾಸ 
ಭಾರತದ ಉಪಖಂಡದಾದ್ಯಂತ ಬಯಲು ಮತ್ತು ತಪ್ಪಲಿನ 


w 


ತೆರೆದ ಕಾಡುಗಳಲ್ಲಿ ಮತ್ತು ಕೃಷಿ ಪ್ರದೇಶಗಳಲ್ಲಿ ವಾಸಿಸುತ್ತದೆ. 
ಆಹಾರ 

ಕೀಟಗಳು, ಮುಖ್ಯವಾಗಿ ಜೀರುಂಡೆಯ ಮರಿಹುಳುಗಳನ್ನು 
ತಿನ್ನುತ್ತದೆ. ಮರವನ್ನು ಕುಟ್ಟುತ್ತಾ ಕೀಟವನ್ನು ತೊಗಟೆಯ 
ಕೆಳಗಿನಿಂದ ಹೊರತೆಗೆದು ತಿನ್ನುತ್ತದೆ. 


ಸಂತಾನೋತ್ಪತ್ತಿ 
ಮರದಲ್ಲಿ ರಂಧ್ರವನ್ನು ಕೊರೆದು ಗೂಡನ್ನು ನಿರ್ಮಿಸುತ್ತವೆ. 
ಕೆಲವೊಮ್ಮೆ ಇತರ ಪಕ್ಷಿಗಳ ಅಸ್ತಿತ್ವದಲ್ಲಿರುವ ಗೂಡುಗಳನ್ನು 
ಬಳಸಿಕೊಳ್ಳುತ್ತದೆ 


ವಿಶೇಷ ಸಂಗತಿ 

೫ 'ಹೊಂಬೆನ್ನಿನ ಮರಕುಟಿಗ' ಭಾರತೀಯ ಉಪಖಂಡ 
ಮತ್ತು ಶ್ರೀಲಂಕಾದಲ್ಲಿ ಮಾತ್ರ ಕಂಡುಬರುವ ಮರಕುಟಿಗ. 

೫ ಬಲವಾದ ತಲೆಬುರುಡೆ ಇರುವುದರಿಂದ ಸುತ್ತಿಗೆಯಂತೆ 
ಮರಕ್ಕೆ ಕುಟ್ಟಿದರೂ ಈ ಹಕ್ಕಿಗೆ ತಲೆನೋವು ಬರುವುದಿಲ್ಲ. 


1. ಛಾಯಾಚಿತ್ರ: ಅಭಿಷೇಕ್‌ ದಾಸ್‌ 
2. ಛಾಯಾಚಿತ್ರ: ಗರಿಮಾ ಭಾಟಿಯಾ. ಗಂಡು (ಎಡ) ಹೆಣ್ಣು (ಬಲ): 
3. ರೇಖಾ ಚಿತ್ರ: ಅಭಿಷೇಕ ಕೃಷ್ಣಗೋಪಾಲ್‌ 

ರಿಸರಕ್ಕೂ ತಂತ್ರಜ್ಞಾನಕ್ಕೂ ನಡುವಿನ ಸಂಬಂಧ ಯಾವ 


——_) ಬಗೆಯದು? ಈ ಪಶ್ನೆಗೆ ಉತ್ತರಿಸಲು ಕೊಂಚ 
Cr) ತಡವರಿಸಬೇಕಾಗುತ್ತದೋ ಏನೋ. ತಂತ್ರಜ್ಞಾನಗಳು 

ಬೆಳೆದಂತೆಲ್ಲ ಪರಿಸರದ ಮೇಲಿನ ಒತ್ತಡವೂ 
ಹೆಚ್ಚಿರುವುದನ್ನು ಗಮನಿಸಿದಾಗ, ತ೦ತ್ರಜ್ಞಾನವು ಪರಿಸರಕ್ಕೆ ಒಳಿತಿಗಿ೦ತ 
ಹೆಚ್ಚು ಕೆಡುಕನ್ನೇ ಮಾಡಿದೆ ಎನ್ನುವ ಅಭಿಪ್ರಾಯ ಕೂಡ ಮೂಡಬಹುದು. 
ರಸ್ತೆಗಳ ಗುಣಮಟ್ಟ - ವಾಹನಗಳ ಕ್ಷಮತೆಯ ಜೊತೆಗೆ ಮಾಲಿನ್ಯದ 
ಪ್ರಮಾಣ ಹಾಗೂ ವ್ಯಾಪ್ತಿಯೂ ಹೆಚ್ಚಾಗಿರುವುದನ್ನು ನಾವೇ 
ನೋಡುತ್ತಿದ್ದೇವಲ್ಲ! 

ಈ ಅಭಿಪ್ರಾಯ ತಪ್ಪೇನೂ ಅಲ್ಲ. ಪರಿಸರ ಮಾಲಿನ್ಯ, ವಾಯುಗುಣ 
ಬದಲಾವಣೆ ಮುಂತಾದ ಸಮಸ್ಯೆಗಳು ಇಂದು ಅಗಾಧವಾಗಿ 
ಬೆಳೆದುನಿಂತಿರುವುದರ ಬೆನ್ನಲ್ಲಿ ತಂತ್ರಜ್ಞಾನದ ಪಾತ್ರವೂ ಇದೆ. ಹಳೆಯ 
ತಂತ್ರಜ್ಞಾನಗಳ ಮಾತು ಹಾಗಿರಲಿ, ಪರಿಸರ ಸ್ನೇಹಿ ಪರ್ಯಾಯವೆಂದು 
ಜನಪ್ರಿಯವಾಗುತ್ತಿರುವ ಲಿಥಿಯಂ-ಅಯಾನ್‌ ಬ್ಯಾಟರಿಗಳ ತಯಾರಿಕೆ 
ಹಾಗೂ ಜಗತ್ತಿನೆಲ್ಲೆಡೆ ವ್ಯಾಪಕವಾಗಿ ಬಳಕೆಯಾಗುತ್ತಿರುವ ಸೌರ 
ಫಲಕಗಳ ನಿರ್ವಹಣೆ ಕೂಡ ಪರಿಸರದ ಮೇಲೆ ಯಣಾತ್ಮಕ ಪರಿಣಾಮ 
ಬೀರುತ್ತಿದೆಯೆಂದು ತಜ್ಞರು ಹೇಳುತ್ತಾರೆ. 

ಕಾರಣ ಯಾವುದೇ ಆದರೂ ನಮ್ಮ 
ಆತಂಕಕಾರಿಯಾಗಿರುವುದಂತೂ ನಿಜ. ಎಶ್ವಸಂಸ್ಥೆ 
ಅಂಶಗಳ ಪ್ರಕಾರ ಪ್ರಪಂಚದ ಶೇ. 
ಗುಣಮಟ್ಟವನ್ನು ಕಳದುಕೊಂಡಿದೆಯಂತೆ. ಅಷ್ಟೇ ಅಲ್ಲ, ಬರಗಾಲಗಳ 
ಸಂಖ್ಯೆ ಹಾಗೂ ಅವಧಿಯೂ ಕಳೆದ ಎರಡೂವರೆ ದಶಕಗಳಲ್ಲಿ 
ಸುಮಾರು ಶೇ. 
ಹದಗೆಡಬಾರದು ಎಂದರೆ, ನಮ್ಮ ಭೂಪ್ರದೇಶಗಳ ಗುಣಮಟ್ಟವನ್ನು 
ಪುನಃ ಸ್ಥಾಪಿಸುವುದು. ಮರುಭೂಮಿಗಳ ಸ ಸೃಷ್ಟಿ ತಡೆಯುವುದು ೬11 
ಬರ ನಿರೋಧಕತೆಯನ್ನು ಬೆಳೆಸಿಕೊಳ್ಳುವುದು ನಮ್ಮ ಆದ್ಯತೆಗಳಾಗಬೇಕಿದೆ. 

ಈ ಅಂಶಗಳನ್ನೇ ಗಮನದಲ್ಲಿಟ್ಟುಕೊಂಡು "Our land. Our future. 


ಪರಿಸರದ ಸ್ಥಿತಿ 
ಪ್ರಕಟಿಸಿರುವ ಅಂಕಿ- 


We are #GenerationRestoration.’'ಎನ್ನುವುದನ್ನು ಈ ಬಾರಿಯ ವಿಶ್ವ 


ae 


TT ಕನಡ) 


40ರಷ್ಟು ಭೂಪ್ರದೇಶ ತನ್ನ 


30ರಷ್ಟು ಜಾಸ್ತಿಯಾಗಿದೆಯಂತೆ. ಪರಿಸ್ಥಿತಿ ಇನ್ನಷ್ಟು 


ಪರಿಸರ ದಿನದ ಘೋಷವಾಕ್ಕವನ್ನಾಗಿ ಆರಿಸಿಕೊಳ್ಳಲಾಗಿತ್ತು. ಹಿಂದಿನ 
ಕಾಲದಲ್ಲಿ ನಮ್ಮ ನಾಡು ಸಮೃದ್ಧವಾಗಿತ್ತು. ಕಳೆದುಹೋದ ಕಾಲವನ್ನು 
ಮರಳಿ ತರಲು ಸಾಧ್ಯವಿಲ್ಲದಿದ್ದರೂ, ನಮ್ಮ ನಾಡಿನ ಪರಿಸ್ಥಿತಿಯನ್ನು 
ಉತ್ತಮಪಡಿಸಲು ಪ್ರಯತ್ನಿಸುವ ಮೂಲಕ ಗತಕಾಲದ ಸಮೃದ್ಧಿಯನ್ನು 
ಪುನಃಸ್ಥಾಪಿಸುವ ಪೀಳಿಗೆಯಾಗಿ ಗುರುತಿಸಿಕೊಳ್ಳುವ ಅವಕಾಶ ನಮ್ಮ 
ಪಾಲಿಗೆ ಇನ್ನೂ ಉಳಿದುಕೊಂಡಿದೆ ಎನ್ನುವುದನ್ನು ಈ ಘೋಷವಾಕ್ಯ 
ಎತ್ತಿ ತೋರಿಸುತ್ತಿದೆ. 


ತಂತ್ರಜ್ಞಾನವಿಲ್ಲದ ಭವಿಷ್ಯವನ್ನು ಕಲ್ಪಿಸಿಕೊಳ್ಳುವುದು ಅಸಾಧ್ಯವೇ 
ಸರಿ. ಪ್ರತಿದಿನವೂ ಪರಿಚಯವಾಗುತ್ತಿರುವ ತಂತ್ರಜ್ಞಾನದ ಹೊಸ 
ವಿಷ್ಕಾರಗಳು ಭವಿಷ್ಯದ ಬಗ್ಗೆ ಸಾಕಷ್ಟು ಕುತೂಹಲ ಹುಟ್ಟಿಸಿವೆ, 
ಭರವಸೆಯನ್ನೂ ಮೂಡಿಸಿವೆ. ಏನೇನನ್ನೆಲ್ಲ ಸಾಧ್ಯವಾಗಿಸಿರುವ 
ತಂತ್ರಜ್ಞಾನದ ಸಹಾಯದಿಂದ ನಮ್ಮ ನಾಡಿನ ಸಮೃದ್ಧಿಯನ್ನು 
ಪುನಃಸ್ಥಾಪಿಸುವುದೂ ಸುಲಭವಾಗಬಹುದೇ? ಭವಿಷ್ಯದ ತಂತ್ರಜ್ಞಾನ 
ನಮ್ಮ ಭವಿಷ್ಯವನ್ನು ಸುರಕ್ಷಿತಗೊಳಿಸಬಲ್ಲದೇ? ಕೆಲ ಉದಾಹರಣೆಗಳ 
ಮೂಲಕ ಈ ಪ್ರಶ್ನೆಗಳಿಗೆ ಉತ್ತರ ಹುಡುಕುವ ಪ್ರಯತ್ನ ಇಲ್ಲಿದೆ. 
ಕಾಡಿನ ಬೆಂಕಿ ತಡೆಯಲು ತಂತ್ರಜ್ಞಾನದ ನೆರವು 
ಕಾಡುಗಳನ್ನು ಭೂಮಿಯ ಶ್ವಾಸಕೋಶಗಳೆಂದು ಕರೆಯುತ್ತಾರೆ. 
ಭೂಮಿಯೂ ಮನುಷ್ಯರಂತೆಯೇ - ಶ್ವಾಸಕೋಶ ಆರೋಗ್ಯವಾಗಿದ್ದರೆ 
ಒಟ್ಟಾರೆ ಆರೋಗ್ಯವೂ ಚೆನ್ನಾಗಿರುತ್ತದೆ. 
ಕಾಡಿನ ಆರೋಗ್ಯಕ್ಕೆ ಅಪಾಯ ತಂದೊಡ್ಡಿರುವ ಕಾರಣಗಳಲ್ಲಿ ಕಾಡಿನ 
ಬೆಂಕಿಯೂ ಒಂದು. ಜಗತ್ತಿನ ಮೂಲೆಮೂಲೆಗಳಲ್ಲಿ, ಅಷ್ಟೇ ಏಕೆ, ನಮ್ಮ 
ಕರ್ನಾಟಕದಲ್ಲೂ ಕಾಡ್ಗಿಚ್ಚಿನ ಆರ್ಭಟ ಆಗಿಂದಾಗ್ಗೆ ಕಾಣಿಸಿಕೊಳ್ಳುತ್ತಿರುತ್ತದೆ. 
ಕಾಡಿನ ಬೆಂಕಿಯನ್ನು ಪತ್ತೆಮಾಡುವ ಹಾಗೂ ನಿಯಂತ್ರಿಸುವ 
ಕೆಲಸದಲ್ಲಿ ತಂತ್ರಜ್ಞಾನದ ಸವಲತ್ತುಗಳನ್ನು ಬಳಸಿಕೊಳ್ಳುವ ಪ್ರಯತ್ನಗಳು 
ಈಗಾಗಲೇ ನಡೆದಿವೆ. ಉಪಗ್ರಹ. ಚಿತ್ರಗಳನ್ನು ಬಳಸಿಕೊಂಡು ಕಾಡಿನ 
ಬೆಂಕಿಯನ್ನು ಸಾಧ್ಯವಾದಷ್ಟೂ ಬೇಗ ಪತ್ತೆಹಚ್ಚುವುದು ಇಂತಹ 
ಪ್ರಯತ್ನಗಳಲ್ಲೊಂದು. ಬೆಂಕಿ ಕಾಣಿಸಿಕೊಂಡ ಕೂಡಲೇ ಅರಣ್ಯ 
ಇಲಾಖೆಗೆ ಮಾಹಿತಿ ದೊರೆತರೆ ಬೆಂಕಿ ವ್ಯಾಪಕವಾಗಿ ಹರಡುವ 
ಮುನ್ನವೇ ಅದನ್ನು ನಿಯಂತ್ರಿಸಬಹುದು ಎನ್ನುವುದು ಈ ಪ್ರಯತ್ನದ 
ಉದ್ದೇಶ. 
ಉಪಗ್ರಹ ಚಿತ್ರಗಳಲ್ಲಿ ಮಾಹಿತಿ ಸಿಗುತ್ತದೆಂದು ಸದಾಕಾಲ 
ಅವನ್ನೇ ನೋಡುತ್ತಾ ಕುಳಿತಿರುವುದು ಸಾಧ್ಯವೇ? ಈ ಕೆಲಸದಲ್ಲೂ 
ತಂತ್ರಜ್ಞಾನವನ್ನು. ತೊಡಗಿಸಿಕೊಳ್ಳಬಹುದು. ಬೆಂಕಿಯ 
ಸೂಚನೆಯನ್ನು ಪತ್ತೆಹಚ್ಚುವುದು ಮಾತ್ರವಲ್ಲದೆ, ವಿವಿಧ ಅಂಕಿ 
ಅಂಶಗಳನ್ನು ಬಳಸಿಕೊಂಡು ಬೆಂಕಿ ಎಲ್ಲಿ ಕಾಣಿಸಿಕೊಳ್ಳಬಹುದು 
ಎನ್ನುವುದರ ಮುನ್ಸೂಚನೆ ನೀಡುವುದಕ್ಕಾಗಿಯೂ 
ಆರ್ಟಿಫಿಶಿಯಲ್‌ ಇಂಟಲಿಜೆನ್ನಿನ ಸಹಾಯ ಪಡೆದುಕೊಳ್ಳಲಾಗುತ್ತಿದೆ. 
ಬೆಂಕಿ ಕಾಣಿಸಿಕೊಂಡ ನಂತರದಲ್ಲಿಯೂ, ಅದು ಹೇಗೆ ಹಬ್ಬಬಹುದು 
ಎನ್ನುವುದನ್ನು ಎಐ ಸಹಾಯದಿಂದ ಅಂದಾಜಿಸಬಹುದೆಂದು ತಜ್ಞರು 
ಹೇಳುತ್ತಾರೆ. 

ಕಾಡ್ಗಿಚ್ಚಿನ ನಿಯಂತ್ರಣದಲ್ಲಿ ಹೆಲಿಕಾಪ್ಟರ್‌ ಬಳಕೆ ಈಗಾಗಲೇ 
ಹಳತಾಗಿರುವ ಆಲೋಚನೆ. ಈ ಉದ್ದೇಶಕ್ಕಾಗಿ ಡ್ರೋನ್‌ಗಳನ್ನು 
ಬಳಸುವ ಪ್ರಯೋಗಗಳೂ ನಡೆದಿವೆ. ಕಾಡಿನ ಬೆಂಕಿಯನ್ನು 
ಪತ್ತೆಹಚ್ಚುವುದು ಮಾತ್ರವೇ ಅಲ್ಲ, ಉರಿಯುತ್ತಿರುವ ಬೆಂಕಿಯನ್ನು 
ನಿಯಂತ್ರಿಸುವುದಕ್ಕೂ ಡ್ರೋನ್‌ಗಳನ್ನು ಬಳಸುವುದು ಸಾಧ್ಯವಂತೆ. 
ತೀವ್ರವಾಗಿ ಹೊತ್ತಿ ಉರಿಯುತ್ತಿರುವ ಬೆಂಕಿಗೆ ಪ್ರತಿಯಾಗಿ ಇನ್ನೊಂದು 
ಕಡೆಯಿಂದ ಬೆಂಕಿ ಹಾಕುವ, ಹಾಗೂ ಆ ಮೂಲಕ ಬೆಂಕಿಯನ್ನು 
ನಿಯಂತ್ರಿಸುವ 'ಕೌಂಟರ್‌ ಫೈರ್‌' ತಂತ್ರದಲ್ಲಿ ಹೊಸದಾದ ಬೆಂಕಿಯನ್ನು 
ಪ್ರಾರಂಭಿಸಲು ಡ್ರೋನ್‌ ಬಳಸುವುದು ಸಾಧ್ಯ ಎನ್ನಲಾಗಿದೆ. ಆ ಮೂಲಕ 


ವಾಯುಗುಣ ಬದಲಾವಣೆಯನ್ನು ತಡೆಯುವ ಹಾಗೂ 
ಅದರ ಪಲಿಣಾಮಗಜಣೆ ಒಲ್ಲಿತೊಳ್ಪುವ ನಿಟ್ಟನಲ್ಲ 
ಜಗತ್ತಿನೆಲ್ಲೆಡೆ ಹಲವು ಪ್ರಯತ್ನಗಳು ನಡೆಯುತ್ತಿವೆ. 
ಇಂತಹ ಅನೇಕ ಪ್ರಯತ್ನಗಶಲ್ಲ ತಂತ್ರಜ್ಞಾನ, 


ಅದರಲ್ಲೂ ವಿಶೇಷವಾಗಿ ಆರ್ಟಫಿಶಿಯಲ್‌ ಇ೦ಟಲಖಿನ್ಸ್‌ 


(ಎಐ) ನೆರವಾಗುತ್ತಿದೆ ಎನ್ನುವುದು ವಿಶೇಷ. 


ಬೆಂಕಿಯನ್ನು ಬೇಗ ನಿಯಂತ್ರಣಕ್ಕೆ ತರುವುದು ಮಾತ್ರವಲ್ಲದೆ ಅರಣ್ಯ 
ಇಲಾಖೆಯ ಸಿಬ್ಬಂದಿಯನ್ನು ಸಂಭಾವ್ಯ ಅಪಾಯದಿಂದ 
ಪಾರುಮಾಡುವುದೂ ಸಾಧ್ಯ ಎಂದು ತಜ್ಞರು ಹೇಳುತ್ತಾರೆ. ಬೆಂಕಿಯ 
ನಿಯಂತ್ರಣಕ್ಕಾಗಿ ನೀರಿನ ಜೊತೆ, ಅಥವಾ ಅದಕ್ಕೆ ಪರ್ಯಾಯವಾಗಿ 
ಬಳಸಬಹುದಾದ ವಸ್ತುಗಳ ಬಗೆಗೂ ಸ೦ಶೋಧನೆಗಳು ನಡೆದಿವೆ. 
ಬೆಂಕಿಯ ನಿಯಂತ್ರಣದಲ್ಲಿ ಮಾತ್ರವೇ ಅಲ್ಲ, ಬೆಂಕಿ ಹಚ್ಚುವುದನ್ನೇ 
ತಡೆಯುವ ನಿಟ್ಟಿನಲ್ಲೂ ತಂತ್ರಜ್ಞಾನದ ಬಳಕೆ ಸಾಧ್ಯ ಇಂದು 
ಹಳ್ಳಿಹಳ್ಳಿಗಳನ್ನೂ ವ್ಯಾಪಿಸಿಕೊಂಡಿರುವ ಅಂತರಜಾಲ ಸಂಪರ್ಕವನ್ನು 
ಬಳಸಿಕೊಂಡು ಕಾಡ್ಗಿಚ್ಚಿನ ದುಷ್ಪರಿಣಾಮಗಳ ಬಗ್ಗೆ. ಬೆಂಕಿ ತಡೆಯಲ್ಲಿ 
ಸಾರ್ವಜನಿಕರ ಪಾತ್ರದ ಬಗ್ಗೆ ಅರಿವು ಮೂಡಿಸುವುದು ಸಾಧ್ಯವಿದೆ. 
ದಶಕದ ಹಿಂದೆ, ತಂತ್ರಜ್ಞಾನ ಇಷ್ಟೆಲ್ಲ ಬೆಳೆದಿಲ್ಲದಿದ್ದಾಗಲೇ, ದಿ. ಕೆ. ಎಂ. 
ಚಿಣ್ಣಪ್ಪನವರು ಕರ್ನಾಟಕದ ಕಾಡುಗಳ ಸುತ್ತಮುತ್ತ ನಡೆಸಿದ ಜನಜಾಗೃತಿ 

ಕಾರ್ಯಕ್ರಮಗಳು ಈ ಬಗೆಯ 
ನಿಲ್ಲಬಲ್ಲವು. 
ಕರಗುವ ಮಂಜಿನ ಮೇಲೆ ಎಐ ಕಣ್ಣು 

ವಾಯುಗುಣ ಬದಲಾವಣೆಯ ಬಗ್ಗೆ ನಾವು ಅನೇಕ ವಿಷಯಗಳನ್ನು 
ಕೇಳಿದ್ದೇವೆ, ಈಚಿನ ವರ್ಷಗಳ ಹವಾಮಾನದ ವೈಚಿತ್ರ್ಯಗಳನ್ನು 
ನೋಡಿಯೂ ಇದ್ದೇವೆ. ಒಂದು ಕಡೆ ಮಳೆ - ಪ್ರವಾಹಗಳ 
ಭರಾಟೆಯಿದ್ದಾಗ ಇನ್ನೊಂದು ಕಡೆ ತಾಪಮಾನ ಐವತ್ತು ಡಿಗ್ರಿ 
ಸೆಲ್ಸಿಯಸನ್ನೂ ದಾಟಿ ಮುನ್ನಡೆದಿರುವುದು ಸದ್ಯದ ಪರಿಸ್ಥಿತಿ. 

ಮಳೆ-ಪ್ರವಾಹಗಳಿರಲಿ, ಬಿಸಿಲು-ಬರಗಾಲಗಳೇ ಇರಲಿ, ಇವೆಲ್ಲವೂ 
ನಮ್ಮ ಬದುಕಿನ ಮೇಲೆ ಅಗಾಧ ಪರಿಣಾಮಗಳನ್ನು 
ಉಂಟುಮಾಡಬಲ್ಲವು. ಅಂತಿಂಥ ಪರಿಣಾಮಗಳ ಮಾತು ಹಾಗಿರಲಿ, 
ಜಾಗತಿಕ ತಾಪಮಾನದ ಏರಿಕೆ ನಮ್ಮ ಆಹಾರ ಸುರಕ್ಷತೆಗೂ 
ಧಕ್ಕೆತರಬಲ್ಲದು. 

ವಾಯುಗುಣ ಬದಲಾವಣೆಯನ್ನು ತಡೆಯುವ ಹಾಗೂ ಅದರ 
ಪರಿಣಾಮಗಳಿಗೆ ಒಗ್ಗಿಕೊಳ್ಳುವ ನಿಟ್ಟಿನಲ್ಲಿ ಜಗತ್ತಿನೆಲ್ಲೆಡೆ ಹಲವು 
ಪ್ರಯತ್ನಗಳು ನಡೆಯುತ್ತಿವೆ. ಇಂತಹ ಅನೇಕ ಪ್ರಯತ್ನಗಳಲ್ಲಿ 
ತಂತ್ರಜ್ಞಾನ, ಅದರಲ್ಲೂ ವಿಶೇಷವಾಗಿ ಆರ್ಟಿಫಿಶಿಯಲ್‌ ಇಂಟಲಿಜೆನ್ಸ್‌ 
(ಎಐ) ನೆರವಾಗುತ್ತಿದೆ ಎನ್ನುವುದು ವಿಶೇಷ. 

ವಾಯುಗುಣ ಬದಲಾವಣೆಯಿಂದಾಗಿ ಹಿಮನದಿಗಳು ಹಾಗೂ 
ಧ್ರುವಪ್ರದೇಶಗಳ ಹಿಮ ಬಹಳ ಕ್ಷಿಪ್ರಗತಿಯಲ್ಲಿ ಕರಗುತ್ತಿದೆ. ಹೆಚ್ಚಿದ 
ತಾಪಮಾನದಿಂದಾಗಿ ಸಮುದ್ರದ ನೀರು ಬಿಸಿಯಾಗುತ್ತಿದ್ದಂತೆ ನೀರಿನ 
ಒಟ್ಟು ಗಾತ್ರವೂ ಹೆಚ್ಚುತ್ತಿದೆ. ಈ ಎರಡೂ ಕಾರಣಗಳಿಂದಾಗಿ ವಿಶ್ವದೆಲ್ಲೆಡೆ 
ಸಮುದ್ರ ಮಟ್ಟ ಏರುತ್ತಿದೆ, ಕರಾವಳಿಯ ನಿವಾಸಿಗಳಿಗೆ ಗಂಭೀರ 
ಅಪಾಯ ತಂದೊಡ್ಡಿದೆ. 

ಧ್ರುವಪ್ರದೇಶಗಳ ನೀರ್ಗಲ್ಲುಗಳ (ಐಸ್‌ಬರ್ಗ್‌) ಸ್ಥಿತಿಗತಿ 
ಹೇಗಿದೆಯೆಂದು ತಿಳಿದುಕೊಳ್ಳುವುದು, ಸಮುದ್ರಮಟ್ಟದ ಏರಿಕೆಯ 
ಮೇಲೆ ನಿಗಾವಹಿಸುವ ಪ್ರಮುಖ ವಿಧಾನ. ಅಲ್ಲಿನ ಹಿಮಹೊದಿಕೆಯ 
(ಐಸ್‌ ಶೀಟ್‌) ಅಂಚುಗಳು ಮುರಿದು ನೀರ್ಗಲ್ಲುಗಳಾಗಿ ತೇಲುವುದು 
- ಕರಗಿಹೋಗುವುದು ಸಹಜ ಪಕ್ರಿಯೆಯಾದರೂ, ವಾಯುಗುಣ 
ಬದಲಾವಣೆಯಿಂದಾಗಿ ಈ ಪ್ರಕ್ರಿಯೆ ಸಾಮಾನ್ಯಕ್ಕಿಂತ ಹೆಚ್ಚಿನ 
ಪ್ರಮಾಣದಲ್ಲಿ ನಡೆಯುತ್ತಿದೆ. ಹೆಚ್ಚು ನೀರ್ಗಲ್ಲುಗಳು ರೂಪುಗೊಂಡಂತೆ, 
ಕರಗಿದಂತೆ, ಸಮುದ್ರದ ಮಟ್ಟವೂ ಹೆಚ್ಚುತ್ತಿದೆ. 

ನೀರ್ಗಲ್ಲುಗಳ ಮೇಲೆ ಕಣ್ಣಿಡುವ ಕೆಲಸವನ್ನು ಎಐ ತಂತ್ರಜ್ಞಾನ 


ವೂ 


ಪ್ರಯತ್ನಗಳಿಗೆ ಮಾದರಿಯಾಗಿ 


ಕಳೆದ ಐವತ್ತು ವರ್ಷಗಳಲ್ಲಿ ಜಾಗತಿಕ ಉಷ್ಕತೆಯಲ್ಲಿ ಅಗಿರುವ ಬದಲಾವಣೆ 


ಮಾರ್ಗಸೂಚಿಗಳಿವೆ. "ದೇಶದ ಒಟ್ಟು ಭೂಪ್ರದೇಶದ ಕನಿಷ್ಠ ಮೂರನೇ 
ಒಂದರಷ್ಟು ಭಾಗದಲ್ಲಾದರೂ ಅರಣ್ಯ ಅಥವಾ ಮರಗಳ ಹೊದಿಕೆ 
ಇರಬೇಕೆನು ವುದು ನಮ್ಮ ರಾಷ್ಟ್ರೀಯ ಗುರಿಯಾಗಬೇಕು," ಎಂದು 
1988ರ ರಾಷ್ಟ್ರೀಯ ಅರಣ್ಯ ನೀತಿ” ಹೇಳುತ್ತದೆ. 

'ಇಂಡಿಯಾ ಸ್ಟೇಟ್‌ ಆಫ್‌ ಫಾರೆಸ್ಟ್‌ ರಿಪೋರ್ಟ್‌ 2021 ಪಕಾರ 
ನಮ್ಮ ದೇಶದ ಸುಮಾರು ಎಂಟು ಲಕ್ಷ "ಚ.ಕಿ.ಮೀ. ಪ್ರದೇಶದಲ್ಲಿ ಅರಣ್ಯ 
ಅಥವಾ ಮರಗಳ ಹೊದಿಕೆ ಇದೆಯಂತೆ. ಇದು ನಮ್ಮ ದೇಶದ ಒಟ್ಟು 
ಭೂಪ್ರದೇಶದ ಸುಮಾರು ಶೇ. 25ರಷ್ಟು. ಇದರಲ್ಲಿ 'ಬಹಳ ದಟ್ಟವಾದ 
ಕಾಡು' ಎಂದು ಪರಿಗಣಿಸಬಹುದಾದದ್ದು ಕೇವಲ ಶೇ. 3ರಷ್ಟು 
ಪ್ರದೇಶವನ್ನು ಮಾತ್ರ. 

ನಿಖರವಾಗಿ ಇಷ್ಟೇ ಪ್ರದೇಶದಲ್ಲಿ ಕಾಡಿದೆ ಎನ್ನುವುದು ಹೇಗೆ 
ಗೊತ್ತಾಗುತ್ತದೆ? ಇದರಲ್ಲಿ ಪ್ರಮುಖವಾಗಿ ರಿಮೋಟ್‌ ಸೆನ್ಸಿಂಗ್‌, 
ಅ೦ದರೆ ದೂರಸಂವೇದಿ ತಂತ್ರಜ್ಞಾನ ಬಳಕೆಯಾಗುತ್ತದೆ. ಯಾವುದೇ 


1973 ರಿಂದ 2023 ವರೆಗಿನ ಮಾರ್ಪಾಡು 


-1.0 -05 -0.2 +02 +05 +10 +20 +4.0°C ವಸ್ತುವಿನ ಬಗ್ಗೆ ದೂರದಿಂದಲೇ ಮಾಹಿತಿ ಪಡೆದುಕೊಳ್ಳುವುದನ್ನು ಇದು 
ಸಾಧ್ಯವಾಗಿಸುತ್ತದೆ. 
-1.8 -09 -0.4 404 +09 +18 33.6 +7.2°F ಮೊಬೈಲಿನಲ್ಲಿ ನಾವು ಕ್ಯಾಮೆರಾ ಬಳಸುತ್ತೇವಲ್ಲ, ಅದು ರಿಮೋಟ್‌ 


ಸೆನ್ನಿಂಗಿನ ಉದಾಹರಣೆಯೇ ಎಂದು ನೀವು ಕೇಳಬಹುದು. ಅದಷ್ಟೇ 
ಮನುಷ್ಯರಿಗಿಂತ ಹತ್ತು ಸಾವಿರ ಪಟ್ಟು ವೇಗವಾಗಿ ಮಾಡಬಲ್ಲದು ಎಂದು ಅಲ್ಲ, ನಮ್ಮ ಕಣ್ಣು ವಿವಿಧ ದೃಶ್ಯಗಳನ್ನು ನೋಡುವುದು ಕೂಡ ರಿಮೋಟ್‌ 
ಲೀಡ್ಸ್‌ ವಿಶ್ವವಿದ್ಯಾನಿಲಯದ ವಿಜ್ಞಾನಿಗಳು ಕಂಡುಕೊಂಡಿದ್ದಾರೆ. ಸೆನ್ನಿಂಗಿನದೇ ಉದಾಹರಣೆ. ಆದರೆ, ಭಾರತದ ಎಷ್ಟು ಪ್ರದೇಶದಲ್ಲಿ 
ಉಪಗಹಗಳಿಂದ ದೊರಕುವ ಚಿತ್ರಗಳಲ್ಲಿ ಸಮುದ ಯಾವುದು, ಮೋಡ ಕಾಡಿದೆ ಎನ್ನುವಂತಹ ಪ್ರಶ್ನೆಗಳಿಗೆ ಉತ್ತರಿಸಲು ನಮ್ಮ ಕಣ್ಣಾಗಲಿ 
ಯಾವುದು. ನೀರ್ಗಲ್ಲು ಯಾವುದೆನ್ನುವುದನ್ನು ಈ ತಂತ್ರಜ್ಞಾನ ಥಟ್ಟನೆ ಮೊಬೈಲ್‌ ಕ್ಯಾಮೆರಾ ಆಗಲಿ ಸಾಕಾಗುವುದಿಲ್ಲ. 
ಗುರುತಿಸಬಲ್ಲದಂತೆ. ಇದಕ್ಕಾಗಿ 'ದೂರಸ ೦ವೇದಿ ಉಪಗ್ರಹಗಳು ಬಳಕೆಯಾಗುತ್ತವೆ. ಕೃತಕ 

ಈ ಮೂಲಕ ಧುವಪ್ರದೇಶಗಳ ಪರಿಸ್ಥಿತಿಯನ್ನು ಹೆಚ್ಚು ಕ್ಷಿಪ್ರವಾಗಿ 
ತಿಳಿದುಕೊಳ್ಳುವ ಅವಕಾಶ ನಮಗೆ ದೊರಕಲಿದೆ. ಈ ಮೂಲಕ 
ವಾಯುಗುಣ ಬದಲಾವಣೆಯ ನೈಜ ಸ್ವರೂಪವನ್ನು ಅರಿತುಕೊಳ್ಳುವುದು, 
ಅದನ್ನು ತಡೆಯಲು ಪ್ರಯತ್ನಿಸುವುದು ಮಾತ್ರ ಮನುಷ್ಯರಾದ ನಾವೇ 
ಮಾಡಬೇಕಿರುವ ಕೆಲಸ! 
ಕಾಡೆಪ್ಟಿದೆಯೆಂದು ಕಾಣುವುದು ಹೇಗೆ? 

ನಮ್ಮ ಭೂಮಿಯ ಆರೋಗ್ಯ ಕಾಪಾಡುವಲ್ಲಿ ಕಾಡಿನ ಪಾತ್ರದ ಬಗ್ಗೆ 
ನಮಗೆಲ್ಲ ಗೊತ್ತೇ ಇದೆ. ಕಾಡು ತನ್ನ ಈ ಪಾತ್ರವನ್ನು ಸರಿಯಾಗಿ 
ನಿಭಾಯಿಸಬೇಕಾದರೆ ಅದರ ವಿಸ್ತೀರ್ಣ ಸಾಕಷ್ಟಿರಬೇಕು, ಭೂಮಿಯ 
ಆರೋಗ್ಯ ನೋಡಿಕೊಳ್ಳುವ ಮೊದಲು ಸ್ವತಃ ತಾನೂ 
ಆರೋಗ್ಯವಾಗಿರಬೇಕು. 

ಕಾಡು ಆರೋಗ್ಯವಾಗಿರುವುದು ಎಂದರೇನು? ಅದರಲ್ಲಿ ಬೇರೆಬೇರೆ 
ರೀತಿಯ ಗಿಡಮರಗಳು ಇರಬೇಕು. ಸಣ್ಣ-ದೊಡ್ಡ ಪ್ರಾಣಿಪಕ್ಷಿಗಳು 
ಅದನ್ನು ಆಶ್ರಯಿಸುವಂತಿರಬೇಕು ಎಂದೆಲ್ಲ ನಾವು ಈ ಪಶ್ಚೆಗೆ 
ಉತ್ತರಿಸಬಹುದು. ಆರೋಗ್ಯಕರ ಕಾಡಿನಲ್ಲಿ ಸಮೃದ್ಧ ಜೀವವೈವಿಧ್ಯ 
(ಬಯೋಡೈವರ್ಸಿಟಿ) ಇರಬೇಕೆಂದು ಸಂಕ್ಷಿಪ್ತವಾಗಿಯೂ ಹೇಳಬಹುದು. 

ಇನ್ನು ಕಾಡಿನ ವಿಸ್ತೀರ್ಣ ಎಷ್ಟಿರಬೇಕು? ಇದಕ್ಕೂ ಕೆಲ 


ಮೊಬೈಅನಲ್ಲ ನಾವು ಕ್ಯಾಮೆರಾ ಬಆಸುತ್ತೇವಲ್ಲ, ಅದು | 
ರಿಮೋಟ್‌ ಸೆಸ್ಸಿಂಗಿನ ಉದಾಹರಣೆಯೇ ಎಂದು ನೀವು ಬ್ಬುಪಗ್ರಪಗಳಲ್ಲಿರುವ ವಿಶೇಷ ಕ್ಯಾಮೆರಾಗಳನ್ನು ಬಳಸಿ ಭೂಮಿಯ 
ಕೇಆಬಹುದು. ಅದಷ್ಟೇ ಅಲ್ಲ, ನಮ್ಮ ಕಣ್ಣು ವಿವಿಧ ಚಿತ್ರಗಳನ್ನು ತೆಗೆದು, ವಿಶ್ಲೇಷಿಸಿ ಯಾವ ಪ್ರದೇಶದಲ್ಲಿ ಎಷ್ಟು ಗಿಡಮರಗಳಿವೆ 


ದೃಷ್ಠ ಗಲಆನು ನೋಡುವುದು ಕೂಡ ರಿಮೋಟ್‌ ಎಂದು ಪತ್ತೆಮಾಡಲಾಗುತ್ತದೆ. ಎಷ್ಟು ಮರವಿದ್ದರೆ ಅದನ್ನು 
oa ಅರಣ್ಯವೆನ್ನಬಹುದು, ಮರಗಳ ಹೊದಿಕೆ ಎಂದು ಯಾವಾಗ 


ಸೆನ್ನಿಂಗಿನದೇ ಉದಾಹರಣೆ. ಆದರೆ, ಭಾರತದ ಎಷ್ಟು ಪರಿಗಣಿಸಬಹುದು ಎನ್ನುವುದರ ಬಗೆಗೆಲ್ಲ ತಜ್ಞರ ತೀರ್ಮಾನವನ್ನು 


ಪ್ರದೇಶದಲ್ಲ ಕಾಡಿದೆ ಎನ್ನುವಂತಹ ಪ್ರಶ್ನೆಗಜಣಗೆ ಆಧರಿಸಿ ಈ ವ್ಯವಸ್ಥೆ ಅರಣ್ಯ ಅಥವಾ ಮರಗಳ ಹೊಡಿಕೆ ಎಷ್ಟಿದೆ 
ಉತ್ತರಿಸಲು ನಮ್ಮ ಕಣ್ಣಾಗ ಮೊಬೈಲ್‌ ಕ್ಯಾಮೆರಾ ಎಂದು ಹೇಳಬಲ್ಲದು. ಕಾಲಕ್ರಮೇಣ ಈ ಪ್ರಮಾಣ ಹೇಗೆ ಬದಲಾಗುತ್ತಿದೆ, 


ಅರಣ್ಯ ನಾಶ ಎಲ್ಲಿ ನಡೆದಿದೆ, ಯಾವ ಪ್ರದೇಶಗಳಲ್ಲಿ ಕಾಡ್ಗಿಚ್ಚಿನ ಕಾಟ 
ಆಗಲ ಸಾಕಾಗುವುದಿಲ್ಲ... gus - ಮುಂತಾದ ವಿಷಯಗಳನ್ನೆಲ್ಲ ತಿಳಿದುಕೊಳ್ಳುವುದು ಈ 
ತಂತ್ರಜ್ಞಾನದಿಂದಾಗಿ ಸಾಧ್ಯವಾಗುತ್ತದೆ. 


ಕತೂಕುಡ] ಜೂನ್‌ 2024 |@ 


ಪರಿಸರ ಸವಾಲುಗಳಿಗೆ ಎಐ ಪರಿಹಾರ 
ನಮ್ಮ ಪರಿಸರ ಎದುರಿಸುತ್ತಿರುವ ಸಮಸ್ಯೆಗಳ 
ಕುರಿತು ಅರಿವು ಹೆಚ್ಚಿದಂತೆ, ಆ ಸಮಸ್ಯೆಗಳ ಬಗ್ಗೆ 
ನಿಗಾ ವಹಿಸಲು ತಂತ್ರಜ್ಞಾನದ ಬಳಕೆಯೂ 
ಹೆಚ್ಚುತ್ತಿದೆ. ತಂತ್ರಜ್ಞಾನದ ಬಳಕೆ ಹೆಚ್ಚಿದಂತೆ 
ಪರಿಸರದ ಸ್ಥಿತಿಗತಿಗಳ ಬಗೆಗಿನ ದತ್ತಾಂಶ "ಕೂಡ 
ಹೆಚ್ಚಿನ ಪ್ರಮಾಣದಲ್ಲಿ ದೊರಕುತ್ತಿದೆ. ಆದರೆ 
ಇಷ್ಟೆಲ್ಲ ದತ್ತಾಂಶವನ್ನು ಸಂಗ್ರಹಿಸಿ, ಸಂಸ್ಕರಿಸಿ, 
ವಿಶ್ಲೇಷಿಸಿ ಸೂಕ್ತ ನಿರ್ಧಾರಗಳನ್ನು ಕೈಗೊಳ್ಳುವುದು 
ಹೇಗೆ) ಇವೆಲ್ಲದರಲ್ಲೂ ಆರ್ಟಿಫಿಶಿಯಲ್‌ 
ಇಂಟಲಿಜೆನ್ಸ್‌ ನೆರವಾಗುತ್ತಿದೆ. 

ವಿಶ್ವಸಂಸ್ಥೆಯ ಪರಿಸರ ಕಾರ್ಯಕ್ರಮವು 
2022ರಲ್ಲಿ ಪ್ರಾರಂಭಿಸಿದ ವರ್ಲ್ಡ್‌ ಎನ್ವಿರಾನ್ಥೆಂಟ್‌ 
ಸಿಚುಯೇಶನ್‌ ರೂಮ್‌ ಎಂಬ ಡಿಜಿಟಲ್‌ 
ವೇದಿಕೆ ಇಂತಹ ಹಲವು ಬಗೆಯ ದತ್ತಾಂಶ 
ವಿಶ್ಲೇಷಣೆಯಲ್ಲಿ ಎಐ ಸಹಾಯ 
ಪಡೆದುಕೊಳ್ಳುತ್ತಿದೆ. ನಮ್ಮ ವಾತಾವರಣದಲ್ಲಿರುವ 
ಕಾರ್ಬನ್‌ ಡೈಆಕ್ಸೈಡ್‌, ಸಮುದ್ರ ಮಟ್ಟದ ಏರಿಕೆ, 
ಹಿಮನದಿಗಳಲ್ಲಿನ ಬದಲಾವಣೆ ಮುಂತಾದವುಗಳ 
ಪ್ರಮಾಣವನ್ನು ಗಮನಿಸಿ ಮುಂದಿನ ದಿನಗಳ 
ಪರಿಸ್ಥಿತಿ ಮ್‌ ಬದಲಾಗಬಹುದು ಎನ್ನುವುದರ 
ಬಗ್ಗೆ ಹೊಳಹುಗಳನ್ನು ನೀಡುತ್ತದೆ. 

ಇಂಟರ್‌ನ್ಯಾಷನಲ್‌ ಮೀಥೇನ್‌ ಎಮಿಶನ್ತ್‌ 
ಅಬ್ಬರ್ವೇಟರಿ ಎನ್ನುವ ಉಪಕ್ರಮ, ಪ್ರಪಂಚದ 
ವಿವಿಧೆಡೆಗಳಲ್ಲಿನ ಮೀಥೇನ್‌ ಹೊರಸೂಸುವಿಕೆಯ 
ಮೇಲೆ ಒಂದು ಕಣ್ಣಿಟ್ಟದೆ. ಕೃಷಿ, ಹೈನುಗಾರಿಕೆ 
ಮುಂತಾದ ಚಟುವಟಿಕೆಗಳಿಂದ 
ಉತ್ಪಾದನೆಯಾಗುವ ಮೀಥೇನ್‌ ಅನಿಲವು 
ವಾಯುಮಾಲಿನ್ಯ ಹಾಗೂ ಹಸಿರುಮನೆ 
ಪರಿಣಾಮಕ್ಕೆ ಕಾರಣವಾಗುತ್ತದೆ. ಎಐ 
ಸಹಾಯದಿಂದ ಮೀಥೇನ್‌ ಉತ್ಪಾದನೆಯ 
ಮೇಲೆ ನಿಗಾವಹಿಸುವ ಮೂಲಕ ವಾಯುಗುಣ 
ಬದಲಾವಣೆಯ ದೀರ್ಫ್ಥಕಾಲೀನ 


© ಜೂನ್‌ 2024 


ದುಷ್ಪರಿಣಾಮಗಳನ್ನು ಕಡಿಮೆಮಾಡಬಹುದು 
ಎನ್ನುವ ನಿರೀಕ್ಷೆಯಿದೆ. 

ಸ್ವತಃ ಮಾಹಿತಿ ತಂತ್ರಜ್ಞಾನ ಕ್ಷೇತ್ರವೂ ಸಾಕಷ್ಟು 
ಪ್ರಮಾಣದ ಪರಿಸರ ಮಾಲಿನ್ಯಕ್ಕೆ 
ಕಾರಣವಾಗುತ್ತದೆ. ಭಾರೀ ಪ್ರಮಾಣದಲ್ಲಿ 


ಸಂಪನ್ಮೂಲಗಳನ್ನು ಬಳಸುವುದು, ದೊಡ್ಡ 


ಪರಿಣಾಮ ಕಡಿಮೆಯೇನಲ್ಲ. ಈ ಪರಿಣಾಮವನ್ನು 


ಕಡಿಮೆಮಾಡುವ, ಅದರಲ್ಲೂ ವಿಶೇಷವಾಗಿ 
ವಿದ್ಯುನ್ಮಾನ ತ್ಯಾಜ್ಯವನ್ನು ಪರಿಣಾಮಕಾರಿಯಾಗಿ 


ನಿರ್ವಹಿಸುವ ನಿಟ್ಟಿನಲ್ಲೂ ವಿವಿಧ ವಿಶ್ಲೇಷಣೆಗಳನ್ನು 


ನಡೆಸಲು ಎಐ ವ್ಯವಸ್ಥೆಗಳ ನೆರವು 
ಪಡೆದುಕೊಳ್ಳಲಾಗುತ್ತಿದೆ. 

ಬಿಸಿಯ ಉಪದ್ರವದ ಮೇಲೆ ಕಣ್ಣಿಡಲಿದೆ 
ಉಪಗ್ರಹ! 

ಈ ವರ್ಷ ಎಲ್ಲೆಲ್ಲೂ ಬಿಸಿಯೋ ಬಿಸಿ. 
2024ರ ಮೇ ತಿ೦ಗಳು ಕಳೆದ 36 ವರ್ಷಗಳಲ್ಲೇ 
ಅತ್ಯಂತ ಬಿಸಿ ತಿ೦ಗಳಾಗಿತ್ತು ಎಂದು ಹವಾಮಾನ 
ಇಲಾಖೆ ಹೇಳಿದೆ. ಸುದೀರ್ಫ ಬೇಸಿಗೆಯ 
ದುಷ್ಪರಿಣಾಮಗಳನ್ನು ನಾವು ಚೆನ್ನಾಗಿಯೇ 
ಅನುಭವಿಸಿದ್ದಾಗಿದೆ. 

ಮುಂದಿನ ದಿನಗಳಲ್ಲಿ ಭೂಮಿಯ ಮೇಲ್ಮೈ 
ತಾಪಮಾನದ ಮೇಲೆ ನಿಗಾವಹಿಸುವ 
ಉದ್ದೇಶದಿಂದ ಇಸ್ರೋ ಒಂದು ವಿಶೇಷ 
ಉಪಗ್ರಹವನ್ನು ಉಡಾಯಿಸಲಿದೆ. ತಾಪಮಾನದ 
ಸ್ಥಿತಿಗತಿಗಳು ಮಾತ್ರವೇ ಅಲ್ಲದೆ ಆಹಾರ 
ಉತ್ಪಾದನೆ, ನೀರಿನ ಲಭ್ಯತೆ ಮುಂತಾದ 
ವಿಷಯಗಳ ಬಗೆಗೆ ಗಮನಹರಿಸುವುದಕ್ಕೂ ಈ 
ಉಪಗ್ರಹ ನೆರವುನೀಡುವ ನಿರೀಕ್ಷೆಯಿದೆ. 


ಶ್ರೀ ಟಿ. ಜಿ. ಶ್ರೀನಿಧಿ ಮಾಹಿತಿ ತಂತ್ರಜ್ಞಥು ಹಾಗೂ 
ಅಂಕಣಕಾರರು 


Dae 006% ಕನ್ನಡ 46 


ಮುರ ಗುರಿ ಮುಟ್ಟಿನ ಮಾರರು 


ಗ್‌ SSS ತೆ 


* ಬಸವರಾಜ ಎಮ್‌ ಯರಗುಪ್ಪಿ 


ಹ 


"ರಾಷ್ಟ್ರವಾಗಿ ಅಸ್ತಿತ್ವದಲ್ಲಿರಲು, ರಾಜ್ಯವಾಗಿ ಏಳಿಗೆ ಹೊಂದಲು, ಜನರಂತೆ 
ಬದುಕಲು, ನಮಗೆ ಮರಗಳು ಬೇಕು." - ಥಿಯೋಡರ್‌ ರೂಸ್ವೆಲ್ಟ್‌ 


ಮಿಯ ಮೇಲೆ ಇರುವ ಪ್ರತಿಯೊಂದು ಜೀವಿಗೆ 
| ಮೂಲಭೂತ ಅವಶ್ಯಕತೆಗಳಲ್ಲಿ ಒಂದಾಗಿರುವ ಆಮ್ಲಜನಕ 
ಪೂರೈಕೆ ಮಾಡುತ್ತವೆ ಎನ್ನುವುದು ಗೊತ್ತು. ಇನ್ನು ಕೆಲವು ಇದರೊಟ್ಟಿಗೆ 
ಮನಸ್ಸಿಗೆ ಮುದವನ್ನೂ ನೀಡುವಂಥವು. ಮೇ ತಿಂಗಳಿನಲ್ಲಿ ಬರಡು 
ದಿನಗಳಿಗೆ ಬಣ್ಣ ಕೊಡುವ ಗಿಡ ಗುಲ್‌ಮೊಹರ್‌. ರಾಮಗೇರಿಯಿಂದ 
ಬಟ್ಟೂರ ಹಾಗೂ ಗೊಜನೂರ ಮಾರ್ಗವಾಗಿ ಕರ್ತವ್ಯದ ನಿಮಿತ್ಯ ಪ್ರತಿ 
ದಿನ ಶಿರಹಟ್ಟಿಗೆ ಹೋಗಿ ಬರುವ ಮಾರ್ಗದ ರಸ್ತೆ ಈಗ ಕೆಂಪು 
ಹೂಗಳ ಸಂಭ್ರಮ. 'ಹೂವಿನಿಂದ ನಾರು ಸ್ಪರ್ಗಕ್ಕೇರಿತು' ಎಂಬಂತೆ 
ತನ್ನ ಕೆಂಬಣ್ಣದ ಚೆಲುವ 
ಮುದಗೊಳಿಸುವ, ತನ್ನ ಅಂದದ ಬಣ್ಣದಿಂದ ಆಕರ್ಷಿಸುವ "ಗುಲ್‌ 
ಮೊಹರ್‌' ಹೂಗಳು ಬಿರು ಬೇಸಿಗೆಯ ಬಿಸಿಲಿನಲ್ಲಿ ಅರಳುವ ಸುಂದ- 
ರಿಯರು ಎಂದರೆ ಉತ್ಪ್ರೇಕ್ಷೆಯಲ್ಲ. 

ಈ ಭಾಗದಲ್ಲಿ Renda, ವೀಕ್ಷಿಸಲು ಪ್ರವಾಸಕ್ಕೆ ಬರುವ 
ಪ್ರವಾಸಿಗರಿಗೆ ತನ್ನ ಜೆಲುವ ಸೊಬಗಿನಿಂದ ಈ ಗುಲ್‌ ಮೊಹರ್‌ 
ಹೂವಿನ ಮರಗಳು ಅವರಿಗೆ ವಿಶಿಷ್ಟ ಸ್ಪಾಗತ ಕೋರಿ, ಮನಸಿಗೆ 
ಸಂತೋಷ ನೀಡುತ್ತವೆ. ಇವುಗಳಿಗೆ ಉತ್ತರ ಕರ್ನಾಟಕದಲ್ಲಿ ಸಂಕೇಶ್ವರ 
ಮರ ಎಂದೇ ಹೆಸರು. ಉತ್ತರ ಕರ್ನಾಟಕದ ಬಹುತೇಕ ಜಿಲ್ಲೆಗಳಲ್ಲಿ ಈ 
ಬಾರಿ ಕೆಂಡದಂತಹ ಉರಿ ಬಿಸಿಲು. ಈ ಬಿಸಿಲಿನಲ್ಲಿಯೂ ಗುಲ್‌ 


ಮೊಹರ್‌ ಜೀವ ಕಳೆ ಪಡೆದಿರುವಂತೆ, ನಸು ನಗುತ್ತಲೇ ಎಲ್ಲರ ಚಿತ್ತವನ್ನು 


ತನ್ನತ್ತ ಸೆಳೆಯುವುದು ಈ ಹೂವಿನ ವಿಶೇಷತೆಯಾಗಿ ಬಿಟ್ಟಿದೆ. 

ಗುಲ್‌ ಮೊಹರ್‌ ಎನ್ನುವ ಹೆಸರಿನಲ್ಲಿರುವ ಗುಲ್‌ ಎಂದರೆ ಹೂವು, 
ಮೊಹರ್‌ ಎಂದರೆ ನವಿಲು ಎಂದರ್ಥ. ನವಿಲಿನ ಗರಿಯಂತಿರುವ 
ಹೂವು. ಡೆಲೋನಿಕ್ಸ್‌ ರೆಜಿಯಾ ಎಂಬುದು ಗುಲ್ಮೊಹರ್‌ ಮರದ 
ವೈಜ್ಞಾನಿಕ ಹೆಸರು. ಇದರ ತವರೂರು ಮಡಗಾಸ್ಕರ್‌. ಹುರುಳಿ 
ಗಿಡದಂತೆಯೇ ಸೀಸಲ್ಪಿನಿಯೊಡೆಯೇ ಉಪಕುಟುಂಬದ 
ae ಕುಟುಂಬದ ಒಂದು ಜಾತಿಯಾಗಿದೆ. 

ಸೃಶಾಸಜ್ಞ ವೆನ್ನೆಲ್‌ ಬೋಜರ್‌ ಅವರು 19 ನೇ ಶತಮಾನದ 
11೬. ಅದನ್ನು ಮೊತ್ತ ಮೊದಲಿಗೆ ಮಡಗಾಸ್ಕರ್‌ 
ದ್ವೀಪದಲ್ಲಿ 21.1] "ಹೂ ಬಿಡುವ ಮರಗಳಲ್ಲಿ 
ಇದೊಂದು ಅದ್ದೂರಿ ಮರವಾಗಿದೆ. ವಸಂತ ಮತ್ತು 
ಬೇಸಿಗೆಯಲ್ಲಿ ಹಲವಾರು ವಾರಗಳವರೆಗೆ ಹೂತಳೆಯುವ ಇದು 
ಜ್ಞಾಲೆಯಂತೆ ತೋರುತ್ತದೆ. ಪ್ರಪಂಚದ ಅನೇಕ ಉಷ್ಣವಲಯದ 


ಭಾಗಗಳಲ್ಲಿ ಇದನ್ನು ಅಲಂಕಾರಿಕ ಮರವಾಗಿ ಬೆಳೆಸುತ್ತಾರೆ. ಇಂಗ್ಲೀಷಿನಲ್ಲಿ 
ಇದನ್ನು ರಾಯಲ್‌ ಪೊಯಿನ್ನಿಯಾನಾ, ಫ್ಲಾಂಬಾಯಿಂಟ್‌ , ಫೀನಿಕ್ಸ್‌ 


ಹೂವು ಎ೦ಬ ಹೆಸರುಗಳೂ ಇವೆ. 

ಭಾರತದ ಬಹುತೇಕ ಭಾಗಗಳಲ್ಲಿ ಮರವನ್ನು ಬೆಳೆಸುತ್ತಾರೆ. 
ಭಾರತದಲ್ಲಿಯಂತೂ ಇದನ್ನು ರಸ್ತೆ ಬದಿಯಲ್ಲಿ ನೆರಳೀನ ಮರವಾಗಿ 
ವ್ಯಾಪಕವಾಗಿ ಬೆಳೆಸಲಾಗುತ್ತಿದೆ. ಹೀಗಾಗಿ ಭಾರತದಲ್ಲಿ ಇದನ್ನು ಮೇ- 

ಸಿರಿಯ ಹೂಗಳಿಂದ ಕ್ಷಣ ಮನಸ್ಸು 


ಹೂವಿನ ಮರ(ಒಚಿಥಿ ಈಟಂತಿಜಡಿ),ಗುಲ್ಮೊಹರ್‌ ಅಥವಾ ಗುಲ್‌ 
ಮೊಹರ್‌ ಎಂದು ಕರೆಯಲಾಗುತ್ತದೆ. ಪಶ್ಚಿಮ ಬಂಗಾಳ, ಮತ್ತು 
ಒಡಿಶಾದಲ್ಲಿ ಇದನ್ನು ಕೃಷ್ಣ ಚುರಾ ಎಂದೂ, ಶ್ರೀಲಂಕಾದ ಸಿಂಹಳೀಯ 
ಭಾಷೆಯಲ್ಲಿ ಮಾರ ಮರ ಎಂದೂ ಹೆಸರಿದೆ. ಇದನ್ನು ನೆರಳಿನ 
ಮರವಾಗಿ ಪರಿಚಯಿಸಲು ಕಾರಣ, ಬ್ರಿಟಿಷ್‌ ನಾಗರಿಕ ಸೇವಕಲೆ 
ಮೆಸುರಿಯರ್‌. 

ಭಾರತದ ರಾಜ್ಯವಾದ ಕೇರಳದಲ್ಲಿ, ರಾಯಲ್‌ ಪೊಯಿನ್ಸಿಯಾನಾವನ್ನು 
ಕಾಲ್ವರಿಪ್ಪು ( ಕಾಲ್ವರಿಪೂವ್‌) ಎಂದು ಕರೆಯಲಾಗುತ್ತದೆ , ಇದರರ್ಥ 
" ಕ್ಯಾಲರಿ ಹೂವು ". ಕೇರಳದ ಸಂತ ಥಾಮಸ್‌ ಕ್ರಿಶ್ಚಿಯನ್ನರಲ್ಲಿ ಒಂದು 
ಜನಪ್ರಿಯ ನಂಬಿಕೆಯಿದೆ.ಅದೆನೆಂದರೆ ಯೇಸುವನ್ನುಶಿಲುಬೆಗೇರಿಸಿದಾಗ, 
ಅವನ ಶಿಲುಬೆಯ ಸಮೀಪದಲ್ಲಿ ಒಂದು ಸಣ್ಣ ರಾಯಲ್‌ 
ಪೊಯಿನ್ಸಿಯಾನ ಮರವಿತ್ತು. ಮರದ ಹೂವುಗಳ ಮೇಲೆ ಯೇಸುಕ್ರಿಸ್ತನ 
ರಕ್ತವು ಚೆಲ್ಲಿದ್ದರಿಂದಲೆ ರಾಯಲ್‌ ಪೊಯಿನ್ನಿಯಾನಾ ಹೂವುಗಳು 
ತೀಕ್ಷ ಹಾವ oud ಬಣ್ಣವನ್ನು ಪಡೆದಿವೆ ಎಂದು ನಂಬಲಾಗಿದೆ. 
ಕೇರಳದ ಹಲವು ಪ್ರದೇಶಗಳಲ್ಲಿ ae ಎಂದೂ ಕರೆಯುತ್ತಾರೆ. 

ಗುಲ್‌ ಮೊಹರ್‌ ಕಣ್ಣಿಗೆ ಹಬ್ಬವಪ್ಪೆ ಅಲ್ಲ, ಉಷ್ಣವಲಯದ 
ಉರಿಬಿಸಿಲಲ್ಲಿ ಉಪಯುಕ್ತ ನೆರಳಿನ ಮರವೂ ಹೌದು.. ಸಾಮಾನ್ಯವಾಗಿ 
ಸಾಧಾರಣ ಎತ್ತರಕ್ಕೆ ಅಂದರೆ 5 ಮೀ ಅಥವಾ 15 ಅಡಿ ಬೆಳೆಯುವ 
ಇದು, ಕೆಲವೊಮ್ಮೆ 12 ಮೀ ಅಥವಾ 40 ಅಡಿ ಎತ್ತರವೂ ಬೆಳೆಯಬಹುದು. 
ಇದರ ರೆಂಬೆಗಳು ವಿಸ್ತಾರವಾಗಿ ಹರಡುವುದರಿಂದಲೂ, ಎಲೆಗಳು 


ಗುಲ್‌ ಮೊಹರ್‌ 
ಎನ್ನುವ ಹೆಸರಿನಲ್ಲಿರುವ 
ಗುಲ್‌ ಎಂದರೆ ಹೂವು, 
ಮೊಹರ್‌ ಎಂದರೆ 


ನವಿಲು ಎಂದರ್ಥ. | 
ನವಿಲಿನ ಗರಿಯಂತಿರುವ 
ಹೂವು. 


ದಟ್ಟವಾಗಿರುವುದರಿಂದಲೂ, ಗಾಢವಾದ ನೆರಳು ನೀಡುತ್ತದೆ. ಶೀತ 
ಪ್ರದೇಶಗಳಲ್ಲಿ ಕೆಲವು ಖಯತುಗಳಲ್ಲಿ ಇದು ಎಲೆಗಳನ್ನು 
ಉದುರಿಸಿಕೊಂಡರೂ, ಇತರ ಪ್ರದೇಶಗಳಲ್ಲಿ ಇದು ವಾಸ್ತವಿಕವಾಗಿ 


ನಿತ್ಯಹರಿದ್ದರ್ಣ ವಾಗಿರುತ್ತದೆ. ಇದಲ್ಲದೆ ಗುಲ್ಮೊಹರ್‌ 
ವಿಷಕಾರಿಯಲ್ಲದ ಮತ್ತು ಹೂವಿನ ಮೊಗ್ಗುಗಳನ್ನು ಖಾದ್ಯ 
ಮತ್ತು ಸುವಾಸನೆಗಾಗಿ ಬಳಸುತ್ತಾರೆ. ಆಳವಿಲ್ಲದ 


ಬೇರುಗಳಿರುವುದರಿಂದ, ಭಾರೀ ಗಾಳಿ ಮತ್ತು 
ಮಳೆಯ ಸಮಯದಲ್ಲಿ ಧರೆಗೆ ಬೀಳುವ 
ಸಾಧ್ಯತೆಯಿದೆ. 


ಬಸವರಾಜ ಎಮ್‌ ಯರಗುಪ್ಪಿ 

ಗದಗ ಜಿಲೆಯ ಶಿರಹಟ್ಟಿ ತಾಲೂಕಿನಲ್ಲಿ 
ಬ್ಲಾಕ್‌ ಶಿಕ್ಷ ಣ ಸಂಪನ್ಮೂಲ 
ವ್ಯಕ್ತಿಯಾಗಿದ್ದಾರೆ. 


ಏತೂಕಯಾಸಸ್ಟಿ 

ರತೀಯ ಪುರಾಣದಲ್ಲಿ ಎರಡು 
ಹೂವುಗಳು ಯುದ್ಧವನ್ನುಂಟು 
ಮಾಡಿದ್ದುವು. ಸೌಗ೦ಧಿಕಾಪುಷ್ಟ 
ಎನ್ನೆವ ಹೂವನ್ನು ಅರಸಿ ದೇಶಾಂತರ ಹೋದ 
ಭೀಮ ತನ್ನ ಅಣ್ಣ ಆಂಜನೇಯನ ಜೊತೆಗೇ 
ಯದ್ಧಕ್ಕೆ ಇಳಿದಿದ್ದ. ಇನ್ನು ಭಾಗವತದಲ್ಲಿ ಮಡದಿ 
ಸತ್ಯಭಾಮೆ ಪಾರಿಜಾತ 
ಬೇಡಿಕೆಯನ್ನು ಪೂರೈಸಲು ಷ್ಣ 

ಜೊತೆಗೇ ಯುದ್ಧಕ್ಕೆ ಹೊರಟನಂತೆ. ಇವು 
ಕಥೆಗಳು. ಆದರೆ ಒಂದು ಹೂವು 
ಯುದ್ದವನ್ನಲ್ಲದಿದ್ದರೂ ಇಡೀ ದೇಶವನ್ನೇ 
ಹುಚ್ಚೆಬ್ಬಿಸಿದ್ದ ಕಥೆಯನ್ನು ಕೇಳಿದ್ದೀರಾ? ಆ 


ಕೃಷ್ಣ ಇಂದನ 


ಕಥೆಗೂ ವೈರಸ್ಸಿಗೂ ನಂಟಿದೆ ಎಂದರೆ 
ನಂಬುತ್ತೀರಾ? ಆದರೆ ಇದು ನಿಜ. ಹದಿನೇಳನೆಯ 
ಶತಮಾನದಲ್ಲಿ ಟುಲಿಪು ಎನ್ನುವ ಹೂವಿನ ಕೃಷಿ 


ಹಾಗೂ ಮಾರಾಟ ಯುರೋಪಿನಲ್ಲಿ ಎಷ್ಟೊಂದು 


ಹುಚ್ಚು ಹಬ್ಬಿಸಿತ್ತು ಎಂದರೆ ಇಂದಿಗೂ ಅದನ್ನು 


“ಟುಲಿಪು ಸನ್ನಿ” ಅಥವಾ ಟುಲಿಪುಮಾನಿಯಾ 
ಎಂದೇ ಗುರುತಿಸುತ್ತಾರೆ. ಟುಲಿಪು ಗೆಡ್ಡೆಗಳ 
ಖರೀದಿ-ಮಾರಾಟ ಸಟ್ಟಾ ವ್ಯಾಪಾರವಾಗಿ 
ಬದಲಾಗಿತ್ತು. ಟುಲಿಪಿನ ಮಾರಾಟದಲ್ಲಿ ತೊಡಗಿ- 
ಕೊಂಡ ಹಲವರು ಶ್ರೀಮಂತರಾದರು. ಹಾಗೆಯೇ 
ಇನ್ನೂ ಕೆಲವರು ದಿವಾಳಿಯಾದರು ಎನ್ನುತ್ತದೆ 
ಚರಿತ್ರೆ. ಇದಕ್ಕೆ 
ಎನ್ನುವುದು ಪಾಪ ಅವರಿಗೆ ತಿಳಿದೇ ಇರಲಿಲ್ಲ. 
ಟುಲಿಪು ನೈದಿಲೆ ಜಾತಿಗೆ ಸೇರಿದ ಹೂವು. 
ಮೂಲತಃ ಟರ್ಕಿಯ ಬೆಟ್ಟವೊಂದರಲ್ಲಿ ಕಳೆಯಾಗಿ 

ಹೂವಿಗಾಗಿ ಇಟ್ಟ 


ಕಾರಣ ಒಂದು ವೈರಸ್ಸು 


ಬೆಳೆಯುತ್ತಿತ್ತು. ಇದನ್ನು ಕೆಲವು ಶ್ರೀಮಂತರು 
ತೋಟದಲ್ಲಿ ಅಲಂಕಾರಕ್ಕೂ ಬೆಳೆಸುತ್ತಿದ್ದರು. 
1590ರಲ್ಲಿ ಸುಪ್ರಸಿದ್ಧ ಡಚ್‌ ಸಸ್ಯವಿಜ್ಞಾನಿ 
ಕೆರೋಲಸ್‌ ಕ್ಲೂಸಿಯಸ್‌ ಟರ್ಕಿಗೆ ಭೇಟಿ ನೀಡಿದ. 
ಆಗ ಟುರ್ಕಿಯ ಸುಲೈಮಾನರ ಆಸ್ಥಾನದಲ್ಲಿ 
ವಿಯೆನ್ನಾದ ರಾಯಭಾರಿಯಾಗಿದ್ದ ಅವನ 
ಗೆಳೆಯ ಕ್ಲೂಸಿಯಸಿಗೆ ಟುಲಿಪುಗಳನ್ನು 
ಕೊಡುಗೆಯಾಗಿ ನೀಡಿದ್ದ. ಅವನ್ನು ಹೊತ್ತು ತಂದ 
ಕ್ಲೂಸಿಯಸ್‌ ಟುಲಿಪಿನಲ್ಲಿ ಏನಾದರೂ ಔಷಧೀಯ 
ಗುಣಗಳಿರಬಹುದೋ ಎಂದು ಪರೀಕ್ಷಿಸಲು 
ಅದನ್ನು ಕೃಷಿ ಮಾಡತೊಡಗಿದೆ. 

ಟುಲಿಪಿನ ಸೌಂದರ್ಯಕ್ಕೆ ಮಾರು ಹೋದ 
ಜನ ಅದರ ಗೆಡ್ಡೆಗಾಗಿ ಕ್ಲೂಸಿಯಸಿಗೆ ದುಂಬಾಲು 
ಬಿದ್ದರು. ಸಾಮಾನ್ಯವಾಗಿ ಟುಲಿಪು ಹೂವು 
ಮಲ್ಲಿಗೆಯಂತೆ ಬಿಳಿ ಇಲ್ಲವೇ ಗುಲಾಬಿಯಂತೆ 
ಕೆಂಪು ಬಣ್ಣವಿರುತ್ತಿತ್ತು ಇಡೀ ಹೂವಿಗೆ ಒಂದೇ 
ಬಣ್ಣ. ಆದರೆ ಅಪರೂಪಕ್ಕೆ ಎನ್ನುವಂತೆ ಕೆಲವು 
ಗೆಡ್ಡೆಗಳು ಹಲವು ಬಣ್ಣಗಳ ಗೆರೆಗಳಿರುವ 
ಹೂವುಗಳನ್ನು ತಳೆಯುತ್ತಿದ್ದುವು. ಇಂತಹ ಒಡಕು 
ಬಣ್ಣದ ಹೂಗಳು ಅಪರೂಪವಾಗಿದ್ದರಿಂದ, 
ಅವುಗಳ ಗೆಡ್ಡೆಗಳಿಗೆ ಬೇಡಿಕೆ ಹೆಚ್ಚಿತ್ತು. ಆದರೆ 
ಕ್ಲೂಸಿಯಸ್‌ ಅಧ್ಯಯನಕ್ಕಾಗಿ ಅವನ್ನು 
ತಂದಿದ್ದರಿಂದ ಯಾರಿಗೂ ಕೊಡುತ್ತಿರಲಿಲ್ಲವಂತೆ. 
ಆಸೆಬುರುಕರು ರಾತ್ರಿ ಹೊತ್ತು ಅವನ ತೋಟದಿಂದ 
ಗೆಡ್ಡೆಗಳನ್ನು ಕದ್ಬೊಯ್ಯಲು ಆರಂಭಿಸಿದರು. ಈ 
ಕಳ್ಳತನ ಎಷ್ಟರ ಮಟ್ಟಿಗೆ ಇತ್ತೆಂದರೆ ಇಡೀ 
ತೋಟವೇ ಖಾಲಿಯಾಗಿ ಬಿಡುತ್ತಿತ್ತಂತೆ. ಹೀಗಾಗಿ 
ಕ್ಲೂಸಿಯಸ್‌ ಆ ಗೆಡ್ಡೆಗಳೆಲ್ಲವನ್ನೂ ಗೆಳೆಯರಿಗೆ 
ನೀಡಿ, ತನ್ನ ಸಂಶೋಧನೆಯನ್ನೇ ಕೈಬಿಟ್ಟ. ಹೀಗೆ 
ಟುಲಿಪಿನ ಗೆಡ್ಡೆಗಳು ಸಾರ್ವಜನಿಕರ ಸ್ವತ್ತಾದುವು. 

ಡಚ್ಚರ ದೇಶ ಆಗಷ್ಟೆ ಸೇನೀಯರ ಆಳ್ವತೆಯಿಂದ 
ಮುಕ್ತವಾಗಿತ್ತು. ಜೊತೆಗೆ” ಕೆಲವು ಕಾಲ ” ಹಿಂದಷ್ಟೆ 
ಕಾಡಿದ್ದ ero ರೋಗದಿಂದಾಗಿ ಸಹಸ್ರಾರು 
ಮಂದಿ ಮರಣಿಸಿದ್ದರು. ಕೆಲಸಗಾರರಿಗೆ ಕೊರತೆ 
ಇತ್ತು. ಸಾಮಾನ್ಯರ ಕೈಯಲ್ಲಿ ಹಣ 
ಓಡಾಡಲಾರಂಭಿಸಿತ್ತು. ಇದ್ದಕ್ಕಿದ್ದ ಹಾಗೆ ಸಿರಿ 
ಬಂದದ್ದರಿಂದ ಜನ ಅರ್ಧ ರಾತ್ರಿಯಲ್ಲಿಯೂ 
ಕೊಡೆ ಹಿಡಿಯಲು ಆರಂಭಿಸಿದರು. ಅಲಂಕಾರಿಕ 


ಸನ್‌) ನ J a LE 4 WES EN NS 


ಸೂಕ್ಷ Race sae ಟಟನಿ- 
wy 4 re 


ಜೂನ್‌ 2024 |@ 


ಅಂದರೆ ಒಡಕು ಗುಣವನ್ನು ಒಂದು 
ಗೆಡ್ಡೆಯಿ೦ದ ಇನ್ನೊಂದಕ್ಕೆ ದಾಟಸಬಹುದಿತ್ತು 
ಹೀಗೆ ಅಪರೂಪಕ್ಕೆ ಕಂಡ ವಿನ್ಯಾಸದ 
ಗೆಡ್ಡೆಯನ್ನು ಬೇರೆ ಗೆಡ್ಡೆಗಳ ಜೊತೆ ಕಸಿ 
ಮಾಡುವ ಅಭ್ಯಾಸ ಬೆಳೆಯಿತು. 
ಹೊಸದೊಂದು ವಿನ್ಯಾಸ ಕಂಡ ಕೂಡಲೇ, ಆ 
ಗೆಡ್ಡೆಯನ್ನು ಕೊಂಡು, ಅದನ್ನು ಕಸಿ ಮಾಡಿ, 
ಹೆಚ್ಚೆಚ್ಚು ಬೆಳೆಯಲಾರಂಭಿಸಿದರು. ಇಂತಹ 
ಹೊಸ ಹೂಗಳನ್ನು ಕೊಯ್ಲಿಗೆ ಮುನ್ನವೇ 
ಹರಾಜು ಹಾಕುವುದು ಆರಂಭವಾಯಿತು. 
ಕೆಲವರು ಮುಂದಾಗಿಯೇ ಅವುಗಳ 
ಬೆಲೆಯನ್ನು ನಿಗದಿಪಡಿಸ ತೊಡಗಿದರು. 
ಹೀಗೆ ಸಟ್ಟಾ ಮಾರುಕಟ್ಟೆ ಆರಂಭವಾಯಿತು. 
ಕ್ರಿಸ್ತಶಕ 16343 1637ನೇ” ಇಸವಿಯಲ್ಲಿ ಇದು 
ಮೇರು ಮುಟ್ಟಿತು. 


ಮೇಲೇರಿದ್ದು ಕುಸಿಯಲೇ ಬೇಕಷ್ಟೆ. 


ಟುಲಿಪಿಗೆ ಆಗಿದ್ದೂ ಆದೇ. ಅದಾಗಲೇ ಇದ್ದ 


ಹೂಗಳ ವಿನ್ಯಾಸಕ್ಕಿಂತ ಹೊಸತು ಕಾಣುವುದು 
ಅಪರೂಪವಾಯಿತು. ಇರುವ ಹೂಗಳಿಗೆ 


ಬೇಡಿಕೆ ಕಡಿಮೆ ಆಯಿತು. ಸಟ್ಟಾ ಮಾರುಕಟ್ಟೆ 
ಕುಸಿಯಿತು. ಹೂವಿನ ಮೇಲೆ ಬಾಜಿ ಕಟ್ಟಿದ್ದ 


ಸಾವಿರಾರು ಮಂದಿ ದಿವಾಳಿಯಾದರು. 
ಟುಲಿಪ್‌ ಸನ್ನಿ ಅಥವಾ ಟುಲಿಪ್‌ಮೇನಿಯ 
ಚರಿತ್ರೆಯಾಯಿತು. ಇದಕ್ಕೆ ಮುಖ್ಯ ಕಾರಣ: 
ಒಳ್ಳೆಯ ವಿನ್ಯಾಸದ ಹೂವಿನ ಗೆಡ್ಡೆಯನ್ನು ಕಸಿ 
ಮಾಡಿದರೆ ಅದೇ ವಿನ್ಯಾಸ ಸಿಗುತ್ತದೆನ್ನುವ 
ಖಾತ್ರಿ ಇರಲಿಲ್ಲ. ಜೊತೆಗೆ ಹಲವೊಮ್ಮೆ ಹೀಗೆ 
ಒಡಕು ಬಣ್ಣವನ್ನು ಬೇರೆ ಗೆಡ್ಡೆಗೆ 
ವರ್ಗಾಯಿಸಲೂ ಆಗುತ್ತಿರಲಿಲ್ಲ. ಒಡಕಿನ 
ಹೂಗಳ ಗೆಡ್ಡೆಯನ್ನು ಕಸಿ ಮಾಡದೆ ಹಾಗೆಯೇ 
ಬೆಳೆಸಿದರೂ, 


ತಳೆಯುತ್ತಿತ್ತು. 

ಇಷ್ಟೆಲ್ಲ ಚರಿತ್ರೆಗೆ ಕಾರಣವಾದ ಟುಲಿಪಿನ 
ಒಡಕುತನಕ್ಕೆ ಕಾರಣವೇನೆಂಬುದು 
ಗೊತ್ತಾಗುವುದಕ್ಕೆ ನಾಲ್ಕು ಶತಮಾನಗಳೇ 
ಬೇಕಾದುವು. 1930ರ ದಶಕದಲ್ಲಿ ಇದಕ್ಕೆ 
ಟುಲಿಪ್‌ ಬ್ರೇಕಿಂಗ್‌ ವೈರಸ್‌ ಎಂಬುದು 
ಕಾರಣವಿರಬಹುದು ಎಂದು 


ಊಹಿಸಲಾಯಿತು. ಇದೀಗ ಈ ರೀತಿಯ 
ಒಡಕು ಬಣ್ಣಗಳು ಕಾಣುವುದಕ್ಕೆ ಪಾಟಿವೈರಸು 
ಎನ್ನುವ ವರ್ಗದ ವೈರಸುಗಳು ಕಾರಣವೆಂದು 
ನಂಬಲಾಗಿದೆ. 

ಐದು ವಿಭಿನ್ನ ಬಗೆಯ ಪಾಟಿವೈರಸುಗಳು 


ಟುಲಿಪಿನಲ್ಲಿ ಒಡಕು ಬಣ್ಣದ ವಿನ್ಯಾಸಗಳನ್ನು 


ಉಂಟು ಮಾಡುತ್ತವೆ ಎಂದು ನಂಬಲಾಗಿದೆ. 
ಇವನ್ನು BAN, ಟಿಬಿಬಿವಿ, ಟಿಟಿಬಿವಿ, 


ರೆಂಬ್ರಾಂಟ್‌ ಟಿಬಿವಿ ಹಾಗೂ ಲಿಲಿಮೊಟೈಲು 
ವೈರಸ್‌ ಎಂದು ಗುರುತಿಸಲಾಗಿದೆ. ರೆಂಬ್ರಾಂಟ್‌ 


ಅದು ಒಡಕು ಬಣ್ಣವನ್ನು 
ತೋರದೆ, ಬೇರೆ ವಿನ್ಯಾಸದ ಹೂವನ್ನು 


ಮೇಲೇರಿದ್ದು ಕುಸಿಯಲೇ ಬೇಕಷ್ಟೆ. 
ಟುಲಪಿಗೆ ಆಗಿದ್ದೂ ಆದೇ. ಅದಾಗಲೇ 
ಇದ್ದ ಹೂಗಳ ವಿನ್ಯಾಸಕ್ಕಿ೦ತ 
ಹೊಸತು ಕಾಣುವುದು 
ಅಪರೂಪವಾಯಿತು. ಇರುವ 
ಹೂಗಳಗೆ ಬೇಡಿಕೆ ಕಡಿಮೆ ಆಯಿತು. 


ಸಟ್ಟಾ ಮಾರುಕಟ್ಟೆ ಕುಸಿಯಿತು. 
ಹೂವಿನ ಮೇಲೆ ಖಾಜಿ ಕಟ್ಟದ್ದ 
ಸಾವಿರಾರು ಮಂದಿ 
ದಿವಾಅಯಾದರು. ಟುಅಪ್‌ ಸನ್ನಿ 
ಅಥವಾ ಟುಅಪ್‌ಮೇನಿಯ 
ಚರಿತ್ರೆಯಾಯಿತು. 


ರಚಿಸಿದ್ದ ಚಿತ್ರದಲ್ಲಿದ್ದ ಟುಲಿಪಿನ ಬಣ್ಣದ 
ಉಂಟು ಮಾಡುತ್ತದೆ. 
ವಿಶೇಷವೆಂದರೆ ಈ ವೈರಸ್ಸು ಪ್ರಪಂಚದ 
ಎಲ್ಲೆಡೆಯೂ ಕಾಣಿಸುತ್ತದೆ. ಆದರೆ ಕೇವಲ 


ನೈದಿಲೆ ಹಾಗೂ ಟುಲಿಪು ಹೂಗಳನ್ನಷ್ಟೆ 
ಗೆಡ್ಡೆಯಿಂದಲೇ 
ಬೆಳೆಯುವುದರಿಂದ, ಗೆಡ್ಡೆಯಲ್ಲಿರುವ ವೈರಸ್ಸು 


ತಾಕುತ್ತದೆ. 


ಕೂಡ ಹೊಸ ಗಿಡಕ್ಕೆ ದಾಟುತ್ತದೆ. 
ಅದರಲ್ಲಿಯೂ ಒಡಕು ಬಣ್ಣವನ್ನೇ ಉಂಟು 
ಮಾಡುತ್ತದೆ. ಯಾವುದೇ ಕಾರಣಕ್ಕೆ ಈ 
ವೈರಸ್ಸು ಸೋಂಕು ನಿವಾರಣೆಯಾಯಿತೋ, 


ಒಡಕು ಬಣ್ಣ ಕಾಣೆಯಾಗುತ್ತದೆ. ಅದನ್ನು 


ನಂಬಿಕೊಂಡ ರೈತನಿಗೆ ನಷ್ಟವಾಗುತ್ತದೆ. 
ವೈರಸು ಸೋಂಕಿದ ಗೆಡ್ಡೆಯ ಹೂವು 
ಅಪ್ಪಟ ಕೆ೦ಪು ಬಣ್ಣವಾಗಿರುವುದಿಲ್ಲ. ಬದಲಿಗೆ 
ಅದರಲ್ಲಿ ನಾಮದಂತೆ ಗೆರೆಗಳು 
ಕಾಣಿಸಬಹುದು, ಬೆಂಕಿಯ ನಾಲಗೆಯಂತೆ 


ಬಣ್ಣ ಹರಡಿರಬಹುದು ಅಥವಾ ಗರಿಯಂತೆ 
ಬಣ್ಣ ಹರಡಿಕೊಂಡಿರಬಹುದು. ಇದೀಗ ಈ 
ವೈರಸ್ಸನ್ನು ಬಳಸಿಕೊಂಡು ನಿರ್ದಿಷ್ಟ ಬಗೆಯ 
ವಿನ್ಯಾಸವನ್ನು ಉಂಟು ಮಾಡಬಹುದೇ 
ಎ೦ಬ ಪ್ರಯತ್ನದಲ್ಲಿ ವಿಜ್ಞಾನಿಗಳು ತೊಡಗಿ- 
ಕೊಂಡಿದ್ದಾರೆ. 

ಹೂಗಳ ಬಣ್ಣಕ್ಕೆ ಕಾರಣ 
ಆಂತೊಸಯಾನಿನ್‌ ಎನ್ನುವ ಬಣ್ಣದ ವಸ್ತು. 
ಹಲವಾರು ಬಗೆಯ ರೋ ಯಾನಿನ್ನು 
ಬಣ್ಣಗಳಿವೆ. ಆದರೆ ಯಾವೊಂದು ಘನವ 
ಎಲ್ಲ ಬಣ್ಣಗಳನ್ನೂ ತಯಾರಿಸಲಾರದು. 
ಜೈವಿಕವಾಗಿ “ಈ ಬಣ್ಣ ಉತ್ಪಾದನೆಯಾಗಲು 
ಬೇಕಾದ ಎಲ್ಲ ರಾಸಾಯನಿಕ “ಕ್ರಿಯೆಗಳನ್ನೂ 


ಗುರುತಿಸಲಾಗಿದೆ. ವಿವಿಧ ಹಂತಗಳಲ್ಲಿ 
ನಡೆಯುವ ಹಲವಾರು ರಾಸಾಯನಿಕ 
ಕ್ರಿಯೆಗಳು ಪೂರ್ಣಗೊಂಡ ನಂತರವಷ್ಟೆ 


ನಿರ್ದಿಷ್ಟ ಬಣ್ಣದ ವಸ್ತು ಹುಟ್ಟುತ್ತದೆ. ಈ 
ನಡುವೆ ಯಾವುದೇ ಹಂತದಲ್ಲಿ, 'ಯಾವುದೇ 
ವಸ್ತುವಿನ ಉತ್ಪಾದನೆಯಲ್ಲಿ ಏರುಪೇರಾದರೂ, 
ಬಣ್ಣದ ಪ್ರಮಾಣವೂ ಬದಲಾಗುತ್ತದೆ. 
ಹೂವಿನ ಯಾವ ಭಾಗದಲ್ಲಿ 
ಏರುಪೇರಾಗಿದೆಯೋ ಅಲ್ಲಿ ಬಣ್ಣ ಭಿನ್ನವಾಗಿ 
ತೋರುತ್ತದೆ. ಇದು ಸ್ಥೂಲವಾಗಿ ಹೂಗಳು 
ಬಣ್ಣ ತಳೆಯುವ ಬಗೆ. 

‘DDB ಕ್ರಿಯೆಗಳಲ್ಲಿ ತೊಡಗಿಕೊಳ್ಳುವ 
ಕಿಣ್ವಗಳ ತಯಾರಿಕೆ ಅಥವಾ ಚಟುವಟಿಕೆಯನ್ನು 
ತಡೆಗಟ್ಟುವ ಅಂಶಗಳು ಬಣ್ಣವನ್ನು 
ಬದಲಿಸಬಲ್ಲುವು. ವೈರಸ್ಸುಗಳ ಚಟುವಟಕೆ 
ಈ ರೀತಿಯ ತಡೆಯನ್ನು ಉಂಟು 
ಮಾಡುತ್ತದೆಯಾದ್ದರಿಂದ ವೈರಸ್ಸು ಸೋಂಕಿದ 
ಹೂಗಿಡಗಳಲ್ಲಿ ಬೇರೆಯದೇ ಬಣ್ಣದ 
ಹೂಗಳನ್ನು ನೋಡುತ್ತೇವೆ. 

ಬಣ್ಣ ಬದಲಾದ ಕಡೆಯಲ್ಲಿಯಷ್ಟ ವೈರಸ್ಸು 
ಸೋಂಕಿರುತ್ತದೆಯೋ ಅಥವಾ ಎಲ್ಲೆಡೆಯೂ 
ಸೋಂಕಿರುತ್ತದೆಯೋ ಎನ್ನುವುದು ಇನ್ನೂ 
ತೀರ್ಮಾನವಾಗಿಲ್ಲ. ಬಣ್ಣ ತಯಾರಿಸುವ 
ವಸ್ತುಗಳಿಗೆ ಕಾರಣವಾದ ಜೀನುಗಳ 
ಚಟುವಟಿಕೆಯನ್ನು ವೈರಸ್ಸುಗಳು ಅಥವಾ 
ವೈರಸ್ಸುಗಳ ಪ್ರೊಟೀನುಗಳು 
ತಡೆಯುತ್ತಿರಬಹುದು ಎಂದು ಊಹಿಸಲಾಗಿದೆ. 

ಅದೇನೇ ಇರಲಿ. ವೈರಸ್ಸುಗಳನ್ನು 
ಸಾಮಾನ್ಯವಾಗಿ ಕೆಟ್ಟದ್ದೆ೦ದು ಬಿಂಬಿಸುತ್ತೇವಷ್ಟೆ 
ಟುಲಿಪು ಹೂಗಳ ವಿಷಯದಲ್ಲಿ ಮಾತ್ರ ಅದು 
ನಮಗೆ ಅನುಕೂಲಿ ಎನ್ನಬಹುದು. ಟಿಬಿವಿ 
ವೈರಸ್ಸಿನಿಂದಾಗಿಯೇ ಟುಲಿಪಿನ ಸೌಂದರ್ಯ 
ಇನ್ನಷ್ಟು ಹೆಚ್ಚಾಗಿದೆ. 


ಕೊಳ್ಳೇಗಾಲ ಶರ್ಮ ಕುತೂಹಲಿ-ಕನ್ನಡದ 
ಸಂಪಾದಕರು. 


ಮ್ಮ ಮುಖದ ಮೇಲೆ ಪ್ರಧಾನವಾಗಿ 
ಕಾಣುವ ಅಂಗ ಮೂಗು. ಮುಖದ 
ಮೇಲಿನ ಎಲ್ಲ ಅಂಗಗಳೂ 
ಸರಿಸುಮಾರು ಒಂದು ಸಮತಲದಲ್ಲಿ ಇದ್ದರೆ, 
ಮೂಗು ಮಾತ್ರ ಮುಂದಕ್ಕೆ ಚಾಚಿಕೊಂಡು 
ತನ್ನ ಛಾಪನ್ನು ಮೂಡಿಸುವಂತೆ ಇರುತ್ತದೆ. 
ಮೂಗು ಮುಖದ ಸೌಂದರ್ಯದ ಪ್ರಮುಖ 
ಭಾಗ. ಈಜಿಪ್ಟ್‌ ರಾಣಿ ಕ್ಷಿಯೋಪಾತ್ರಾಳ 


ಮೂಗಿನ ಅಂದಕ್ಕೆ ರೋಮನ್‌ ಸಾಮ್ರಾಜ್ಯ 


ಅಲ್ಲೋಲಕಲ್ಲೋಲವಾಗಿತ್ತು. ರಾಮಾಯಣದ 
ಸುಂದರಕಾಂಡದಲ್ಲಿ 
ಅಶೋಕವನದಲ್ಲಿ ಕಾಯುವ ರಾಕ್ಷಸಿಯರ 
ವಿಲಕ್ಷಣ ಮೂಗನ್ನು ಬಣ್ಣಿಸಿ, ಅವರ 
ಕುರೂಪವನ್ನು ತೋರುವುದಾಗಿದೆ. ಬಹಳ 
ಕಾಲದಿಂದ ಮೂಗು ಪ್ರತಿಷ್ಠೆಯ ಸಂಕೇತ 
ಕೂಡ... ಮರ್ಯಾದೆಯ ರೂಪಕದಂತೆ 
ಮೂಗಿನ ಉಲ್ಲೇಖವನ್ನು ಬಳಸುವುದಿದೆ. 
ಕುಮಾರವ್ಯಾಸನೂ ಭೀಮನ ಬಾಯಲ್ಲಿ 
ಸೋದರರಿಂದ ಉಂಟಾದ ತನ್ನ ಕ್ಷೈಬ್ಯದ 
ಕುರಿತು “ನಾನು ಮೂಗುಳ್ಳವನೇ?” ಎಂದು 
ಪರಿತಪಿಸುವಂತೆ 
ಮಾಡಿದವರ ಮೂಗನ್ನು ಕತ್ತರಿಸುವ ಪದ್ಧತಿ 
ಬಹಳ ಕಾಲದಿಂದ ಭಾರತದಲ್ಲಿ ಚಾಲ್ತಿಯಲ್ಲಿತ್ತು 
ಇಂತಹವರ ಮೂಗನ್ನು ಪುನಃ ನಿರ್ಮಾಣ 


ಮಮ ಹಿಡ್‌ ug 


ಸೀತೆಯನ್ನು 


ಚಿತ್ರಿಸುತ್ತಾನೆ. ತಪ್ಪು 


ಮೂಗಿನ ಗಣಿತ 


ಮುಖಕ್ಕೆ ಅಂದ ಒದಗಿಸುವುದಷ್ಟೆ ಮೂಗಿನ ಕೆಲಸವೇ? ಮೂಗಿನ 
- ಬಗ್ಗೆ ನಮ್ಮ ಲೆಕ್ಕಾಚಾರ ತಪ್ಪಿರಬಹುದು. 


ಮಾಡುವಂತಹ ಸುರೂಪಿ ಶಸ್ತ್ರಚಿಕಿತ್ಸೆಯ 
ಕೌಶಲ್ಯ ನಮ್ಮ ವೈದ್ಯರಿಗೆ ಸಾವಿರಾರು Bxend 
ಹರಿದರೇ ಸಿದ್ಧಿಸಿತ್ತು. ಹೀಗೆ, ಮೂಗಿನ 


ಜೊತೆಗೆ ನಮ್ಮ ಭಾವಕೋಶದ ಒಡನಾಟಕ್ಕೆ 


ನಿಕಟ ಸಂಬಂಧವಿದೆ. 
ಮೂಗು ಮುಖದ ನಡುಭಾಗದ ಅಂಗ. 
ಮಧ್ಯದಲ್ಲಿನ ಗೋಡೆ ಮೂಗನ್ನು 2 ಭಾಗಗಳಾಗಿ 


ವಿಂಗಡಿಸುತ್ತದೆ. ಮೂಗಿನ ಒಂದೊಂದು 
ಬದಿಯಲ್ಲಿಯೂ 8 ವಿವಿಧ ಮೂಳೆಗಳ 
ಭಾಗಗಳಿವೆ. ಇದರ ಜೊತೆಗೆ ಮೂಗಿನ 


ಎರಡೂ ಬದಿಗಳೂ ಸೇರಿ 2 DW GANG 
ಇರುತ್ತವೆ. ಇವೆರಡರ ಸಂಘಟಿತ ರಚನೆಯಿಂದ 
ಮೂಗು ಆಕಾರ ಪಡೆಯುತ್ತದೆ. ಮುಖದ 
ಸ್ನಾಯುಗಳು ಮೂಗಿಗೂ ಹರಡಿ 


ಉಸಿರಾಟದಲ್ಲಿ ಮತ್ತು ಮುಖದ ಭಾವಗಳನ್ನು 


ವ್ಯಕ್ತಪಡಿಸುವಲ್ಲಿ ನೆರವಾಗುತ್ತವೆ. ಹೀಗೆ 
ಸುಮಾರು 10 ವಿವಿಧ ಸ್ನಾಯುಗಳು ಮೂಗಿನ 
ಕಾರ್ಯದಲ್ಲಿ ಪಾತ್ರ ವಹಿಸುತ್ತವೆ. ಭ್ರೂಮಧ್ಯದ 
ಭಾಗದಿಂದ ಮೊದಲುಗೊಂಡು ಮೂಗಿನ 
ತುದಿಯವರೆಗೆ ಇರುವ 4 
ಚರ್ಮದ ಕೆಲಭಾಗಗಳು ತೆಳು; ಕೆಲವು 
ಭಾಗಗಳು ದಪ್ಪ ಚರ್ಮದ ಕೆಲಭಾಗಗಳು 
ಮೂಳೆ-ಮೃದ್ದಸಿಗಳಿಗೆ ಅಂಟಿಕೊಂಡಿದ್ದರೆ 
ಮತ್ತೂ ಕೆಲಭಾಗಗಳನ್ನು ಅತ್ತಿತ್ತ ಸರಿಸಬಹುದು. 


ಪದರಯುಕ್ತ 


ar ಸಿಕ oo eee 


ಮೂಗಿನ ಚರ್ಮದಲ್ಲಿ ಬೆವರನ್ನು ಸ್ರವಿಸುವ 
ಸ್ವೇದ ಗ್ರಂಥಿಗಳು ಮತ್ತು ತೈಲಯುಕ್ತ ಸ್ರವಿಕೆಯ 
ಮೇದೋ ಗಂಧಿಗಳು ಹೇರಳವಾಗಿ ಇರುತ್ತವೆ. 


ಈ ಕಾರಣಕ್ಕಾಗಿಯೇ ಮೂಗಿನ ಮೇಲೆ 
ಮೊಡವೆಗಳ ಸಮಸ್ಯೆ ಹೆಚ್ಚು ಪುರುಷ 
ಹಾರ್ಮೋನುಗಳ ಪ್ರಭಾವದಿಂದಾಗಿ, 


ಸಾಮಾನ್ಯವಾಗಿ ಗಂಡಸರ ಮೂಗಿನ ಗಾತ್ರ 
ದೊಡ್ಡದು; ಹೆಂಗಸರ ಮೂಗು ಸಣ್ಣದು. 

ಹೊಳ್ಳಗಳಿಂದ ಆರಂಭವಾಗುವ ಮೂಗಿನ 
ಒಳಭಾಗ ಪಿರಮಿಡ್‌ ಆಕಾರದಲ್ಲಿ ಮೇಲೆ 
ವ್ಯಾಪಿಸುತ್ತದೆ. ಆರಂಭದ ಭಾಗದಲ್ಲಿ ಮೃದ್ದಸ್ತಿ, 
ಚರ್ಮ, ಕೂದಲು, ಲೋಳೆ ಪದರ, ಹಾಗೂ 
ವಿಫುಲ ಸಂಖ್ಯೆಯ ಮೇದೋ ಗಂಥಿಗಳು 
ಇರುತ್ತವೆ. ಮೇಲೆ ಹೋದಂತೆಲ್ಲ ಲೋಳೆ 
ಪದರದ ರಚನೆ ಬದಲಾಗುತ್ತಾ, ಉಸಿರಾಟಕ್ಕೆ 
ಅನುಕೂಲವಾಗುವ ರೀತಿಯಲ್ಲಿ 
ಮಾರ್ಪಾಡಾಗುತ್ತದೆ. ಮೂಗಿನ ಅತಿ ಮುಖ್ಯ 
ಕಾರ್ಯ ಉಸಿರಾಟದ ಸಂವಹನೆ. ಅದರ 
ಇತರ ಕಾರ್ಯಗಳು ವಾಸನೆಯ ಗಹಿಕೆ ಮತ್ತು 
ಧ್ವನಿಯ ನಿರ್ವಹಣೆ. 


ಮೂಗಿನ ಎರಡೂ ಬದಿಗಳಲ್ಲಿ 
ಶಂಕುವಿನಂತಹ ತೆಳು ಪದರದ ತಲಾ 3 
ಮೂಳಗಳಿವೆ. ಇವು ಒಟ್ಟಾಗಿ ಮೂಗಿನ 


ಒಳಭಾಗದಲ್ಲಿ ಮೂರು ಉಬ್ಬುಗಳನ್ನು, ನಾಲ್ಕು 

ತಗ್ಗುಗಳನ್ನು ನಿರ್ಮಿಸುತ್ತವೆ. ಮೂಗಿನ 
ಒಂದೊಂದು ಬದಿಯಲ್ಲೂ 4 ರಂತೆ ಒಟ್ಟು 8 
ಸೈನಸ್‌ ಇರುತ್ತವೆ. ಸೈನಸ್‌ ಎನ್ನುವುದು 
ಮೂಲತಃ ಮುಖದ ಕೆಲ ಮೂಳೆಗಳ ಒಳಗಿನ 
ಟೊಳ್ಳು ಜಾಗ. ಇದರ ಏಕೈಕ ದ್ವಾರ ಮೂಗಿನ 
ಒಳಭಾಗಕ್ಕೆ ತೆರೆದುಕೊಳ್ಳುತ್ತದೆ. 
ಚತುಷ್ಟಾದಿಯಾಗಿದ್ದಾಗ ಎಲ್ಲ ಸೈನಸ್‌'ಗಳ 
ದ್ವಾರಗಳು ಗುರುತ್ವಕ್ಕೆ ಸಂವಾದಿಯಾಗಿ ಇದ್ದವು. 
ಆದರೆ ಮನುಷ್ಯ ಜೀವಿ ದ್ವಿಪಾದಿಯಾಗಿ 
ಬದಲಾದಾಗ ಕೆಲ ಸೈನಸ್‌'ಗಳ ದ್ವಾರಗಳು 
ಸಹಜವಾಗಿಯೇ ಗುರುತ್ತಕ್ಕ ವಿರುದ್ಧವಾಗಿ 
ನಿಲ್ಲುತ್ತವೆ. ಇಂತಹ ಸೈನಸ್‌ "ಗಳಲ್ಲಿ ಸ್ರವಿಸುವ 
ಲೋಕ ಸರಾಗವಾಗಿ ಹೊರಹೋಗಲಾರದೆ 
ಅಲ್ಲಿಯೇ ಸಂಚಯವಾಗುತ್ತವೆ. ಇದರೊಳಗೆ 
ಸೋಂಕು ಉಂಟಾಗುವ ಸಾಧ್ಯತೆಗಳೂ ಹೆಚ್ಚು. 
ಪ್ರತಿಯೊಬ್ಬರನ್ನೂ ಒಂದಲ್ಲ ಒಂದು ಬಾರಿ 
ಕಾಡುವ ಸೈನಸೈಟಿಸ್‌ ಎನ್ನುವ ಸಮಸ್ಯೆಯ 
ಮೂಲ ಇದೇ. ನಮ್ಮ ಮೂಗು ಪ್ರತಿದಿನವೂ 
ಏನಿಲ್ಲವೆಂದರೂ 180-350 ಮಿಲೀ 
ಸಿಂಬಳವನ್ನು ಸುರಿಸುತ್ತದೆ. ನಮಗೇ 
ತಿಳಿಯದಂತೆ ನಾವು ಇದನ್ನು ನುಂಗುತ್ತಲೇ 


ಇರುತ್ತೇವೆ. ಈ ಸಿಂಬಳ ಹೆಚ್ಚಾದಾಗ ಕೆಮ್ಮು 


ಕಾಣಿಸುತ್ತದೆ. 
ಉಸಿರಾಟದ ವೇಳೆ ಹೊರಗಿನ 
ವಾತಾವರಣದಿಂದ ನಾವು ಸೆಳೆದುಕೊಳ್ಳುವ 


ಗಾಳಿ ಮೂಗಿನ ಮೂಲಕ ಹಾಯುವಾಗ 
ಮೊದಲು ಹೊರಮೂಗಿನ ಕೂದಲು ಹಾಗೂ 
ಶ್ಲೇಷ್ಠದಲ್ಲಿ  ಸೋಸಲಡುತ್ತದೆ. ಧೂಳಿನ 


ಆಹಾ! ಮೂಗಿನಲ್ಲೆಷ್ಟು ಬಗೆ 


ಕಣಗಳಿಂದ ಮುಕ್ತವಾದ ಗಾಳಿ ಮೂಗಿನ 
ಉಬ್ಬು-ತಗ್ಗುಗಳ ಮೂಲಕ ಸಾಗುತ್ತಾ, 


ಶಂಕುಮೂಳೆಗಳು, ಲೋಳೆಪದರ ಮತ್ತು 
ಸೈನಸ್‌'ಗಳು ಒದಗಿಸುವ ತೇವಾಂಶವನ್ನು 


ಹೀರಿಕೊಳ್ಳುತ್ತದೆ. ಹೊರಗಿನ ಗಾಳಿಯ 
ಉಷ್ಣಾಂಶ "ಏನೇ ಇದ್ದರೂ ಮೂಗಿನ ವ್ಯವಸ್ಥೆ 
ಅದನ್ನು ಶರೀರದ ತಾಪಮಾನಕ್ಕೆ ಹತ್ತಿರವಾಗಿ 

ಮನುಷ್ಯ 


ತರುತ್ತದೆ. ಈ ರೀತಿ ಶುದ್ಧವಾದ, 
ತೇವಾಂಶಯುಕ್ತವಾದ ಮತ್ತು ತಾಪಮಾನ 
ಮಾರ್ಪಾಡಾದ ಗಾಳಿ 
ಸೇರುತ್ತದೆ. ಇದಕ್ಕೆ ಎರುದ್ಧವಾಗಿ ಬಾಯಿಂದ 
ಉಸಿರಾಡುವ ಗಾಳಿಯ ಗುಣಮಟ್ಟ ಇಷ್ಟೊಂದು 


ಬದಲಾಗುವುದಿಲ್ಲ. ಶ್ವಾಸಕೋಶದ ಕೆಲಸ ಮತ್ತು 


ಸುರಕ್ಷತೆಯ ದೃಷ್ಟಿಯಿಂದ ಮೂಗಿನ ಮೂಲಕ 
ಉಸಿರಾಡುವುದು ಆರೋಗ್ಯಕರ. ಆರೋಗ್ಯವಂತ 
ವ್ಯಕ್ತಿಯೊಬ್ಬರು ದಿನವೊಂದಕ್ಕೆ ಸುಮಾರು 
10,000 ದಿ೦ದ 12,000 ಬಾರಿ ಉಸಿರಾಡುತ್ತಾರೆ. 
ಈ ಪ್ರಕ್ರಿಯೆಯಲ್ಲಿ ಪ್ರತಿದಿನ ಸುಮಾರು 300- 
400 ಎಂ.ಎಲ್‌. ನೀರಿನಷ್ಟು ತೇವಾಂಶ 
ಮೂಗಿನಿಂದ ಒದಗುತ್ತದೆ. ಬಾಯಿಂದ 


ಉಸಿರಾಡುವಾಗ ಇದಕ್ಕಿಂತ ಹೆಚ್ಚಿನ ತೇವಾಂಶ 
ಖರ್ಚಾಗುತ್ತಾದರೂ ಶ್ವಾಸಕೋಶಗಳಿಗೆ 
ಒದಗುವ ಗಾಳಿಯ ಗುಣಮಟ್ಟ ಕಡಿಮೆ 
ಇರುತ್ತದೆ. 

ಮಾನವ ಶರೀರದಲ್ಲಿ ನಡೆಯುವ ಅತ್ಯಂತ 
ವೇಗವಾದ ಪ್ರಕ್ರಿಯೆಗಳಲ್ಲಿ ಒಂದಾದ ಸೀನು 
ಮೂಗಿನ ಮೂಲದ್ದು. ಆ...ಕ್ಷೀ... ಎನ್ನುವ 


ಕ್ರಿಯೆಯ ವೇಗ ಗಂಟಿಗೆ 150 ಕಿಲೋಮೀಟರ್‌ 


ಶ್ವಾಸಕೋಶವನ್ನು 


ದಾಟುತ್ತದೆ. ಮೂಗಿನ ಲೋಳೆಪದರದ ತುರಿಕೆ 
ಉಂಟಾದಾಗ ಮಿದುಳು ಕೂಡಲೇ ಗ್ರಹಿಸಿ, 
ಅದನ್ನು ಹೋಗಲಾಡಿಸಲು ಸಂಕೇತಗಳನ್ನು 
ಹೊಟ್ಟೆ, ವಪೆ, ಎದೆ ಮೊದಲಾದ 
ಮಾಂಸಖಂಡಗಳಿಗೆ ರವಾನಿಸುತ್ತದೆ. ಈ 
ಸ್ನಾಯುಗಳ ನೆರವಿನಿಂದ ಶ್ವಾಸಕೋಶಗಳು 
ಅತೀವ ವೇಗದಲ್ಲಿ ಗಾಳಿಯನ್ನು 
ಶ್ವಾಸಮಾರ್ಗಗಳಿಂದ ಹೊರ ಹಾಕುತ್ತವೆ. 
ಪ್ರತಿಯೊಂದು ಸೀನಿನಲ್ಲಿ ಸುಮಾರು 40,000 
ಅತ್ಯಂತ ಸಣ್ಣ ದ್ರವಕಣಗಳು ಇರುತ್ತವೆ. ಎಷ್ಟೇ 
ವೇಗದಿಂದ ಚಿಮ್ಮಿ ಬಂದರೂ ಮೂಗಿನಿಂದ 
ಹೊರಬಂದ ಕೂಡಲೇ ಎಲ್ಲ ದಿಕ್ಕುಗಳಲ್ಲೂ ಈ 
ದವಕಣಗಳು ವ್ಯಾಪಿಸುವುದರಿಂದ ಅವು 


ಗ್‌ 
ಗ 
ಹ 


ರಾಣಿ ಕ್ಷಿಯೋಪಾತ್ರಾಳ ಪುತ್ಥಳಿ 


ಸುಮಾರು 5-6 ಅಡಿಗಳ ದೂರ 
ತಲುಪುವುದರೊಳಗೆ ತೀರಾ ನಿರ್ಬಲವಾಗುತ್ತವೆ. 
ಹೀಗಾಗಿ ಕೋವಿಡ್‌-19 ಜಾಗತಿಕ ಸೋಂಕಿನ 
ವೇಳೆ ವ್ಯಕ್ತಿಗಳ ನಡುವೆ 6 ಅಡಿಗಳಷ್ಟು 
ಅಂತರವನ್ನು ಕಾಯ್ದುಕೊಳ್ಳಲು 
ಸೂಚಿಸಲಾಗಿತ್ತು. 

ಫ್ರಾಣಶಕ್ತಿ ಅಥವಾ ವಾಸನೆಗಳನ್ನು ಪತ್ತೆ 
ಹಚ್ಚುವಿಕೆ ಮೂಗಿನ ಇನ್ನೊಂದು ಕೆಲಸ. 
ಮೂಗಿನ ಮೇಲ್ಭಾಗದ ವಿಶೇಷ 


ಐನೂರ 


ಲೋಳೆಪದರದಲ್ಲಿ ಫ್ರಾಣಗಾಹಿಗಳೆಂಬ ವಿಶಿಷ್ಟ 


ನರಕೋಶಗಳಿವೆ. ಈ ನರಕೋಶಗಳ ಕೆಲವಂಶ 
ಮೂಗನ್ನು ಆವರಿಸಿರುವ ಮೂಳೆಗಳ ಮೇಲಿನ 
ಪದರಗಳಲ್ಲೂ ಇರುತ್ತವೆ. ಮೂಗಿನಿಂದ 
ಸೆಳೆದುಕೊ೦ಡ ಗಾಳಿಯಲ್ಲಿ ಇರುವ ಗಂಧಕಾರಕ 
ರಾಸಾಯನಿಕಗಳನ್ನು ಈ ಗ್ರಾಹಿಗಳು ಪತ್ತೆ 
ಮಾಡುತ್ತವೆ... ಬಾಯಲ್ಲಿ ಇಟ್ಟುಕೊಂಡ 
ಆಹಾರವನ್ನು ನಾಲಗೆಯ ಮೂಲಕ ಒಳಗೆ 
ಸೆಳೆದುಕೊಂಡಾಗ ಅದರ ವಾಸನೆ ಅಂಗಳುವಿನ 
ಭಾಗದಿಂದ ಹಿಮ್ಮುಖವಾಗಿ ಚಲಿಸಿ ಗ್ರಾಹಿಗಳನ್ನು 
ಪ್ರಚೋದಿಸುತ್ತದೆ. ವಾಸನೆ ಎನ್ನುವುದು ಅತ್ಯ! ಂತ 
ಪ್ರಾಥಮಿಕ ಅರಿವು. ಮಿದುಳಿನ ವಿಕಾಸ ಸ ಸಾಕಷ್ಟು 
ಕೆಳಹಂತಗಳಲ್ಲಿ ಇರುವ ಜೀವಿಗಳಲ್ಲೂ 
ವಾಸನೆಯ ಅರಿವು ತೀಕ್ಷ್ಣವಾಗಿ ಇರುತ್ತದೆ. 
ನರಮಂಡಲದ ಹಲವಾರು ಭಾಗಗಳು 
ವಾಸನೆಯಿಂದ ಪ್ರಚೋದಿತವಾಗುತ್ತವೆ. ಒಟ್ಟಾ- 
ರೆ, ವಾಸನೆಯನ್ನು ಪತ್ತೆ ಮಾಡಿ, ಅದರ 
ವೈವಿಧ್ಯವನ್ನು ಗಹಿಸಲು ನರಮಂಡಲದಲ್ಲಿ 27 
ತಾಣಗಳಿವೆ. ಅದರಿಂದ ಬರುವ ಮಾಹಿತಿ 


ತಿಳಿಯುತ್ತದೆ. ಇಲ್ಲಿ ಒಟ್ಟಾರೆ ಎರಡು ಕೋಟಿಗೂ 
ಮಿಗಿಲಾದ ಗ್ರಾಹಿಗಳಿರುತ್ತವೆ. ನಾಗರಿಕತೆ 
ಬೆಳೆದಂತೆ ಕಣ್ಣು ಕಿವಿಗಳ ಕೆಲಸ ಹೆಚ್ಚಾಗಿ, 


ಮೂಗಿನ ಪ್ರಾಣಶಕ್ತಿಗೆ ನೀಡುವ ಮಹತ್ವ 


ಮನುಷ್ಯರಲ್ಲಿ ಕಡಿಮೆಯಾಗಿದೆ. ಆದಾಗ್ಯೂ, 
ನವಜಾತ ಶಿಶುಗಳಲ್ಲಿ ಈ ಸಾಮರ್ಥ್ಯ ಜನ್ಮತಃ 
ಅಧಿಕವಾಗಿಯೇ ಇರುತ್ತದೆ ಎನ್ನಲಾಗಿದೆ. 
ನಾಯಿಗಳಲ್ಲಿ ಇದು ಇನ್ನೂ ಹೆಚ್ಚು ಏಕೆಂದರೆ 
ಅವುಗಳಲ್ಲಿ ದುಪ್ಪಟ್ಟು ಸಂಖ್ಯೆಯ 
ಗ್ರಾಹಿಗಳಿರುತ್ತವೆ. 

ಧ್ವನಿಯ ನಿರ್ವಹಣೆ ಮೂಗಿನ ಮತ್ತೊಂದು 
ಕಾರ್ಯ. ಶ್ವಾಸಕೋಶಗಳಿಂದ ಹೊರಬರುವ 
ಗಾಳಿ ಗಂಟಲಿನ ಧ್ವನಿಪೆಟ್ಟಿಗೆಯ ಮೂಲಕ 
ಹಾಯುವಾಗ ಶಬ್ದದ ಸ್ವರೂಪ ಪಡೆಯುತ್ತದೆ. 
ಆ ಶಬ್ದವನ್ನು ಭಾಷಾಸೂತ್ರಗಳ ಅನ್ವಯ 
ಅರ್ಥಪೂರ್ಣ ಪ್ರಕ್ರಿಯೆಯಾಗಿ 
ಬದಲಾಯಿಸುವುದು ಬಾಯಿ ಮತ್ತು ಮೂಗು. 
ಗಂಟಲಿನ ಅಂಗುಳು ಭಾಗವನ್ನು ಕೆಳಗೆ ಒತ್ತಿ, 
ಗಾಳಿಯನ್ನು ಮೂಗಿನ ಮೂಲಕ ಹಾಯಿಸಿ, 


ಆಸುಪಾಸು ಇರುವ ಸೈನಸ್‌'ಗಳು ಧ್ವನಿಯ 
ಅನುರಣನಕ್ಕೆ ಕಾರಣವಾಗಿ. ಶಬ್ದಗಳಿಗೆ 
ಗಾತ್ರವನ್ನು ನೀಡುತ್ತವೆ. ಜಗತ್ತಿನ ಹಲವಾರು 
ಭಾಷೆಗಳಲ್ಲಿ ಅನುನಾಸಿಕ ಅಕ್ಷರಗಳು ಪ್ರಮುಖ 
ಪಾತ್ರ ವಹಿಸುತ್ತವೆ. ಬಹುತೇಕ ಭಾರತೀಯ 
ಭಾಷೆಗಳು ಇದಕ್ಕೆ ಮಾದರಿ. 
ಸಂಸ್ಕೃತದ ಪ್ರಭಾವ ದಟ್ಟವಾಗಿರುವ 
ಮಲಯಾಳಂನಂತಹ ಭಾಷೆಗಳಲ್ಲಿ ಮೂಗಿನ 
ಮೂಲಕ ಉಚ್ಚರಿಸುವ ಪದಗಳೇ ಹೆಚ್ಚು 
ಅಂತೆಯೇ, How, ಪೋರ್ತುಗೀಸ್‌, 
ನೇಪಾಳಿ, ಚೆರೋಕಿ ಮೊದಲಾದ ಭಾಷೆಗಳು 
ಕೂಡ. ಮೂಗು ಕೇವಲ ಸೌಂದರ್ಯ ಮತ್ತು 
ಪ್ರತಿಷ್ಠೆಯ ರೂಪಕ ಮಾತ್ರವಲ್ಲ. ಅದು ನಮ್ಮ 
ಶರೀರದ ಅನೇಕ ಮುಖ್ಯ ಕಾರ್ಯಗಳನ್ನು 
ನಿರ್ವಹಿಸುವ ಮಾಧ್ಯಮ ಕೂಡ. ಮೂಗಿನ 
ಗಣಿತ ಮಾತುಗಳಿಗೆ ಮಿಗಿಲಾದ ಅಚ್ಚರಿಗಳ 
ಸಮಾಗಮ. 
ಡಾ. ಕಿರಣ್‌ ಸೂರ್ಯ ಶಿಶುಹೃದಯ 
ಶಸ್ತ್ರವೈದ್ಯರು ಹಾಗೂ ವಿಜ್ಞಾನ ಮತ್ತು ವೈದ್ಯ 


ಶರೀರದ ಸುಮಾರು 20 ವಿವಿಧ ಭಾಗಗಳನ್ನು ಅನುನಾಸಿಕ ಅಕ್ಷರಗಳನ್ನು ಬರೆಹಗಾರರು 
ತಲುಪುತ್ತದೆ ಎಂದರೆ ಇದರ ಮಹತ್ವ  ಉಚ್ಛರಿಸಬೇಕಾಗುತ್ತದೆ. ಈ ನಿಟ್ಟಿನಲ್ಲಿ ಮೂಗಿನ 

ನೇಚರ್‌ ಐವರು ಇಂತಹ ಮಹಿಳೆ ವಿಜ್ಞಾನಿ ಬ್ರಿಟನ್ನಿನ ಪ್ರಧಾನಿಯಾಗಿದ್ದ ಮಂತ್ರಿಗಳಾಗಿದ್ದರೆಂದು ಇಲ್ಲಿ 
ರಾಜಕಾರಣಿಗಳನ್ನು ಪರಿಚಯಿಸಿದೆ. ಇವರಲ್ಲಿ ಮಾರ್ಗರೆಟ್‌ ಥ್ಯಾಚರ್‌. ಈಕೆ = AWA ಸಿದ್ಧ ನೆನಪಿಸಿಕೊಳ್ಳಬೇಕು. ಇಂಜಿನಿಯರಿಂಗ್‌ 
ಅಮೆರಿಕದ ಅಧ್ಯಕ್ಷರಾಗಿದ್ದ ಹರ್ಬರ್ಟ್‌ ವಿಜ್ಞಾಧಿ ನೊಬೆಲ್‌ "ಪ್ರಶಸ್ತಿ ವಿಜೇತೆ aa ಪದವೀಧರರಾದ ಹಲವರು ಈಗಲೂ 
ಹೂವರ್‌ ಕೂಡ ಇದ್ದಾರೆ. ಅಮೆರಿಕದ ಹಾಜ್‌ಕಿನ್ನರ ಕಿರಿಯ ರಾಜಕೀಯದಲ್ಲಿ ಇದ್ದಾರೆ. ಇವರಿಂದ ವಿಜ್ಞಾನಕ್ಕೆ 


ಅಧ್ಯಕ್ಷರಾಗಿದ್ದ ಹರ್ಬರ್ಟ್‌ ಹೂವರ್‌ ಕೂಡ 
ಭೂಗರ್ಭ ವಿಜ್ಞಾನಿಯಾಗಿದ್ದು ಹಲವು 
ಗಣಿಕೈಗಾರಿಕೆಗಳಿಗೆ ವೈಜ್ಞಾನಿಕ 
ಸಲಹೆಗಾರರಾಗಿದ್ದರು. ಆದರೆ ಅವರು 
ಅಧ್ಯಕ್ಷರಾಗಿದ್ದ ಸಂದರ್ಭದಲ್ಲಿ ಅಮೆರಿಕದ 
ಆರ್ಥಿಕತೆ ಕುಸಿದಿತ್ತು. ಅದನ್ನು 
ಪುನಶ್ಚೇತನಗೊಳಿಸಲು ಪ್ರಯತ [ಗಳನ್ನು ಅವರು 
ಆರಂಭಿಸಿದ್ದಷ್ಪೆ ಮುಂದಿನ ಚುನಾವಣೆಯನ್ನು 
ಗೆಲ್ಲಲಿಲ್ಲ. ಮತ್ತೊಬ್ಬರು ನಮ್ಮವರೇ ಆದ 
ಅಬ್ದುಲ್‌ ಕಲಾಂ. ಕಲಾಂ ಭಾರತದ 
ರಾಷ್ಟ್ರಪತಿಯಾಗುವುದಕ್ಕೂ ಮೊದಲು ಇಸ್ರೋ 
ಹಾಗೂ ರಕ್ಷಣಾ ed SE ಸಂಸ್ಥೆಗಳ 
ನೇತಾರರಾಗಿದ್ದರು. ರಾಷಪತಿ ಸ್ಥಾನ ಕೇವಲ 
ನಾಮಕಾವಾಸ್ತೆ. ಅಧಿಕಾರವಾಗಿತ್ತಾದ್ದರಿಂದ 
ನೇರವಾಗಿ ವಿಜ್ಞಾನದ ಬೆಳೆವಣಿಗೆಗಳಗೆ ಒತ್ತು 
ಕೊಡಲು ಸಾಧ್ಯವಾಗಲಿಲ್ಲ. ಜರ್ಮನಿಯ 
ಏಂಜೆಲಾ ಮರ್ಕೆಲ್‌ ಕೂಡ 
ಭೌತವಿಜ್ಞಾನಿಯಾಗಿದ್ದವರು. ಯುರೋಪಿಯನ್‌ 
ಸಂಘಟನೆಯನ್ನು ರೂಪಿಸಲು ಈಕೆಯ 
ಕೊಡುಗೆ ಮಹತ್ವದ್ದಾಗಿತ್ತು ಆದರೆ ಅದರಿಂದ 
ಜರ್ಮನಿಯ ವೈಜ್ಞಾನಿಕ ಜಗತ್ತಿಗೆ ಅಂತಹ 
ಲಾಭವೇನೂ ಆಗಲಿಲ್ಲ. ಮತ್ತೊಬ್ಬ ಸುಪ್ರಸಿದ್ದ 


VT 55) 


ಸಹೋದ್ಯೋಗಿಯಾಗಿದ್ದ ವರು. ಆದರೆ ಜಗತ್ತು 
ವಿಜ್ಞಾನಿಯನ್ನು 
ಕೆಲಸವನ್ನು 


ಈಕೆಯಲ್ಲಿರುವ 

ನೆನಪಿಸಿಕೊಳ್ಳುವಂತಹ 
ಅಧಿಕಾರವಿದ್ದರೂ ಈಕೆ ಮಾಡಲಿಲ್ಲ ಎನ್ನುವುದು 
ವಾಸ್ತವ. ಜಪಾನಿನ 
ಯುಕಿಯೊ ಹಟಯಾಮಾ ಕೂಡ 


ಸಂಶೋಧಕರಾಗಿದ್ದವರೇ. ಸಂಶೋಧನೆಯನ್ನು 


ತೊರೆದು ರಾಜಕೀಯಕ್ಕೆ ಇಳಿದ ನಂತರ 


ಜಪಾನಿನ ತೊಂಭತ್ತಮೂರನೆಯ 
ಪ್ರಧಾನಿಯಾದರು. ಪ್ರಧಾನಿಯಾಗುವುದಕ್ಕೆ 
ಮೊದಲು ಜಪಾನಿನಲ್ಲಿದ್ದ ಅಮೆರಿಕದ 
ನೌಕಾತುಕಡಿಯನ್ನು ಸ್ಥಳಾಂತರಿಸುವುದಾಗಿ 
ವಾಗ್ದಾನ ಮಾಡಿದ್ದರು. ಆದರೆ ಅದನ್ನು 
ನೆರವೇರಿಸಲಾಗದೆ ಎಂಟೇ ತಿಂಗಳಲ್ಲಿ 


ಅಧಿಕಾರದಿಂದ ಕೆಳಗೆ ಇಳಿದರು. 


ನೇಚರ್‌ ಪತ್ರಿಕೆಯ ಈ ವಿಶ್ಲೇಷಣೆಯನ್ನು 


ಓದಿದವರಿಗೆ ವಿಜ್ಞಾನಿಗಳು ಒಳ್ಳೆಯ 
ರಾಜಕಾರಣಿಗಳಾಗಲಿಕ್ಕಿಲ್ಲ ಎನ್ನಿಸಬಹುದು. 
ಭಾರತದಲ್ಲಿಯೇ ವಿಜ್ಞಾನ 
ರಾಜಕೀಯ ಅಧಿಕಾರವನ್ನು ಹಿಡಿದವರಿದ್ದಾರೆ. 
ಪ್ರೊ. ಎಂಜಿಕೆ ಮೆನನ್‌ ಕೇಂದ್ರ ಸರಕಾರದಲ್ಲಿ 
ವಿಜ್ಞಾನ ಮತ್ತು 


ಪ್ರಧಾನಿಯಾಗಿದ್ದ 


ಕ್ಷೇತವನ್ನು ಬಿಟ್ಟು 


ತಂತ್ರಜ್ಞಾನದ ರಾಜ್ಯ 


ಏನಾದರೂ ಒಳಿತಾಗಿದೆಯೇ? ಸಮಾಜಕ್ಕೆ 
ಒಳಿತಾಗುವ ವಿಜ್ಞಾನಕ್ಕೆ ಬೆಂಬಲ ದೊರಕಿದೆ- 
ಯೇ? ವಾಯುಗುಣ ಬದಲಾವಣೆಯ ಬಗ್ಗೆ 
ಸರಕಾರನಿಧಾನ ಧೋರಣೆತೋರುತ್ತಿರುವುದನ್ನು 
ಗಮನಿಸಿದರೆ, ಈ ವಿಜ್ಞಾನಿ, ಇಂಜಿನೀಯರು, 


ವೈದ್ಯರುಗಳ ವೈಜ್ಞಾನಿಕ ವಿಚಾರಗಳ 
ಪ್ರಭಾವಕ್ಕಿಂತಲೂ ಅವರ ರಾಜಕೀಯ 
ವಿಚಾರಗಳ ಪ್ರಭಾವವೇ ಮೇಲಾಗಿದೆ 


ಎನ್ನಿಸುತ್ತದೆ. ನೇಚರ್‌ ಪ್ರಕಟಿಸಿರುವ ಪಟ್ಟಿಗೆ 
ಅಪವಾದವಾದವರು ಇಲ್ಲವೇ? ಇದ್ದಾರೆ. 
ಇಸ್ರೇಲಿನ ಪ್ರಪ್ರಥಮ ಪ್ರಧಾನಿ ಚೈಮ್‌ BAS 
ರಸಾಯನವಿಜ್ಞಾನಿಗಳಾಗಿದ್ದರು. ಇಸ್ಟೇಲನ್ನು 
ತಂತ್ರಜ್ಞಾನದ ನಾಡನ್ನಾಗಿ ಪರಿವರ್ತಿಸಿದರು. 
ಅವರು ಹುಟ್ಟುಹಾಕಿದ BAS 
ಸಂಶೋಧನಾಲಯ ಈಗಲೂ ಪ್ರಪಂಚದ 
ಅತ್ಯುನ್ನತ ಸಂಶೋಧನಾಲಯಗಳಲ್ಲಿ 
ಒಂದೆನ್ನಿಸಿದೆ. ನೇಚರ್‌ ಅವರನ್ನು 
ನೆನಪಿಸಿಕೊಳ್ಳದೇ ಇದ್ದದ್ದು ಅವರ ವೈಜ್ಞಾನಿಕ 
ಕೊಡುಗೆ ಇರಲಿಲ್ಲವೆಂದೋ, ಅಥವಾ ಅವರ 
ರಾಜಕೀಯ ಇಂದಿನ ಪರಿಸ್ಥಿತಿಗೆ 
ಒಗ್ಗುವುದಿಲ್ಲವೆ೦ದೋ ಗೊತ್ತಿಲ್ಲ. 

ಅರೋರ: ರಾತ್ರಿಯಲ್ಲಿ ಕಾಮನಬಿಲ್ಲು! 


i. 


ಮೆ ತಿಂಗಳಿನಲ್ಲಿ ಯುರೋಪಿನ 
ದ್ವಿ ದೇಶಗಳಲ್ಲಿ ರಾತ್ರಿಯ 
ಹೊತ್ತು ಆಕಾಶ ವರ್ಣಮಯವಾಗಿತ್ತು. ಆಗಸದಿಂದ 
ಇಳಿದ ಪರದೆಯಂತೆ ಬಣ್ಣ ಬಣ್ಣದ ಅಲೆಗಳು 
ಬೀಸಿದ್ದುವು. ಧ್ರುವಪ್ರಭೆ ಎನ್ನುವ ಅಪರೂಪದ 
ವಿದ್ಯಮಾನವೊಂದು ಸಾಮಾನ್ಯವಾಗಿ ಕಾಣಿಸದ 
ಪ್ರದೇಶಗಳಲ್ಲಿಯೂ ಕಂಡಿತ್ತು. 

ಧ್ರುವಪ್ರಭೆ ಎನ್ನುವುದು ಉತ್ತರಧ್ರುವಕ್ಕೆ 
ಸಮೀಪವಿರುವ ನಾರ್ವೆ, ಐಸ್ಲಾಂಡ್‌, ಕೆನಡಾ 
ಮೊದಲಾದ ಪ್ರದೇಶಗಳಲ್ಲಿ. ಸಾಮಾನ್ಯ. 
ಭೂಮಿಯ ಉತ್ತರ ತುದಿಯಲ್ಲಿ ಇರುವ ಕಾಂತ 
ಕ್ಷೇತ್ರದ ಮೇಲೆ ಸೂರ್ಯನಿಂದ ಚಿಮ್ಮುವ 
ವಿದ್ಯುದಾವೇಶ ಭರಿತ ಕಣಗಳು ಬೀರುವ 
ಪ್ರಭಾವದಿಂದವಿವಿಧ ಬಣ್ಣಗಳುಕಾಣಿಸಿಕೊಳ್ಳುತ್ತವೆ. an 
ಆದರೆ ಇದು ಕಾಂತವಯಲಯ ಪ್ರಬಲವಾಗಿರುವ ೫ 
ಧ್ರುವ ಪ್ರದೇಶಗಳಿಗಷ್ಟೆ ಸೀಮಿತವಾಗಿತ್ತು. ನ 

ಮೇ ತಿಂಗಳಲ್ಲಿ ಇದು ಕೇವಲ ಧ್ರುವಪ್ರದೇಶಕ್ಕೆ 
ನಿಕಟವಾದ ಪ್ರದೇಶಗಳಲ್ಲದೆ ಇನ್ನೂ 
ಒಳಭಾಗದಲ್ಲಿರುವ ಇಂಗ್ಲೆಂಡು, ಜರ್ಮನಿ, 
ನೆದರ್‌ಲ್ಯಾಂಡ್‌ ಮೊದಲಾದ ಪ್ರದೇಶಗಳಲ್ಲಿಯೂ 
ಕಂಡಿತ್ತು. ಇದು ಇಂಗ್ಲೆಂಡಿನ ಆಕ್ಸ್‌ಫರ್ಡ್‌ 
ಪಟ್ಟಣದಲ್ಲಿ ಕಂಡ ದೃಶ್ಯ. ಅಷ್ಟೇ ಯಾಕೆ. 
ಭಾರತದಲ್ಲಿಯೂ ಹಿಮಾಲಯದ ಬಳಿ ಇದು 
ಕಂಡಿತ್ತು. 


ಇಷ್ಟು ದೂರದಲ್ಲಿಯೂ ಇದು ಕಾಣುವುದಕ್ಕೆ 
ಕಾರಣ ಸೂರ್ಯನಲ್ಲಿ ಮೇ ತಿಂಗಳಲ್ಲಿ | 
ಸೌರಪ್ರಭೆಗಳು ಅತಿ ಪ್ರಖರವಾಗಿ, ಕಾಂತದಲೆಗಳು 
ಕೂಡ ಜೋರಾಗಿ ಬೀಸಿದ್ದುವು. 
ಚಿತ್ರಕೃಪೆ: ಧ್ರುವಕುಮಾರ್‌ ಜೈನ್‌ 

ಕಳೆದ ಬಾರಿ ಪ್ರಕಟವಾದ ಈ 
ಚಿತ್ರದಲ್ಲಿ ಇರುವವರು ಈ 
ಹಿಂದೆ ಇಸ್ರೋ ಸಂಸ್ಥೆಯ 
ಅಧ್ಯಕ್ಷರಾಗಿದ್ದ ಶ್ರೀ ಶಿವನ್‌ 
ಕೈಲಾಸವಡಿವು. ಇವರ 
ಹೆಸರಿನಲ್ಲಿಯೇ ಚಂದ್ರಯಾನ 
3ರ ಸಮಯದಲ್ಲಿ ವಿಕ್ರಂ 
ಶೋಧನೌಕೆ ಇಳಿದ 
ಸ್ಥಳವನ್ನು ಶಿವಶಕ್ತಿ ಎಂದು 
ಹೆಸರಿಸಲಾಗಿದೆ. 


ಅವರು ಶ್ರೀ ಶಿವನ್‌ ಕೈಲಾಸವಡಿವು 


ಐವತ್ತು ವರ್ಷಗಳಿಂದಲೂ ಬೆಂಗಳೂರಿನ ಬಳಿಯಿಂದ ಆಗಸದ ಅದೃಶ್ಯ 
ನೋಟಗಳನ್ನು ನೋಡುತ್ತಿದೆ ಗೌರಿಬಿದನೂರಿನ ರೇಡಿಯೋ ವೀಕ್ಷಣಾಲಯ 


ಅಕಾಶಕ್ಕ GUD) 
ಬಯಲುನಣ್ಣು 


ಅಮೋಘವರ್ಷ. ಎನ್‌ 


ರಿಬಿದನೂರಿನಿಂದ ಆಚೆ ತುಮಕೂರು ರಸ್ತೆಯಲ್ಲಿ 
ಒಂದು ಹತ್ತು ಕಿಮೀ ಸಾಗಿದರೆ ನಿಮಗೊಂದು 
ಅಚ್ಚರಿಯ ಸಂಗತಿ ಕಾಣುತ್ತದೆ. ಹಿಂದಿನ ಕಾಲದಲ್ಲಿ 
ಟೀವಿಗೆಂದು ಮನೆ, ಮನೆಯಲ್ಲಿಯೂ ತಾರಸಿಯ ಮೇಲೆ ಹಾಕಿರುತ್ತಿದ್ದ 
ಕಡ್ಡಿಗಳ ಆಂಟೆನಾಗಳು ನೂರಾರು ಹತ್ತಾರು ಎಕರೆಗಟ್ಟಲೆಗಳಲ್ಲಿ 
ಹರಡಿರುವುದನ್ನು ನೋಡುತ್ತೀರಿ. , ಕಿಲೋಮೀಟರ್‌ ಗಟ್ಟಲೆ ಉದ್ದದ, 
ನೂರಾರು ಕಂಬಗಳ ಸಹಾಯದಿಂದ ನಿಂತಿದ್ದ ಆಂಟೆನಾಗಳು ಮತ್ತು 
ವೈರುಗಳನ್ನು ನೋಡಿದಾಗ. ಸುಮ್ಮನೆ ಹಾದುಹೋಗುವವರ ಕಣ್ಣಿಗೆ 
ಯಾರೋ ಸಹಸ್ರ ಟಿವಿ ಆಂಟೆನಾಗಳನ್ನು ನೆಟ್ಟಂತೆ ಭಾಸವಾಗುವುದು 
ಸುಳ್ಳಲ್ಲ. ಆದರೆ ಇವು ಟೀವಿ ಆಂಟೆನಾಗಳಲ್ಲ. ಇವು ಭಾರತೀಯ 
ಖಗೋಳ ಭೌತವಿಜ್ಞಾನ ಸಂಸ್ಥೆ (ಐ ಐ ಎ) ಮತ್ತು ರಾಮನ್‌ 
ಸಂಶೋಧನಾ ಸಂಸ್ಥೆ (ಆರ್‌ ಆರ್‌ ಐ) ಜ೦ಟಿಯಾಗಿ ನಿರ್ವಹಿಸುತ್ತಿರುವ 
ಒಂದು ವಿಶಿಷ್ಟ ವೀಕ್ಷಣಾಲಯ. ರೇಡಿಯೋ ಅಬ್ಬರ್ವೇಟರಿ ಅಥವಾ 
ರೇಡಿಯೋ ವೀಕ್ಷಣಾಲಯ. 
ಖಗೋಳ ವಿಜ್ಞಾನವನ್ನು ಸ್ನಾತಕೋತ್ತರದಲ್ಲಿ ಅಭ್ಯಸಿಸಿದ್ದರೂ 
ರೇಡಿಯೋ ಖಗೋಳ ವಿಜ್ಞಾನದ ಬಗ್ಗೆ ಮತ್ತು ರೇಡಿಯೋ ಖಗೋಳ 
ವಿಜ್ಞಾನದ ಅಧ್ಯಯನದಲ್ಲಿ ಬಳಸುವ ಉಪಕರಣಗಳ ಬಗ್ಗೆ ನಾನು 
ತಿಳಿದಿರುವುದು ಸ್ವಲ್ಪ ಕಡಿಮೆ, ದೃಗ್‌ ಖಗೋಳ ವಿಜ್ಞಾನದ ಬಗೆಗಿನ 
ಆಸಕ್ತಿ ಹೆಚ್ಚಿರುವುದು ಇದಕ್ಕೆ ಕಾರಣ ಇರಬಹುದು. ದೂರದರ್ಶಕದೊಳಗೆ 
ಇಣುಕಿದಾಗ ಮನಸೂರೆಗೊಳ್ಳುವಂತಹ ನೋಟಗಳು ಕಾಣಿಸುವಂತೆ 
ರೇಡಿಯೊ ದೂರದರ್ಶಕಗಳು ಕಾಣಿಸುವುದಿಲ್ಲ ಎನ್ನುವುದೂ 
ಇರಬಹುದು. ಆದರೆ ಹೀಗೆ ರೇಡಿಯೋ ಖಗೋಳ ವಿಜ್ಞಾನದ ಬಗ್ಗೆ 
ಹೆಚ್ಚು ತಿಳಿದುಕೊಳ್ಳಲು ಕಾತುರರಾಗಿರುವವರಿಗೆ ಬೆಂಗಳೂರಿನ 
ಬಳಿಯೇ ಈ ಸದವಕಾಶವನ್ನು ಗೌರಿಬಿದನೂರು ವೀಕ್ಷಣಾಲಯ 
ಒದಗಿಸುತ್ತದೆ. 
ರೇಡಿಯೋ ಖಗೋಳ ವಿಜ್ಞಾನವು ಸುಮಾರು 1930ರ ಆಸು 
ಪಾಸಿನಲ್ಲಿ ಅಂದಿನ ವಿಜ್ಞಾನಿಗಳು ಆಕಾಶವನ್ನು ರೇಡಿಯೋ 
ದೂರದರ್ಶಕಗಳ ಮೂಲಕ ಅಧ್ಯಯನ ನಡೆಸುವ ಪ್ರಯತ್ನದಲ್ಲಿ 
ಇರುವಾಗ ಹುಟ್ಟಿಕೊಂಡಿತು. ಆಕಾಶಕಾಯಗಳಿಂದ ಕೇವಲ ಬೆಳಕಷ್ಟೆ 
ಅಲ್ಲದೆ ಕಣ್ಣಿಗೆ ಕಾಣದ ಇಲೆಕ್ಟೋಮ್ಯಾಗ್ಗೆ ಟಿಕ್‌ ಅಥವಾ ವಿದ್ಯುತ್ಕಾಂತೀಯ 
ತರಂಗಗಳು ಹೊಮ್ಮುತ್ತವೆ. ಈ ತರಂಗಗಳು ಕೂಡ ಆಕಾಶಕಾಯಗಳ 
ಸ್ವರೂಪ ಹಾಗೂ ಹುಟ್ಟಿನ ಬಗ್ಗೆ ಅರಿವನ್ನು ನೀಡಬಲ್ಲುವು ಎಂದು 


ರಾಜೇಶ್‌ ಎಂ (ಸಂಶೋಧನಾ ಸಹಾಯಕ) ದೂರದರ್ಶಕಗಳು ಗ್ರಹಿಸಿದ ಮಾಹಿತಿಯನ್ನು ವಿಶ್ಲೇಷಿಸುತ್ತಿದ್ದಾರೆ ಡೇಟಾವನ್ನು ವಿಶ್ಲೇಷಿಸುತ್ತಿರುವುದು. 

ಅರಿವಾದಾಗಿನಿಂದ ರೇಡಿಯೊ ವೀಕ್ಷಣಾಲಯಗಳ ಸಂಖ್ಯೆ ಹೆಚ್ಚಿತು. 
ಬೆಳಕು ದೂರ, ದೂರ ವ್ಯಾಪಿಸಿದಂತೆ ಕ್ಷೀಣಿಸುವಷ್ಟು ವಿದ್ಯುತ್ಕಾಂತೀಯ 
ತರಂಗಗಳು ಕ್ಷೀಣಿಸುವುದಿಲ್ಲವಷ್ಟೆ ಆದರೆ ಈ ಎಲ್ಲ ವಿದ್ಯುತ್ಕಾಂತೀಯ 
ತರಂಗಗಳಲ್ಲಿ ಅತ್ಯಂಕ ದುರ್ಬಲವಾದ ಹಾಗೂ ಜೀವಿಗಳಿಗೆ 
ಹಾನಿಕರವಲ್ಲದವು ರೇಡಿಯೊ ತರಂಗಗಳು. 

ಉದಾಹರಣೆಗೆ ಸೂರ್ಯ ಮತ್ತು ಗೆಲಕ್ಷಿಗಳು ರೇಡಿಯೋ 
ತರಂಗಗಳನ್ನು ಹೊರಸೂಸುತ್ತವೆ, ಅದನ್ನು ನಾವು ಭೂಮಿಯ ಮೇಲೆ 
ಗುರುತುಹಿಡಿಯಬಹುದು. ಕಾರ್ಲ್‌ WA, ಕ್ಷೀರಪಥದ ಕೇಂದ್ರದಿಂದ 
ಬರುವ ಈ ತರಂಗಾ೦ತರಳನ್ನು ಮೊದಲು ಗಮನಿಸಿದರು.ನಂತರ, 
ಗ್ರೋಟ್‌ ರೆಬರ್‌ DOW ವಿಜ್ಞಾನಿ “oi ಸಂಕೇತಗಳನ್ನು ಹೆಚ್ಚು ಸ್ಪಷ್ಟವಾಗಿ 
ವೀಕ್ಷಿಸಲು ಮತ್ತು ಅಧ್ಯಯನ ಮಾಡಲು ತನ್ನ ಒತಲಿನಲ್ಲಿ 958 ಮೀ 
ವ್ಯಾಸದ ದೊಡ್ಡ ಡಿಶ್‌ ಒಂದನ್ನು ನಿರ್ಮಿಸಿದನು. ಈಗ ರೇಡಿಯೋ 


ಖಗೋಳವಿಜ್ಞಾನದ ಶಾಖೆಯು ವಿಕಸನಗೊಂಡಿದೆ ಮತ್ತು ಕಪ್ಪು 


ಕುಳಿಗಳು, BOON ಮತ್ತು ಬಿಗ್‌ ಬ್ಯಾಂಗ್‌ನಿಂದ ಉಳಿದ 
ವಿಕಿರಣವನ್ನು ಅರ್ಥಮಾಡಿಕೊಳ್ಳಲು ಅಧ್ಯಯನಗಳನ್ನು ನಡೆಸಲಾಗುತ್ತಿದೆ. 
ಇಂದು, ರೇಡಿಯೋ ಖಗೋಳವಿಜ್ಞಾನವು ಬ್ರಹ್ಮಾಂಡವು ಹೇಗೆ 
ಕಾರ್ಯನಿರ್ವಹಿಸುತ್ತದೆ ಎಂಬುದನ್ನು ಅರ್ಥಮಾಡಿಕೊಳ್ಳಲು ನಮಗೆ 
ಸಹಾಯ ಮಾಡುತ್ತಿದೆ. 


ತಂತಿ 


ದಿಕ್ಸೂಚಕಗಳು ಗ್ರಾಹಕ 


ಯಾಗಿ ಆಂಟೆನಾ (ಎಡ), 
ಕೊಡೈಕೆನಾಲ್‌ನಲ್ಲಿರುವ 
ಯಾಗಿ ಆಂಟೆನಾ ವ್ಯವಸ್ಥೆ 
(ಬಲ) [ಕೃಪೆ: ಬೋಲ್ಡನ್‌ 
ಟೆಕ್ನಿ ಕಲ್‌, ಐ ಐ ಎ] 
ಯಾಗಿ ಆಂಟೆನಾ ಅಥವಾ 
ಯಾಗಿ-ಉಡಾ ಆಂಟೆನಾ 
ನಿರ್ದಿಷ್ಟ ದಿಕ್ಕಿನಿಂದ 
ಬರುವ ಸಂಕೇತಗಳನ್ನು 
ಮಾತ್ರ ಗ್ರಹಿಸುತ್ತವೆ. 


ಭಾರತದಲ್ಲಿ ರೇಡಿಯೋ ಖಗೋಳ ಭೌತವಿಜ್ಞಾನದ ಪ ಪ್ರಾರಂಭವಾದದ್ದು 
ಭಾರತೀಯ "ಖಗೋಳ ಭೌತವಿಜ್ಞಾನ ಸಂಸ್ಥೆಯ ಕೊಡೈಕೆನಾಲ್‌ ನ 
ವೀಕ್ಷಣಾಲಯದಲ್ಲಿ. ಕೊಡೆ ಕೆನಾಲಿನಲ್ಲಿ 1950 ರ ಸುಮಾರಿಗೆ 
ಸ್ಥಾಪನೆಗೊಂಡ ಈ ವೀಕ್ಷಣಾಲಯವನ್ನು ಬಳಸಿಕೊಂಡು ವಿಜ್ಞಾನಿಗಳು 
ವಾಯುಮಂಡಲದ ಅಯಾನುಗೋಳ "ಮತ್ತು ಮ್ಯಾಗ್ಗೆಟೋಸ್ಟಿಯರ್‌ 
ಗಳಿಗೆ ಸಂಬಂಧಿಸಿದ ವಿಷಯದಲ್ಲಿ ಸಂಶೋಧನೆ ಶುರು ಮಾಡಿದರು. 
ಆರಂಭದಲ್ಲಿ ಪ್ರೊ ಬಿ ಎನ್‌ ಭಾರ್ಗವ ಮತ್ತು ಪ್ರೊ ಎ ಕೆ ದಾಸ್‌ 
ಎಂಬವರು ರೇಡಿಯೋ ಖಗೋಳ ಭೌತವಿಜ್ಞಾನದ ತಂಡವನ್ನು 
ಮುನ್ನ ಡೆಸುತ್ತಿದ್ದು ತದನಂತರ ಪಿಸಿವಿ ಶಾಸ್ತ್ರಿ ಅವರನ್ನು ಒಳಗೊಂಡ 
ತಡ ಭಾರತೀಯ ಖಗೋಳ ಭೌತ ವಿಜ್ಞಾನ" ಸಂಸ್ಥೆ ಮತ್ತು ರಾಮನ್‌ 
ಸಂಶೋಧನಾ ಸಂಸ್ಥೆ ನಡುವೆ ಮಹತ್‌ ಸಹಯೋಗಕ್ಕೆ ನಾಂದಿ ಹಾಡಿತು. 

ಈ ಎರಡೂ ಉನ್ನತ ಸಂಸ್ಥೆಗಳು ಜೊತೆಗೂಡಿ ಗೌರಿಬಿದನೂರು 
ರೇಡಿಯೋ ವೀಕ್ಷಣಾಲಯವನ್ನು ಸ್ಥಾಪಿಸಿದವು (ಅಕ್ಷಾಂಶ: 13.60" N; 
ರೇಖಾಂಶ:77.44°" E). ರೇಡಿಯೋ ತರಂಗಾಂತರಗಳ ಮೂಲಕ 
ಸೂರ್ಯನನ್ನು ನಿರಂತರವಾಗಿ ಅಧ್ಯಯನ ನಡೆಸುವ ಪ್ರಕ್ರಿಯೆಯು 
1952 ರಲ್ಲಿ ಕೊಡೈಕೆನಾಲ್ನಲ್ಲಿ 1001/72 ಇ೦ಟರ್ಫೆರೋಮೀಟರ್‌ ಮತ್ತು 
"ಯಾಗಿ" ಆಂಟೆನಾಗಳೊಂದಿಗೆ ಪ್ರಾರಂಭಿಸಲಾಯಿತು. 1972ರಲ್ಲಿ ಐ ಐ 
ಎ ಯು ಮರುಸಂಘಟನೆ ಆದಾಗ ಬೆಂಗಳೂರಿಗೆ ಸ್ಥಳಾಂತರಗೊಂಡಿತು. 
ಭಾರತೀಯ ಖಗೋಳ ಭೌತ ವಿಜ್ಞಾನ ಸಂಸ್ಥೆಯಲ್ಲಿ 1961 ರಲ್ಲಿ 
ಇಕ್ವೇಟೋರಿಯಲ್‌ ಮೌಂಟ್‌ ನ ಸಹಾಯದಿಂದ BA ಮೀಟರ್‌ ಮತ್ತು 
ಮೀಟರ್‌ ತರಂಗಾಂತರ ಶ್ರೇಣಿಯಲ್ಲಿನ ಆವರ್ತನಗಳಲ್ಲಿ ರೇಡಿಯೋ 
ಖಗೋಳ ವೀಕ್ಷಣೆಗಳಿಗಾಗಿ 20 ಅಡಿ ಉದ್ದದ ಪ್ಯಾರಾಬೋಲೈಡ್‌ ಅನ್ನು 
ಸ್ಥಾಪಿಸಲಾಯಿತು. ದೊಡ್ಡದೊಂದು ಡಿಶ್‌ ಆಂಟೆನಾದಂತೆ ಇರುವ ಈ 
ಆಂಟೆನಾ, ಭೂಮಿ ಚಲಿಸುವ ವೇಗದಲ್ಲಿಯೇ ತಾನೂ ಸುತ್ತುತ್ತದೆ. ಹೀಗೆ 
ಆಕಾಶದಲ್ಲಿನ ನಿರ್ದಿಷ್ಟ ಜಾಗದತ್ತಲೇ ಸದಾ ಗುರಿ ಇಡಬಹುದು. 

ಐ ಐ ಎ ಮರುಸಂಘಟನೆಯ ನ೦ತರ ಸಂಸ್ಥೆಯ ರೇಡಿಯೋ 
ಖಗೋಳ ವಿಜ್ಞಾನಿಗಳು ರಾಮನ್‌ ಸಂಶೋಧನಾಲಯದ (ಆರ್‌ಆರ್‌ಐ) 
ವಿಜ್ಞಾನಿಗಳ ತಂಡದೊಂದಿಗೆ ರೇಡಿಯೋ ತರಂಗಾಂತರಗಳ ಅಧ್ಯಯನ 
ಮಾಡಲು ನಿರ್ಧರಿಸಿದರು. ಇದಕ್ಕಾಗಿ ರೇಡಿಯೊ ತರಂಗಗಳ ದಟ್ಟಣೆ 
ಇಲ್ಲದ, ಅಂದರೆ ರೇಡಿಯೊ ಮಾಲಿನ್ಯ ರಹಿತವಾದ ಸ್ಥಳವೊಂದನ್ನು 
ಹುಡುಕಲು ಪ್ರಾರಂಭ ಮಾಡಿದರು. ಮಾನವ ನಿರ್ಮಿತ ರೇಡಿಯೋ 
ಉಪಕರಣಗಳು ಖಗೋಳ ವಿಜ್ಞಾನದ ಪ್ರಯೋಗಗಳಿಗೆ ಮುಕ್ತವಾದ 
ಅವಕಾಶವನ್ನು ನೀಡುವುದಿಲ್ಲ ಹೀಗಾಗಿ ಮಾನವನಿರ್ಮಿತ 
ರೇಡಿಯೊತರಂಗಗಳ ಹಸ್ತಕ್ಷೇಪ ಇಲ್ಲದ ಸ್ಥಳ ಅನಿವಾರ್ಯವಾಯಿತು. 
ಇಂತಹ ಸ೦ದರ್ಭದಲ್ಲಿ ಅಂದಿನ ವಿಜ್ಞಾನಿಗಳ ತಂಡಕ್ಕೆ ಕಾಣಿಸಿದ್ದು 
ಬೆಂಗಳೂರಿನಿಂದ ಕೆಲವೇ ಗಂಟೆಗಳ ಪ್ರಯಾಣದ ದೂರದಲ್ಲಿದ್ದ 
ನಿರ್ಮಲ, ಪ್ರಶಾಂತ ಮತ್ತು ವಿಶಾಲವಾದ ಗೌರಿಬಿದನೂರು! 

ಕರ್ನಾಟಕದ ದಕ್ಷಿಣ ಭಾಗ ಮತ್ತು ಅದರ ಕೆಳಗಿನ ಪ್ರದೇಶಗಳು 
ಭೂಮಿಯ ನಡುವಿನ ಸಮಭಾಜಕಕ್ಕೆ ಹತ್ತಿರವಾಗಿರುವುದರಿಂದ 
ಸುಲಭವಾಗಿ -23" ರಿಂದ 23° ಕೋನ ವ್ಯಾಪ್ತಿಯಲ್ಲಿ ಸೂರ್ಯನನ್ನು 
ಅಧ್ಯಯನ ಮಾಡಬಹುದು, ಆಸೇಲಿಯಾದಂತಹ ದೂರದ 
ಪ್ರದೇಶಗಳಿಂದ ಇಂತಹ ಅಧ್ಯಯನ ಸ್ವಲ್ಪ ಕಷ್ಟಕರ. ಗೌರಿಬಿದನೂರು 
ವೀಕ್ಷಣಾಲಯದಲ್ಲಿ ಪ್ರಮುಖವಾಗಿ ಐದು ರೇಡಿಯೋ 
ದೂರದರ್ಶಕಗಳಿವೆ. ವಿಜ್ಞಾನಿಗಳು ವಿವರಿಸುವವರೆಗೂ ನಮಗೆ ಅವು 
ಒಂದೇ ತೆರ ಎನಿಸುತ್ತವೆ. ಪ್ರತಿಯೊಂದು ದೂರದರ್ಶಕದಲ್ಲಿಯೂ 
ಇರುವ ಅಂಟೆನಾದ ಉದ್ದ, ಅಗಲ, ಸಂರಚನೆ, ಸಂಖ್ಯೆ ಮತ್ತು 
ಅವುಗಳಲ್ಲಿ ಬಳಸಲಾಗುವ ಘಟಕಗಳಿಂದಾಗಿ ಬೇರೆ, ಬೇರೆಯಾಗಿರುತ್ತವೆ. 
ಜೊತೆಗೆ ಅವು ಗ್ರಹಿಸುವ ರೇಡಿಯೋ ಅಲೆಗಳ ತರಂಗದೂರಗಳೂ 
ಬೇರೆ ಬೇರೆಯಾಗಿವೆ. 

ಇಲ್ಲಿರುವ ಐದು ದೂರದರ್ಶಕಗಳು ಹೀಗಿವೆ. 

1. ಗೀಟೇ (GEETEE): 

ಗೌರಿಬಿದನೂರು ದೂರದರ್ಶಕ ಅಥವಾ GEETEE 34.5 MHz 
ನಲ್ಲಿ ಕಾರ್ಯನಿರ್ವಹಿಸುವ ಕಡಿಮೆ ಆವರ್ತನದ ರೇಡಿಯೋ 
ದೂರದರ್ಶಕ. 'ಟಿ' (7) ಅಕ್ಷರದ ಆಕಾರ ಅಥವಾ ವಿನ್ಯಾಸದಲ್ಲಿ 
ಜೋಡಿಸಲಾದ 1000 ಡೈಪೋಲ್‌ ಆಂಟೆನಾಗಳು ಇದರಲ್ಲಿವೆ. 'ಟಿ' 
ಆಕಾರವು ಪೂರ್ವದಿಂದ ಪಶ್ಚಿಮಕ್ಕೆ 14 ಕಿಮೀ ಉದ್ದ ಇದ್ದು ಮತ್ತು 
ಉತ್ತರದಿಂದ- ದಕ್ಷಿಣಕ್ಕೆ 0.5 ಕಿಮೀ ಉದ್ದವಿದೆ. ಇದು ಸೂರ್ಯನಿಂದ 
ಹೊರಹೊಮ್ಮುವ ರೇಡಿಯೋ ತರಂಗಗಳು ಮತ್ತು ವಿವಿಧ ಆಕಾಶ 
ಕಾಯಗಳ ಅಧ್ಯಯನವನ್ನು ಮಾಡುತ್ತದೆ. . ಸೂಕ್ಕ ವಾಗಿ ನೋಡಿದರೆ, 
ಗೀಟೇಅನ್ನು ಬೆಂಬಲಿಸುವ ಕಂಬಗಳು ಮರದ ಕೋಲುಗಳಲ್ಲದೆ 
ಬೇರೇನೂ ಅಲ್ಲ ಎಂಬ ಅಂಶವನ್ನು ಸುಲಭವಾಗಿ ಗಮನಿಸಬಹುದು. 
ಇದು ಸ್ಥಳೀಯ ಸಂಪನ್ಮೂಲದ ಸದ್ದಳಕೆ ಎಂದರೂ ತಪ್ಪಾಗಲಾರದು. 


ಏತೂಕಯಾಗಸ್ಟ) 


(e: 


ಗೀತೇ ದೂರದರ್ಶಕ ಸೂರ್ಯನ ಹೊರಭಾಗ ಅಥವಾ 
ಸೌರಕರೋನಾದಿಂದ ಚಿಮ್ಮುವ ವಿವಿಧ ರೇಡಿಯೊ ತರಂಗಗಳ 
ಚಿತ್ರಗಳನ್ನು ಸೆರೆ ಹಿಡಿಯುತ್ತದೆ. ಜೊತೆಗೆ ಸುಮಾರು -30" 5 ನಿಂದ 
60°N ವರೆಗಿನ ಉನ್ನತಾಂಶದಲ್ಲಿ ಇರುವ ಆಕಾಶಕಾಯಗಳು ಸೂಸುವ 
ರೇಡಿಯೊ ತರಂಗಗಳನ್ನು ಇದು ಗಹಿಸಬಲ್ಲುದು. ಮುಖ್ಯವಾಗಿ 
ಆಕಾಶಕಾಯಗಳಲ್ಲಿ ಇಂಗಾಲದ ಮರುಸ೦ಯೋಜನೆಯಿಂದಾಗಿ 
ಹುಟ್ಟುವ ಅತಿ ಕಡಿಮೆ ಆವರ್ತನದ ರೇಡಿಯೊ ತರಂಗಗಳನ್ನು ಇದು 
ಗ್ರಹಿಸುತ್ತದೆ. ಅಂತಹ ಸಂಯೋಜನೆಗಳ ಬಗ್ಗೆ ತಿಳಿಸುತ್ತದೆ. ಇವಿಷ್ಟೇ 
ಅಲ್ಲದೆ, ಸ್ಫೋಟಗೊಳ್ಳುವ ನಕ್ಷತ್ರಗಳ ಅನಿಲ ಅವಶೇಷಗಳ ವೀಕ್ಷಣೆ 
ಮತ್ತು ಗೆಲಕ್ಷಿಗಳ ಸಮೂಹದಲ್ಲಿ ಇರುವ ಆಕಾಶಕಾಯಗಳ ನಡುವಿನ 
ತೆರಪಿನ ಸ್ಥಿತಿ-ಗತಿಯನ್ನೂ ಇದು ಅಧ್ಯಯನ ಮಾಡಿದೆ. ಪ್ರಸ್ತುತ 
ಅಧ್ಯಯನಗಳು ಪಲ್ಲರ್‌ಗಳಿಗೆ (ಅತಿ ವೇಗವಾಗಿ ತಿರುಗುವ ನ್ಯೂಟ್ರಾನ್‌ 
ನಕ್ಷತ್ರಗಳು) ಸಂಬಂಧಿಸಿವೆ. 


ಗೀಟೇ ದೂರದರ್ಶಕ. ಧ್ರುವಗಳು ಆಂಟೆನಾದ ಭಾಗವಾಗಿದ್ದು ನೆಲದ 
ಮೇಲಿರುವ ಸಮಾನಾಂತರ ತಂತಿಗಳು (ರೇಖೆಗಳಂತೆ ಕಾಣುತ್ತಿರುವ) 
ಪ್ರತಿಫಲಕಗಳಾಗಿವೆ. ಸಂಕೇತದ ಪ್ರಖರತೆಯನ್ನು ಹೆಚ್ಚಿಸಲು ಪ್ರತಿಫಲಕಗಳನ್ನು 


ಬಳಸಲಾಗುತ್ತದೆ. [ಚಿತ್ರ ಕೃಪೆ: ಅಮೋಘವರ್ಷ. ಎನ್‌] 

2. ಗ್ರಾಫ್‌ (GRAPH) ಅಥವಾ ಗೌರಿಬಿದನೂರು ರೇಡಿಯೋ 
ಹೀಲಿಯೋಗ್ರಾಫ್‌ (ಗ್ರಾಫ್‌). ಸೌರ ಕರೋನದ ಎರಡು ಆಯಾಮದ 
ಚಿತ್ರಗಳನ್ನು ಏಕಕಾಲದಲ್ಲಿ 30 - 150 MHz ವ್ಯಾಪ್ತಿಯ ವಿವಿಧ 
ಆವರ್ತನಗಳಲ್ಲಿ ಇದರಿಂದ ಪಡೆಯಬಹುದು. 1997 ರಿಂದ 
ಗೌರಿಬಿದನೂರು ವೀಕ್ಷಣಾಲಯದಲ್ಲಿ ಕಾರ್ಯನಿರ್ವಹಿಸುತ್ತಿರುವ ಇದರ 
ಆಂಟೆನಾವನ್ನು ಲಾಗ್‌ ಡೈಪೋಲ್‌ ಆಂಟೆನಾ ಎನ್ನುತ್ತಾರೆ (ರಿಸಿ). 
384 ಎಲ್‌. ಪಿ. ಡಿ. ಎ.ಗಳನ್ನು 64 ಗುಂಪುಗಳಾಗಿ ವಿಂಗಡಿಸಲಾಗಿದೆ. 
NEGO ಗಳನ್ನು '7 ಆಕಾರದ ಸಂರಚನೆಯಲ್ಲಿ ಜೋಡಿಸಲಾಗಿದ್ದು, 
ಸೌರ ಚಿತ್ರಗಳನ್ನು ಸುಲಭವಾಗಿ ಸೆರೆ ಹಿಡಿಯಲು ಮತ್ತು ಅಳೆಯಲು 
ಸಹಾಯ ಮಾಡುತ್ತದೆ. 

ಫ್‌ ಪ್ರತಿದಿನವೂ ಬೆಳಗ್ಗೆ 9 ರಿಂದ ಸಂಜೆ 5ರ ವರೆಗೆ ಆಕಾಶದಲ್ಲಿನ 

ಸೌರ ಕರೋನಾದಿಂದ ಧ್ರುವೀಕೃತ ರೇಡಿಯೊ ಹೊರಸೂಸುವಿಕೆಯನ್ನು 
ವೀಕ್ಷಿ ಸಲು ಸಜ್ಜಾಗಿರುವ ಗ್ರಾಫ್‌ ದೂರದರ್ಶಕದ ದಕ್ಷಿ ಣ ವಿಭಾಗ 


ಏತೂಹಿಡ್ಟಾ 


880 ಎರಡರಷ್ಟು ದೂರದವರೆಗಿನ 


ಸುಮಾರು 3 ನಿಮಿಷ ಕಂಸವನ್ನು ~256 ಮಿಲಿ ಸೆ. ಅವಧಿಯಲ್ಲಿ 
ವೀಕ್ಷಿಸಬಲ್ಲುದು. ಇದರ ವೀಕ್ಷಣಾ ಅವಧಿಯು. GRAPH ನ ಆವರ್ತನ 
ವ್ಯಾಪ್ತಿಯು ವಿಶಿಷ್ಟವಾಗಿದ್ದು, ಸೂರ್ಯನ ಮೇಲ್ಮೈಯಿಂದ ಸೂರ್ಯನ 
ಕರೋನಾದ ಬಗೆಗಿನ 
ಮಾಹಿತಿಯನ್ನು ಇದು ನೀಡಬಲಲುದು. (ಸೂರ್ಯನ ತ್ರಿಜ್ಯ = 
696000 ಕಿಮೀ). ವಿದ್ಯುತ್ಕಾಂತೀಯ ತರಂಗಗಳಲ್ಲಿ ಇತರೆ ತರಂಗಗಳನ್ನು 
ಗಮನಿಸುವುದು ಕಷ್ಟ ಇದೀಗ ಸೂರ್ಯನ ಅಧ್ಯಯನಕ್ಕೆಂದು 
ಮೀಸಲಾಗಿರುವ ವಿಶ್ವದ ಪಯಾವುದೇ ರೇಡಿಯೋ ದೂರದರ್ಶಕಗಳೂ 
ಈ ತರಂಗದೂರದ ಶ್ರೇಣಿಯಲ್ಲಿ ಕಾರ್ಯನಿರ್ವಹಿಸುತ್ತಿಲ್ಲ. ಇಲ್ಲಿ 
ಗಮನಿಸಬೇಕಾದ ಮತ್ತೊಂದು ಅಂಶವೊಂದಿದೆ, ದೂರದರ್ಶಕದ 
ಆಂಟೆನಾಗಳು ಫ್ರಂಟ್‌ ಎಂಡ್‌ ಆದರೆ ರಿಸರ್ವ್‌ಗಳು ಬೆಂಬಲವಾಗಿ 
ಕಾರ್ಯ ನಿರ್ವಹಿಸುತ್ತವೆ ಮತ್ತು ಸಂಶೋಧನೆಯಲ್ಲಿ ಅಷ್ಟೇ ಪ್ರಮುಖ 
ಪಾತ್ರವನ್ನು ವಹಿಸುತ್ತವೆ. ಇಂತಹ ರಿಸರ್ವ್‌ ಗಳನ್ನು ಹವಾನಿಯಂತ್ರಿತ 
ಕೊಠಡಿಗಳಲ್ಲಿ ದತ್ತಾಂಶ ಹಾಳಾಗದಂತೆ ಜೋಪಾನವಾಗಿ ಇರಿಸಲಾಗುತ್ತದೆ. 

ಗ್ರಾಫ್‌ ದೂರದರ್ಶಕದ ಪ್ರಮುಖ ವೀಕ್ಷಣೆಗಳೆಂದರೆ, ಸೂರ್ಯನ 
ಕರೋನಾದಿ೦ದ ವಸ್ತುಗಳ ಚಿಮ್ಮುವುದಕ್ಕೂ ಪೂರ್ವಭಾವಿಯಾಗಿ ಅದರ 
ಮೇಲ್ಮೈಯ ವಸ್ತುವಿನ ಸಾಂದ್ರತೆ ಹಾಗೂ ಉಷ್ಣತೆಯಲ್ಲಿ ಆಗುವ 
ಬದಲಾವಣೆಗಳನ್ನು ಅಳೆಯುವುದು. ಸೂರ್ಯನ ಮೇಲ್ಮೈಗೆ 
ಸಮೀಪತಿರುವ ಚಿಲುಮೆಗಳ ಚಟುವಟಿಕೆಯ ಅಧ್ಯಯನ. ಇವುಗಳ 
ವೇಗವನ್ನು ಆ ಕ್ಷಣದಲ್ಲಿಯೇ ಅಳೆಯುವುದು. ಸೂರ್ಯನಿಂದ 


ಗ್ರಾಫ್‌ ನ ಅನಲಾಗ್‌ ಮತ್ತು ಡಿಜಿಟಲ್‌ ಬ್ಯಾಕೆಂಡ್‌ ರಿಸೀವರ್‌ಗಳು. 


ಚಿತ್ರ ಕೃಪೆ: ಅಮೋಘವರ್ಷ. ಎನ್‌ 

ಸುಮಾರು ನಲವತ್ತು ಡಿಗ್ರಿ ಕೋನದಲ್ಲಿ ಇರುವ ವ್ಯೋಮದಿಂದ ಬರುವ 
ವ್ಯೋಮಕಿರಣಗಳು ಅಥವಾ ಕಾಸ್ಮಿಕ್‌ ಕಿರಣಗಳ ಅಧ್ಯಯನ ಹಾಗೂ 
ಸೌರಜ್ವಾಲೆಗಳ ಅಳತೆ. ಸೂರ್ಯನ ಮೇಲ್ಮೈಯಿಂದ ಆಗಾಗ್ಗೆ ಚಿಮ್ಮುವ 
ರೇಡಿಯೊ ತರಂಗಗಳನ್ನೇ ಆಧಾರವಾಗಿಟ್ಟುಕೊಂಡು ಸೌರಕರೋನಾದ 
ಅಧ್ಯಯನ, ಅಲ್ಲಿಂದ ಚಿಮ್ಮುವ ಪ್ಲಾಸ್ಮಾ ಎನ್ನುವ ದ್ರವವಸ್ತುವಿನ 
ಸ್ವರೂಪದ ಶೋಧ. 

3. ಗ್ಲೋಸ್‌ (GLOSS): ಉನ್ನತ ವಿಶ್ಲೇಷಣಾ ಸಾಮರ್ಥ್ಯದ 
ರೇಡಿಯೋ ರೋಹಿತಮಾಪಕ. ಸೌರ ಕರೋನಾದಿಂದ ಕ್ಷಣೆಕ ಕಾಲ 
ಹೊರಸೂಸುವ ಚಲನಶೀಲ ತರಂಗಗಳ ವಿವರಗಳನ್ನು ಪಡೆಯಲು 
ಇದನ್ನು ಗ್ರಾಫ್‌ ದೂರದರ್ಶಕದ ಜೊತೆಯಲ್ಲಿ ಬಳಸಲಾಗುತ್ತದೆ. 
ಆಂಟೆನಾ ವ್ಯವಸ್ಥೆಯು 8 ಎಲ್‌ಡಿಪಿಎ ಆವರ್ತಕಗಳನ್ನು ಒಳಗೊಂಡಿದೆ. 
ಗ್ರೋಸ್‌ ಮತ್ತು ಗ್ರಾಫ್‌ ಒಟ್ಟಾಗಿ ಸೌರ ಚಟುವಟಕೆಯಿಂದ 
ಹೊರಹೊಮ್ಮುವ ರೋಹಿತದ ವಿವರಗಳು ಹಾಗೂ ಸೌರಮೇಲ್ಮೈನಲ್ಲಿನ 
ನಿರ್ದಿಷ್ಟ ಸ್ಥಾನದಲ್ಲಿನ ಚಟುವಟಿಕೆಗಳ ಮಾಹಿತಿಯನ್ನು ಒದಗಿಸುತ್ತದೆ. 


ಕ 


ಉಪಕರಣವನ್ನು 


ಸಜ್ಜುಗೊಳಿಸುತ್ತಿರುವ ವೀಕ್ಷಣಾಲಯದ 
ರ ಚಿತ್ರ, ಗ್ಲೋಸ್‌ ಉಪಕರಣದಿಂದ ಕಡಿಮೆ ಆವರ್ತನದ 


ಸಿ 
ಶ್ರೇಣಿಯಲ್ಲಿ ಪಡೆದ ಸೂರ್ಯನ ರೋಹಿತ(ಎರಡನೆಯ ಚಿತ್ರ [ಚಿತ್ರ 
ಕೃಪೆ: ಇಂದ್ರಜಿತ್‌ ವಿ. ಬಾರ್ವೆ, ಐ ಐ ಎ] 


4. ಗ್ರಿಹ್‌ (GRIP): 

ಗ್ರಿಪ್‌ ಎಂಬುದು 40 ಎಲ್‌ಡಿಪಿಎ ಗಳನ್ನು ಪೂರ್ವ-ಪಶ್ಚಿಮ 
ದಿಕ್ಕಿನಲ್ಲಿ ಒಂದು ರೇಖೆಯ ರೂಪದಲ್ಲಿ ಜೋಡಿಸಿರುವ ರಚನೆ. ಸೌರ 
ಮೇಲ್ಮೈಯ ಮೇಲಿನ ಕರೋನಲ್‌ ಕಾಂತ ಕ್ಷೇತ್ರವನ್ನು (ಸೌರ ತ್ರಿಜ್ಯದ 
ರೇಡಿಯಲ್‌ ಎತ್ತರ ಶ್ರೇಣಿ 0.2 - 2.0 ರಲ್ಲಿ) ಅಧ್ಯಯನ ಮಾಡಲು 
ಇದನ್ನು ಸ್ಥಾಪಿಸಲಾಗಿದೆ. ಈ ಆಂಟೆನಾಗಳನ್ನು ಭೂಮಿಯ ಉತ್ತರದಿಕ್ಕಿಗೆ 
0° ಇಂದ 90° ವರೆಗೆ 3 ಗುಂಪುಗಳಾಗಿ ಜೋಡಿಸಲಾಗಿದೆ. 
ಕರೋನಾದಲ್ಲಿನ ವಿವಿಧ ಮೂಲಗಳಿಂದ ಬರುವ ಧುವೀಕರಿಸಿದ 
(ವೃತ್ತಾಕಾರವಾಗಿ) ರೇಡಿಯೊ ಅವಲೋಕನಗಳ ಮೂಲಕ ಸೂರ್ಯನ 
ಕರೋನಲ್‌ ಕಾಂತಕ್ಷೇತ್ರದ ಮಾಹಿತಿಯನ್ನು ಪಡೆಯುವುದು ಗ್ರಿಪ್‌ 
ಸಾಧನದ ಉದ್ದೇಶವಾಗಿದೆ. 


© | ಜೂನ್‌ 2024 


ಸಂಶೋಧನಾ ತಂಡ, 
ಜೊತೆಯಲ್ಲಿ ಇಂಜಿನಿಯರ್ಗಳಾದ ವೆಂಕಟ ಸತ್ಯ ಗಿರೀಶ್‌, ಇಂದ್ರಜಿತ್‌ ವಿ. 


ಗೌರಿಬಿದನೂರು ರೇಡಿಯೋ ವೀಕ್ಷಣಾಲಯದ 


ಬಾರ್ವೆ, ಷಣ್ಮುಖ ರಾವ್‌ 
ಅಮೋಘವರ್ಷ. ಎನ್‌] 


[ಚಿತ್ರ ಕೃಪೆ: ಇಂದ್ರಜಿತ್‌ ವಿ. ಬಾರ್ವೆ, 


5. ಗ್ರಾಸ್ಟ್‌ (GRASP) 

ಗ್ರಾಸ್ಟ್‌ ಸೌರ ಕರೋನಾದಿಂದ ಉಷ್ಣವಲ್ಲದ (non-thermal) 
ವಿಕಿರಣದ (ಅಂದರೆ ಟೈಪ್‌-1 ರಿಂದ ಟೈಪ್‌-5ರ ಸ್ಫೋಟಗಳು) 
ರೋಹಿತವನ್ನು ವೀಕ್ಷಿಸಲು ನಿಯೋಜಿಸಲಾದ ಎರಡು ಘಟಕಗಳ 
ರಚನೆಯಾಗಿದೆ. ವಿವಿಧ ರೀತಿಯ ಸ್ಫೋಟಗಳ ಗುಣಲಕ್ಷಣಗಳ 
ಧ್ರುವೀಕರಣವನ್ನು ಅಧ್ಯಯನ ಮಾಡುವುದು ಮತ್ತು ಪ್ರತಿ ಪ್ರಕಾರಕ್ಕೆ 
ಸಂಬಂಧಿಸಿದ ಕಾಂತೀಯ ಕ್ಷೇತ್ರದ ಗೇಡಿಯಂಟ್‌ ಅನ್ನು ಅಂದಾಜು 
ಮಾಡುವುದು ಗ್ರಾಸ್ಟ್‌ ಉದ್ದೇಶವಾಗಿದೆ. 

ಸಂಕ್ಷಿಪ್ತವಾಗಿ ಗ್ರಾಫ್‌ ಒಂದು ರೇಡಿಯೋ ಛಾಯಾಗ್ರಾಹಕ, ಗ್ಲೋಸ್‌ 
ರೇಡಿಯೋ ಸ್ಪೆಕ್ಟೋಮೀಟರ್‌ (ರೋಹಿತಮಾಪಕ), ಗ್ರಿಪ್‌ ಒಂದು- 
ಆಯಾಮದ “ಪೋಲಾರಿಮೀಟರ್‌ (ಧ್ರುವಮಾಪಕ) ಮತ್ತು ಗಾಸ್ಟ್‌ 
ಸ್ಪೆಕ್ಟೋ- ಪೋಲಾರಿಮೀಟರ್‌. ಸೂರ್ಯನನ್ನು ಅಧ್ಯಯನ 
ಮಾಡುವುದಲ್ಲದೆ. , ಮಾಪನಾಂಕಗಳನ್ನು ನಿರ್ಣಯಿಸುವ ಉದ್ದೇಶದಿಂದ 
"ಸಿಗ್ನಸ್‌ ೦" ಮತ್ತು "ಕ್ಯಾ ಸಿಯೋಪಿಯಾ ನ ನಂತಹ ಪ್ರಕಾಶಮಾನವಾದ 
ರೇಡಿಯೊ ಮೂಲಗಳಿಂದ ಬರುವ ರೇಡಿಯೊ ತರಂಗಗಳನ್ನು ಗ್ರಾಫ್‌ 
ಮತ್ತು ಗ್ರಾಸ್ಟ್‌ ಉಪಕರಣಗಳನ್ನು ಬಳಸಿ ಅಳೆಯಲಾಗುತ್ತದೆ. 

ಗೌರಿಬಿದನೂರು ವೀಕ್ಷಣಾಲಯದಲ್ಲಿರುವ ಎಲ್ಲ ಆಂಟೆನಾಗಳ 
ಬಗೆಗಳನ್ನೂ ರೂಪಿಸುವ ಹಾಗೂ ದುರಸ್ತಿ ಮಾಡಲೆಂದು ಒಂದು 
ಕಾರ್ಯಾಗಾರವೂ ಇಲ್ಲಿದೆ. ಹೀಗಾಗಿ ಇಲ್ಲಿನ ದೂರದರ್ಶಕಗಳು 
ಎಡೆಬಿಡದೆ ಸೂರ್ಯನಿಂದ ಬರುವ ಅದೃಶ್ಯ ರೇಡಿಯೊ ತರಂಗಗಳ 
ಮೇಲೆ ಸದಾ ಕಣ್ಣಿಡುವುದು ಸಾಧ್ಯವಾಗಿದೆ. 

ನಿಮಗೂ ಈ ಬಯಲುಗಣ್ಣನ್ನು ನೋಡಬೇಕೆನಿಸಿದರೆ, ಕೆಳಗಿನ 
ಎಳಾಸಕ್ಕೆ ಬರೆದು ಅನುಮತಿ ಪಡೆದು ತೆರಳಬಹುದು. ವಿಳಾಸ : 
ಗೌರಿಬಿದನೂರು ರೇಡಿಯೋ ಅಬ್ಬರ್ವೇಟರಿ, ಭಾರತೀಯ ಖಗೋಳ 
ಭೌತವಿಜ್ಞಾನ ಸಂಸ್ಥೆ, ಹೊಸೂರು “word, ಗೌರಿಬಿದನೂರು ತಾಲೂಕು, 
ಚಿಕ್ಕಬಳ್ಳಾಪುರ ಜಿಲ್ಲ -. 561210, ಕರ್ನಾಟಕ; ದೂರವಾಣಿ : +91 
8155- 291655, ಇ-ಮೇಲ್‌: webmasteriiap.res.in 


ಅಮೋಘವರ್ಷ, ಎನ್‌, ಮೈಸೂರಿನ ಕಾಸ್ಕಾಸ್‌ ಯೋಜನೆಯಲ್ಲಿ 
ಪ್ರಾಜೆಕ್ಟ್‌ ಅಸೋಸಿಯೇಟ್‌ ಆಗಿದ್ದಾರೆ. 


9 ಕೊಳ್ಳೇಗಾಲ ಶರ್ಮ 


ಬಾಹ್ಯಾಕಾಶ ಯಾನ 


ಆಂಗ್ಲ ಮೂಲ. ಡಾ. ಪಿ. ಶಶಿಕುಮಾರ್‌ ಮತ್ತು 
ಅರವಿಂದ, ಜಿ. 

ಕನ್ನಡ ಅನುವಾದ: ಶ್ರೀನಾಥ್‌ ರತ್ನಕುಮಾರ್‌ 
ಪುಟಗಳು: 232+12; ಬೆಲೆ: ರೂ.280/- 
ಪ್ರಕಾಶನ: ಪುತಯಲ್‌ ಪಬ್ಲಿಕೇಶನ್ಸ್‌ 

ಸಂಪರ್ಕ: puthayalpublication@gmail. 
com; 

ದೂರವಾಣಿ: 9865257071; 9739259760 

ಬಾಹ್ಯಾಕಾಶ ಯಾನದ ಪಶ್ಚಿನೊಂಟ 


ಅಂತರಿಕ್ಷ ಯಾನ ಎನ್ನುವುದು ಕೇವಲ ಸಾಹಸವಲ್ಲ. ಅದೊಂದು ಶೋಧ ಯಾನ 
ಎನ್ನುವುದನ್ನು ಒತ್ತಿ ಹೇಳುವ ಅಧ್ಯಾಯವೂ ಇದೆ. ಬಾಹ್ಯಾಕಾಶದಲ್ಲಿ ನಡೆದ 
ಸಂಶೋಧನೆಗಳು, ಪ್ರಯೋಗಗಳು, ಅವುಗಳಿಂದ ದೊರೆತ ಹೊಸ ಅರಿವು ಇದರಲ್ಲಿದೆ. 


ಹುಶಃ ತಂತ್ರಜ್ಞಾನದ ವಿಷಯದಲ್ಲಿ ಅತಿ ಸ್ವಾರಸ್ಯಕರವಾದದ್ದು, ಹಾಗೂ ಎಲ್ಲರನ್ನೂ 
ಆಕರ್ಷಿಸುವಂತಹದ್ದು ಬಾಹ್ಯಾಕಾಶ ಯಾನ. ಆಗಸದಲ್ಲಿ ಹಾರಾಡುವ ಹಕ್ಕಿಯಂತೆ 
ಹಾರುವ ಕನಸೂ ದೂರದ್ದು ಎನ್ನುವಾಗ ಬಾಹ್ಯಾಕಾಶದಲ್ಲಿ ಹಾರುವ ಕಲ್ಪನೆ, ಕನಸು 
ಮೂಡುವುದು ತಪ್ಪೇನಲ್ಲ. ಇಪ್ಪತ್ತನೆಯ ಶತಮಾನದಲ್ಲಿ ಮಾನವ ಈ ಕನಸನ್ನು ಸಾಧಿಸಿದ್ದಾನೆ. 
ಭಾರತವೂ ಕೂಡ ಈ ನಿಟ್ಟಿನಲ್ಲಿ ಸಾಕಷ್ಟು ಸಾಧನೆಗಳನ್ನು ಮಾಡಿದೆ. ಆ ಬಗ್ಗೆ ಜನಸಾಮಾನ್ಯರಿಗೆ, 
ಅದರಲ್ಲಿಯೂ ಮಕ್ಕಳಿಗೆ, ಬಾಹ್ಯಾಕಾಶ ಯಾನದ ಬಗೆಗಿನ ಸಮಗ್ರ ತಿಳುವಳಿಕೆಯನ್ನು ಒದಗಿಸುವ 
ಪ್ರಯತ್ನ ಇದು. ಸ್ಕೈ ರೈಡರ್‌- ದಿ ಸ್ಟೋರಿ ಆಫ್‌ ಹ್ಯೂಮನ್‌ ಫ್ಲೈಟ್‌ ಎಂಬ ಇಂಗ್ಲೀಷು ಪುಸ್ತಕದ 
ಕನ್ನಡ ಅನುವಾದ. ಭಾರತೀಯ ವ್ಯೋಮಾಂತರಿಕ್ಷ ಸಂಶೋಧನಾ ಸಂಸ್ಥೆ ಇಸ್ರೋದ ಅಂಗಸಂಸ್ಥೆಯಾದ 


A 
ಇಸ್ಟಾಕ್‌ ಸಿಬ್ಬಂದಿ ಕನ್ನಡ ರಾಜ್ಯೋತ್ಸವದ ಸಂದರ್ಭದಲ್ಲಿ ಪ್ರಕಟಿಸಿದ ಕೃತಿ. ಅನುವಾದವನ್ನು 


0 ಬ 


ಇಸ್ರೋದಲ್ಲಿಯೇ ಇಂಜಿನಿಯರಾದ ಶ್ರೀ ಶ್ರೀನಾಥ ರತ್ನಕುಮಾರ್‌ ಮಾಡಿದ್ದಾರೆ. 

ಬಾಹ್ಯಾಕಾಶದ ಪರಿಕಲ್ಪನೆ ಹೇಗಿತ್ತು? ಈಗ ಹೇಗಿದೆ? ಬಾಹ್ಯಾಕಾಶ ಎಂದರೇನು? ಅದರ 
ವಿಸ್ತಾರವೆಷ್ಟು ಎಂಬ ವಿಷಯಗಳಿ೦ದ ಆರಂಭಿಸುವ ಪುಸ್ತಕ ಹದಿನೇಳು ಅಧ್ಯಾಯಗಳಲ್ಲಿ ಅಂತರಿಕ್ಷ 
ಯಾನದ ವಿವಿಧ ಆಯಾಮಗಳ ಬಗ್ಗೆ 
ಮಾಹಿತಿಯನ್ನು ಒದಗಿಸುತ್ತದೆ. ಅಂತರಿಕ್ಷ 
ಯಾನದಲ್ಲಿ ಇದುವರೆಗೂ ಮಾನವರು ಇಸ್ರೋದಂತಹ ಸಂಸ್ಥೆಗಳು sa, Bde 
ಕೈಗೊಂಡಿರುವ ವಿವಿಧ ಯೋಜನೆಗಳ ಪುಸ್ತಕಗಳನ್ನು ಪ್ರಕಟಸಲು ನೆರವಾಗುವುದು 
ವಿವರಗಳನ್ನು ನೌಕೆಗಳ ವಿವರಗಳನ್ನಷ್ಟೆ ನಿಜಕ್ಕೂ ಸ್ವಾಗತಾರ್ಹ. ಇಂತಹ ಪ್ರತಿಷ್ಠಿತ 
ಈ ಪುಸ್ತಕ ಒದಗಿಸುವುದಿಲ್ಲ. ಜೊತೆಗೇ ಸಂಸ್ಥೆಗಳು ಇಂಗ್ಲೀಷಿನ ಪುಸ್ತಕಗಳನ್ನೇ 


ಅಂತರಿಕ್ಷದಲ್ಲಿ ಎದುರಾಗುವ ಅನುವಾದಿಸುವುದೇಕೆ? ಕನ್ನಡದಲ್ಲಯೇ 
ಅಪಾಯಗಳು, ಅಂತರಿಕ್ಷ ಯಾನಕ್ಕೆ ನೇರವಾಗಿ ಬರೆಯುವವರನ್ನು 
ಅಣಿಯಾಗಲು ಬೇಕಾದ ಪ್ರೋತ್ಸಾಹಿಸಬಾರದೇ? ಬಹುಶಃ ನಾಳನ 


ಆಹಾರೋಪಕರಣಗಳ ಸಿದ್ಧತೆ, ಸ್ವರೂಪ, ದಿನಗಳು ಇದಕ್ಕೆ ಉತ್ತರವನ್ನು ನೀಡುತ್ತವೆಂದು 
ತರಬೇತಿ ಮೊದಲಾದವುಗಳನ್ನೂ ಆಶಿಸೋಣ. 
ವಿವರಿಸುತ್ತದೆ. 
ಅಂತರಿಕ್ಷ ಯಾನ ಎನ್ನುವುದು 
ಕೇವಲ ಸಾಹಸವಲ್ಲ. ಅದೊಂದು ಶೋಧ ಯಾನ ಎನ್ನುವುದನ್ನು ಒತ್ತಿ ಹೇಳುವ ಅಧ್ಯಾಯವೂ 
ಇದೆ. ಬಾಹ್ಯಾಕಾಶದಲ್ಲಿ ನಡೆದ ಸಂಶೋಧನೆಗಳು, ಪ್ರಯೋಗಗಳು, ಅವುಗಳಿಂದ ದೊರೆತ ಹೊಸ 
ಅರಿವು ಇದರಲ್ಲಿದೆ. ಬಾಹ್ಯಾಕಾಶ ಯಾನದ ಭವಿಷ್ಯವನ್ನೂ ಒಂದು ಅಧ್ಯಾಯ ಅವಲೋಕಿಸುತ್ತದೆ. 
ಇಸ್ರೋ ಸಂಸ್ಥೆಯ ಬೆಂಬಲದೊಂದಿಗೆ ಪ್ರಕಟವಾದ ಪುಸ್ತಕದಲ್ಲಿ ಇಸ್ರೋಗೆ ಸಂಬಂಧಿಸಿದ 
ವಿಶಿಷ್ಟ ಮಾಹಿತಿಗಳು ದೊರೆಯುತ್ತವೆ ಎನ್ನುವ ನಿರೀಕ್ಷೆಯನ್ನು ಮಾತ್ರ ಪುಸ್ತಕ ನಿರಾಶೆಗೊಳಿಸುತ್ತದೆ. 
ಅನುವಾದ ಸುಲಲಿತವಾಗಿದೆ. ಇದು ಮೂಲದ ಪ್ರಭಾವವೋ, ಅನುವಾದಕರ ಪ್ರಭಾವವೋ ಎಂದು 
ಯೋಜಿಸಬೇಕಿಲ್ಲ. ಪುಸ್ತಕದ ಅತಿ ಪ್ರಮುಖವಾದ ಅಂಶ ಎಂದರೆ ಕೊನೆಯ ಪುಟಗಳು. ಆ 

ಜೂನ್‌ 2೦೨4 (0 


ಪುಟಗಳಲ್ಲಿ ಸಾಮಾನ್ಯವಾಗಿ ಬಾಹ್ಯಾಕಾಶ 
ಯಾನದ ಬಗ್ಗೆ ಜನರಲ್ಲಿ ಇರಬಹುದಾದ 
ಸಾಮಾನ್ಯ ಸಂದೇಹಗಳನ್ನು ಪ್ರಶ್ನೆಗಳ 
ರೂಪದಲ್ಲಿ ಕೊಟ್ಟಿದ್ದಾರೆ. ಈ ಪಶ್ನೆಗಳಿಗೆಲ್ಲ 
ಪರಿಪೂರ್ಣವಾಗಿ ಅಲ್ಲದಿದ್ದರೂ, ತಕ್ಕಮಟ್ಟಿಗಿನ 
ಉತ್ತರವನ್ನು ಪಡೆಯಬಹುದು. 


ಪುಸ್ತಕದಲ್ಲಿರುವ ಬಣ್ಣದ ಚಿತ್ರಗಳು 
ಆಕರ್ಷಕ. ಕೆಲವು ಚಿತ್ರಗಳು ಇನ್ನಷ್ಟು 


ದೊಡ್ಡದಾಗಿದ್ದ ರೆ ಚೆನ್ನಾಗಿರುತ್ತಿತ್ತೇನೋ 
ಎನ್ನಿಸಿತು. ಓದುವಾಗ ವಿಷಯದ 
ಆಕರ್ಷಣೆಯಿಂದಾಗಿ ಹಾಲುಬಾಯಿ 


ಸೇವಿಸಿದಂತೆ ಅನಿಸಿತು. ಅಲ್ಲಲ್ಲಿ ವ್ಯಾಕರಣ 
ಹಾಗೂ ಅಕ್ಷರದೋಷಗಳ ಮರಳು ಸಿಕ್ಕಿದರೂ, 
ಓದುವುದು ಕಷ್ಟವೆನ್ನಿಸುವುದಿಲ್ಲ. 
ಇಸ್ರೋದಂತಹ ಸಂಸ್ಥೆಗಳು ಕನ್ನಡದಲ್ಲಿ 
ಪುಸ್ತಕಗಳನ್ನು ಪ್ರಕಟಿಸಲು ನೆರವಾಗುವುದು 


ನಿಜಕ್ಕೂ ಸ್ವಾಗತಾರ್ಹ. ಇಂತಹ ಪ್ರತಿಷ್ಠಿತ 


ಸಂಸ್ಥೆಗಳು ಇಂಗ್ಲೀಷಿನ ಪುಸ್ತಕಗಳನ್ನೇ 
ಅನುವಾದಿಸುವುದೇಕೆ? ಕನ್ನಡದಲ್ಲಿಯೇ 
ನೇರವಾಗಿ ಬರೆಯುವವರನ್ನು 
ಪ್ರೋತ್ಸಾಹಿಸಬಾರದೇ? ಬಹುಶಃ ನಾಳಿನ 


ದಿನಗಳು ಇದಕ್ಕೆ ಉತ್ತರವನ್ನು ನೀಡುತ್ತವೆಂದು 
ಆಶಿಸೋಣ. 


ಪುಸ್ತಕ ಪರಿಚಯ: ಇಸ್ರೋ ಸಂಸ್ಥೆಯ ಅಂಗಸಂಸ್ಥೆ ಭಾರತೀಯ ಉಪಗ್ರಹ ಕೇಂದ್ರ, ಬೆಂಗಳೂರು ಕಳೆದ ಎರಡು ವರ್ಷದಲ್ಲಿ ಹನ್ನೆರಡು ಕಿರು ಪುಸ್ತಕಗಳನ್ನು 
ಕನ್ನಡದಲ್ಲಿ ಪ್ರಕಟಿಸಿದೆ. ಈ ಎಲ್ಲ ಪುಸ್ತಕಗಳೂ ಕೂಡ ಪಿಡಿಎಫ್‌ ರೂಪದಲ್ಲಿ ಉಚಿತವಾಗಿ ದೊರೆಯುತ್ತವೆ. ಅವನ್ನು ಡೌನ್‌ಲೋಡ್‌ 
ಮಾಡಿಕೊಳ್ಳಬಯಸುವವರು, ಈ ಕೊಂಡಿಯನ್ನು ಒತ್ತಬಹುದು: Www.ursc.gov.in/science-promotion/books/kannada-books.jsp 


ನ್ಯಾನೋ ಸ್ಕಾಟಲೈಟ್ಸ್‌ 
(ಪುಟಾಣಿ ಉಪಗಹಗಳು) 


ಸುರೇಶ್‌ ಕುಮಾರ್‌ ವಿ ಬುತ್ತು ಸುಮಾ ಉಮೇಶ್‌ 

ನೀವೂ 


30 ಅಡಿ ರಸ್ತೆ 6ನೇ ಮೈನು, 


ಬರೆಯುತ್ತೀರಾ? 


ಕನ್ನಡ ಸಮಗ್ರ ವಿಜ್ಞಾನ ಪತ್ರಿಕೆ, 'ಕುತೂಹಲಿ ಕನ್ನಡ' ಪತ್ರಿಕೆಗೆ 
ನೀವೂ ಲೇಖನಗಳನ್ನು ಕಳಿಸಬಹುದು. 


ವಿಜ್ಞಾನ, ತಂತ್ರಜ್ಞಾನ, ವೈದ್ಯ ವಿಜ್ಞಾನ, ಗಣಿತಶಾಸ್ತ್ರ, ಖಗೋಳ ವಿಜ್ಞಾನ 
ಸೇರಿದಂತೆ ವಿಜ್ಞಾ! ನ-ತಂತ್ರಜ್ಞಾನದ ವಿವಿಧ ಶಾಖೆಗಳಿಗೆ ಸಂಬಂಧಿಸಿದ 700 
ಪದಗಳನ್ನು ಮೀರದ ಲೇಖನವನ್ನು ನಮಗೆ ಕಳಿಸಿಕೊಡಿ. 


ವಿಜ್ಞಾನ ಪುಸ್ತಕಗಳ ಹೆಚ್ಚು ಹೆಚ್ಚು ಜನರಿಗೆ ತಲುಪಿಸಬೇಕಿದೆ. ವಿಜ್ಞಾನಕ್ಕೆ 
ಸಂಬಂಧಿಸಿದ ಪುಸ್ತಕಗಳನ್ನು ವಿಮರ್ಶೆಗಾಗಿ ಕಳಿಸಿಕೊಡಬಹುದು. 
ಲೇಖನ/ಪುಸ್ತಕಗಳನ್ನು ಕಳುಹಿಸಿಕೊಡಬೇಕಾದ ವಿಳಾಸ : 
ಕುತೂಹಲಿ ಕನ್ನಡ, 1885, ಶ್ರೀ ಲಕ್ಷ್ಮಿ, 
ಹಂಪಿ ವೃತ್ತದ ಸಮೀಪ, ಮೈಸೂರು-570017 
ಇ ಮೇಲ್‌ - kutuhalikannada@gmail.com 

ಜೂನ್‌ 2024 ತಿಂಗಳ ಪ್ರಮುಖ ಖಗೋಳ ವಿದ್ಯಮಾನಗಳು ಇಂತಿವೆ 


ಜೂನ್‌ 3 : ಈ ದಿನ ಚಂದ್ರ ಹಾಗೂ ಮಂಗಳ ಗ್ರಹದ ಸಂಯೋಗ 
ಜರುಗಲಿದೆ. ಮುಂಜಾನೆ ಸೂರ್ಯೋದಯಕ್ಕೂ ಮೊದಲು 
ಪೂರ್ವದ ಆಗಸದಲ್ಲಿ ಈ ವಿದ್ಯಮಾನವನ್ನು ನೋಡಬಹುದು. 


ಜೂನ್‌ 6 : ಈ ದಿನ ಅಮಾವಾಸ್ಯೆ 


ಜೂನ್‌ 4 : ಈ ದಿನ ಭೂಮಿಯನ್ನು ಆಧಾರವಾಗಿಟ್ಟುಕೊಂಡರೆ 
ಶುಕ್ಷಗ್ರಹವು ಸೂರ್ಯನಿಂದ ಅತ್ಯಂತ ದೂರದಲ್ಲಿರುತ್ತದೆ. ಅಂದರೆ 
ಇಂದು ಸೂರ್ಯಾಸ್ತದ ಸಮಯದಲ್ಲಿ ಶುಕ್ಷಗ್ರಹವು ಪಶ್ಚಿಮದಲ್ಲಿ 
ದಿಗಂತದಿಂದ ಸುಮಾರು 45 ಡಿಗ್ರಿ ಎತ್ತರದಲ್ಲಿರುತ್ತದೆ. 
ಶುಕ್ರಗ್ರಹವನ್ನು ಬರಿಗಣ್ಣಿನಲ್ಲಿ ವೀಕ್ಷಿಸಬಹುದು. 

ಜೂನ್‌ 21 : ಈ ದಿನ 'ಅಯನ ಸಂಕ್ರಾಂತಿ (Solstice)’. 
ಭೂಮಿ ತನ್ನ ಅಕ್ಷದ ಸುತ್ತ ಸುತ್ತುವಾಗ, ಗೋಳದ ಅರ್ಧ 
ಭಾಗ ಸೂರ್ಯನ ಬೆಳಕನ್ನು ಪಡೆದರೆ, ಉಳಿದ ಅರ್ಧ 
ಭಾಗ ಕತ್ತಲೆಯಲ್ಲಿರುತ್ತದೆ. ಆದರೆ ಭೂಮಿಯ ಅಕ್ಷ 23.5 
ಡಿಗ್ರಿ ಓರೆಯಾಗಿರುವುದರಿಂದ ಅದರ ಉತ್ತರಾರ್ಧಗೋಳ 
ಅಥವಾ ದಕ್ಷಿಣಾರ್ಧಗೋಳವು, ಒಂದು ಇನ್ನೊಂದಕ್ಕಿಂತ 
ಹೆಚ್ಚು ಬೆಳಕನ್ನು ಪಡೆಯುತ್ತದೆ. ತತ್ಪರಿಣಾಮ, ಹೆಚ್ಚು ಬೆಳಕು 
ಪಡೆಯುವ ಭಾಗದಲ್ಲಿ ಹಗಲು ದೀರ್ಥವಾಗಿಯೂ ಹಾಗೂ 


೬ ಬೋಟಿಸ್‌ 
a 


೫. . ನ p- ke 
ಕೊರೊನ ಬೋರಿಯಾಲಿಸ್‌ 


ಉಳಿದ ಭಾಗದಲ್ಲಿ ರಾತ್ರಿ ದೀರ್ಫವಾಗಿಯೂ ಕಂಡುಬರುತ್ತದೆ. 
ಸೂರ್ಯನ ಸ್ಥಾನಕ್ಕೆ ಹೋಲಿಸಿದಾಗ, ವರ್ಷದಲ್ಲಿ ಎರಡು ಬಾರಿ 


ಭೂಮಿಯ ಈ ಓರೆಯಾಗಿರುವಿಕೆ ತನ್ನ ಅತ್ಯುಚ್ಛ ಮಟ್ಟವನ್ನು 


ತಲುಪುತ್ತದೆ. ಆ ದಿನ್ನ ಭೂಮಿಯ ಒಂದು ಗೋಳಾರ್ಧ ಅತಿ 
ದೀರ್ಥ ಹಗಲನ್ನು ಕಂಡರೆ, ಇನ್ನೊಂದು ಅರ್ಧ, ಅತಿ ದೀರ್ಪ 
ರಾತ್ರಿಯನ್ನು ಕಾಣುತ್ತದೆ. ಇದನ್ನು 'ಅಯನ ಸಂಕ್ರಾಂತಿ' ಅಥವಾ 
‘Solstice’ ಎಂದು ಕರೆಯುತ್ತಾರೆ. 

ಜೂನ್‌ 21, ಉತ್ತರ ಗೋಳಾರ್ಧದಲ್ಲಿ ಬೇಸಿಗೆಯ ಮೊದಲ 
ದಿನವಾದರೆ, ದಕ್ಷಿಣ ಗೋಳಾರ್ಧದಲ್ಲಿ ಇದು ಚಳಿಗಾಲದ 
ಮೊದಲ ದಿನವನ್ನು ಸೂಚಿಸುತ್ತದೆ. 


ಜೂನ್‌ 27: ಬೂಟಿಸ್‌ ನಕ್ಷತ್ರಹುಂಜದಿಂದ ಹೊರಟಂತೆ ಕಾಣುವ 
ಬೂಟಿಡ್ಸ್‌ ಉಲ್ವಾ ವರ್ಷ ಈ ದಿನ ಉಚ್ಛಮಟ್ಟದಲ್ಲಿರುತ್ತದೆ. 
ಇಂದು ರಾತ್ರಿ ಸುಮಾರು 10 ಗಂಟೆಗೆ ದೃಗ್ಗೋಚರ ಉಲ್ಕೆಗಳ 
ಸಂಖ್ಯೆ ಹೆಚ್ಚಿರುತ್ತದೆ. 

ಜೂನ್‌ 22 : ಈ ದಿನ ಹುಣ್ಣಿಮೆ. ಈ ಸಮಯದಲ್ಲಿ ಕಾಟು 
ಸ್ವಾಬೆರಿಗಳು ಹಣ್ಣಾಗಲು ಪ್ರಾರಂಭವಾಗುವುದರಿಂದ ಈ 
ಚರಿದನಿಗೆ ' ಸ್ಟ್ರಾ ಬೆರಿ 'ಚಂದ್ರ' ಎಂಬ ಹೆಸರೂ ಅದೆ. 


ಹಿಡಿಯಿರಿ. ನಕ್ಷೆಯಲ್ಲಿ 
ತೋರಿಸಿರುವ 
ದಿಕ್ಕುಗಳನ್ನು, ನಮ್ಮ 
ಭೂಮಿಯ ದಿಕ್ಕುಗಳಿಗೆ 
ಸರಿಹೊಂದಿಸಿ. 

ಈಗ ನಕ್ಷೆಯಲ್ಲಿ 
ತೋರಿಸಿರುವ 
ನಕ್ಷತ್ರಪುಂಜಗಳನ್ನು, 
ಗಹಗಳನ್ನು ಹಾಗೂ 
ನಕ್ಷತ್ರಗಳನ್ನು ಆಗಸದಲ್ಲಿ 
ಗುರುತಿಸಲು ಪ್ರಯತ್ನಿಸಿ. 


(ವಿ. ಸೂ. : ಈ ಆಕಾಶ 
ನಕ್ಷೆ ಯನ್ನು ಡೌನ್ಲೋಡ್‌ 
ಮಾಡಿಕೊಂಡು 
ಉಪಯೋಗಿಸಲು, 
ಇದರೊಂದಿಗೆ ಕೊಟ್ಟಿರುವ 
ಕ್ಯೂ ಆರ್‌ ಕೋಡನ್ನು 
ಸ್ಕ್ಯಾನ್‌ ಮಾಡಿ. 
ರಾತ್ರಿಯಾಗಸವನ್ನು 
ವೀಕ್ಷಿಸುವಾಗ, ಬೆಳಕಿಗೆ, 
ಕೆಂಪು ಬಣ್ಣದ ದೀಪಗಳನ್ನು 
ಬಳಸುವುದು ಒಳ್ಳೆಯದು. 
ಈ ನಕ್ಷೆ ಯನ್ನು 
ಬೆಂಗಳೂರಿನ ಸ್ಥಾನಕ್ಕೆ 
ಅನುಗುಣವಾಗಿ 
ತಯಾರಿಸಿದ್ದರೂ, ಅತ್ಯಲ್ಪ 
ಬದಲಾವಣೆಗಳನ್ನು 
ಗಣನೆಗೆ ತೆಗೆದುಕೊಂಡು, 
ಬೇರೆ ಸ್ಥಾನಗಳಲ್ಲೂ 
ಬಳಸ ಬಹುದು) 


8 
9 ದೆ ಮುಂದೆ 


ವಿಚಾರ 
ಮಾಡದೇ, ದುಬಾರಿ ನೀರು 

CO ಸೋಸುವ (ನೀಸೋ) 
ಯಂತ್ರ ಖರೀದಿಸಲು ಹೊರಟಿದ್ದ ಸಮ್ಮೂವನ್ನು, 
ಪಮ್ಮು ತಡೆದಿದ್ದ. ಮನೆಗೆ ಯಾವ ಥರದ ನೀಸೋ 
ಯಂತ್ರ ಬೇಕು ಎನ್ನುವುದನ್ನು, ನಮ್ಮ ಮನೆಯ 
ನೀರಿನ ಟಿ.ಡಿ.ಎಸ್ಸನ್ನು ಪರೀಕ್ಷಿ ಸಿನಿರ್ಧರಿಸಬೇಕೆಂದು 
ಸಮ್ಮೂವಿಗೆ ತಿಳಿ ಹೇಳಿದ. ಇಬ್ಬರೂ ಛಾ ಕುಡಿದು 
ತಮ್ಮ ವಾಗ್ಯುದ್ಧ ಮುಂದುವರಿಸಿದರು. 

ಸಮ್ಮೂ: ಆಗ್ಲೇ ಆರ್‌.ಓ. ಅಂದ್ರ ಏನು 
ಅಂದಿದಕ್‌ ಛಾ HAD ಹೇಳ್ತೇನಿ ಅಂದಿದ್ಯಲಾ. 
ಬಿಟ್ಟೀ ಛಾ ಜೊತೆ ಬಜ್ಜೀನೂ ಅಲ್ಲೀ! ಈಗ 
ಆರ್‌.ಓ. ಅಂದ್ರ ಏನಂತ ಒದ್ದು. 

ಪಮ್ಮೂ: ಹೇಳ್ತೇನ್‌ ತಡಿ. ಹಂಗ್ಯಾಕ್‌ ಏಳ್‌ 
ತಿಂಗ್ಳಿಗ್‌ ಹುಟ್ಟೋರ್‌ ಹಂಗಾಡ್ತಿ? 

ಸಮ್ಮೂ: ಛಾ ಕುಡ್ಲೋ ಮುಂದ, ಎಲ್ಲಾ 
ಹೇಳ್ತೇನಂತ ಹೇಳಿ, ಆಮೇಲ್‌ಎಷ್ಟ್‌ ಸಾರಿ ಕಾಗೆ 
ಹಾರ್ಸಿಲ್‌ ನೀ? 

ಸಮ್ಮೂ ಹೇಳಿದ್ದರಲ್ಲಿ ಸತ್ಯವಿತ್ತು. ಎಷ್ಟೋ 
ಸಾರಿ, ಸಮ್ಮೂ ಕೇಳಿದ್ದ ಸಂದೇಹಗಳಿಗೆ ಉತ್ತರ 
ಹೇಳುವ ನೆಪದಲ್ಲಿ ಅವನಿಂದ ಛಾ ಪೀಕುತ್ತಿದ್ದ 
ಪಮ್ಮೂ, ಆಮೇಲೇ ಸಮ್ಮೂವಿನ ಸಮಸ್ಯೆಗೆ 
ಪರಿಹಾರ ಸೂಚಿಸದೇ ಕಾಗೆ ಹಾರಿಸಿಬಿಡುತ್ತಿದ್ದ. 
ಬಹಳಷ್ಟು ಸಲ, ಪಮ್ಮೂವಿನ ಬಳಿ ಸಂದೇಹಕ್ಕೆ 
ಸರಿಯಾದ ಪರಿಹಾರವಿರುತ್ತಿರಲಿಲ್ಲ. ಆದರೂ, 
ಗೂಗಲ್‌ ಬಾಬಾನ ಧೈರ್ಯದ ಮೇಲೆ 'ಎಲ್ಲ 
ಬಲ್ಲಪ್ಪ'ನಂತೆ ಫೋಸು ಕೊಟ್ಟು ಆಮೇಲೆ 
ಗೂಗಲ್‌ ಬಾಬಾ ಕೈಕೊಟ್ಟರೆ, 'ಕೇಳಿದರೆ 
ಕಲ್ಲಪ್ಪ'ನಾಗುತ್ತಿದ್ದ ಆದರೆ, ಈ ಬಾರಿ ಪರಿಸ್ಥಿತಿ 
ಹಾಗಿರಲಿಲ್ಲ. ಪಮ್ಮೂ, ಆರ್‌.ಓ ತಂತ್ರಜ್ಞಾನದ 
ಬಗ್ಗೆ ಚೆನ್ನಾಗಿಯೇ ಹೋಮ್ವರ್ಕ್‌ ಮಾಡಿಕೊಂಡು 
ಬಂದಿದ್ದ. ಹೀಗಾಗಿ, ಪಮ್ಮೂ ಆರ್‌ ಓ. ಬಗ್ಗೆ ತನ್ನ 
ವಿವರಣೆ ಪ್ರಾರಂಭಿಸಿದ. 

ಪಮ್ಮೂ: ನೋಡು, ಆರ್‌.ಓ. ಅಂದ್ರ ರಿವರ್ಸ್‌ 
ಓಸ್ಮೋಸಿಸ್‌ ಅಂತ. 

ಸಮ್ಮೂ: ಓಸ್ಕೋಸೀಸ ಅಂದ್ರೆ ಅದ್ರಲ್ಲಿ ಸೀಸ 
ಇರತ್ತೆ ಅಂತೇನು? ಭಾಳಾ ಹಿಂದೆ ಸೀಸದ ನಳ 
ಅತ್ತಂತಲ್ಲ. ಹಂಗೇನು?. 

ಪಮ್ಮೂ: ಲೇ, ಸೀಸಾನು ಇರಲ್ಲ, 
ಪಾದರಸಾನೂ ಇರಲ್ಲ ಇದು ರಿವರ್ಸ್‌ 

ಓಸೋಸಿಸ್‌. 


ಕನ್ನಡದಲ್ಲಾದ್ರೆ "ಹಿಮ್ಮುಖ 
ಅಭಿಸರಣಿ' ಅಂತ ಅಂತಾರ. 

ಸಮ್ಮೂ: ಅದೆಂತದೋ? ಎಲ್ಲಾ ಸೀದಾ 
ಹೋಗೋದ್‌ ಛಲೋ ಅಂದ್ರ, ಇಲ್ಲೇನ್‌ ಎಲ್ಲಾ 
ರಿವರ್ಸ್‌ ಹೊಂಟಯ್ತಲ್ಲಾ? 

ಪಮ್ಮೂ: ಹೌದು. ಯದಕ್ಕಂದ್ರ ಇದು 
ಅಭಿಸರಣಿದ್‌ ಉಲ್ಲಾ VOL, 

ಸಮ್ಮೂ: ಯಪ್ಪಾ... ಮೊದ್ಲ ಅಭಿಸರಣಿ 
ಅಂದ್ರೇನು ಅದನ್‌ ಹೇಳು. 

ಪಮ್ಮೂ: ಪೂರಾ ಹೇಳೋ ತಂಕ ಕೇಳ್ತಿಯೋ 
ಏನ್‌ ಇಲ್ಲಿಗೆ ನಿಲ್ಲಲ್ಯೋ? 

ಸಮ್ಮೂ: ಆತಪಾ. ನೀ ಏನ್‌ ಹೇಳೋದಯ್ತೋ 
ಅದನ್‌ ಪೂರಾ wi, ನಾನ್‌ ಆಮೇಲೇ ನನ್‌ 
ಸಂದೇಹ ಕೇಲ್ದೇನಿ. 

ಪಮ್ಮೂ: ಒಂದು ಹೆಚ್ಚು ಸಾಂದ್ರತೆ ಇರೋ 


ಎಂದಿನಂತೆ ಸಂಜೆಯ ನಡಿಗೆಯಲ್ಲಿ ಪಮ್ಮೂ ಜೊತೆಯಾದಾಗ, ತಾನು ನೀಸೋ-ಯಂತ್ರವನ್ನು 
ಆಫರ್‌ ದರದಲ್ಲಿ ಖರೀದಿಸುತ್ತಿರುವ ವಿಚಾರವನ್ನು, ಸಮ್ಮೂ ಪಮ್ಮೂವಿಗರುಹಿದ. ಪಮ್ಮೂ, 
ಪ್ರಕಾಂಡ ಪಂಡಿತನಲ್ಲದಿದ್ದರೂ, ಸಮ್ಮೂವಿನಷ್ಟು ಆತುರಗೇಡಿಯಲ್ಲ. 


ದ್ರಾವಣ, ಅಂದ್ರೆ ಸ್ವಲ್ಪ ಜಾಸ್ತಿ ಉಪ್ಪು, ಅಂದ್ರ 
ಲವಣ ಕರ್ಗಿರೋ ನೀರು ಹಂಗೇ ಇನ್ನೊಂದು 
ಸ್ವಲ್ಪ ಕಡಿಮೆ ಸಾಂದ್ರತೆ ಇರೋ ದ್ರಾವಣ, ಅಂದ್ರೆ 
ಸ್ವಲ್ಪ ಕಡಿಮೆ ಲವಣ ಕರ್ಗಿರೋ ನೀರು, ಇವೆರಡರ 
ನಡೂನಾಗ ಒಂದು ಹೊರೆ ಐತನ್ನು ಹೊರೆ 
ಅರೆಪಾರದರ್ಶಕ ಅನ್ನು. ಆಗ ನೀರಿನ ಅಣುಗಳು 
ತನ್ನಿಂತಾನೇ ಕಡಿಮೆ ಸಾಂದ್ರತೆ ಇರೋ 
ದ್ರಾವಣದಿಂದ ಹೆಚ್ಚಿನ ಸಾಂದ್ರತೆ ಇರೋ 
ದ್ರಾವಣದ ಕಡೆ ಹೋಗ್ತಾವ. ಇದಕ್‌ ಅಭಿಸರಣಿ 
ಅಂತಾರ. ಜೀವಕೋಶದಾಗೆಲ್ಲ ಇದು 
ಮಾಮೂಲಾಗೇ ನಡೀತಿರ್ತದ. ಆದ್ರೆ, ಈ ಆರ್‌. 
ಓ. ದಾಗ ಈ ಅಭಿಸರಣಿದ್‌ weg ಆಗ್ತದ. 
ಅಂದ್ರ ಇಲ್ಲಿ ನೀರು, ಜಾಸ್ತೀ ಸಾಂದ್ರತೆ ಇರೋ 
ಕಡಿಯಿಂದ ಕಡಿಮೆ ಸಾಂದ್ರತೆ ಇರೋ ದ್ರಾವಣದ 
ಕಡೆ, ಅರೆಪಾರದರ್ಶಕ ಹೊರೆ ಮೂಲಕ ಬರ್ತದ. 


VT ನನದ 


ಸಮ್ಮೂ: ಅರೆ ಇಲ್ಲಿ ಮಾತ್ರ ನೀರ್‌ ಹೆಂಗ್‌ ಉಲ್ಲಾ ಬರ್ತದ? ನೀ 
ಹೋಗ್‌ ರಿವರ್ಸ್‌ ಗೇರ್‌ ಹಾಕ್ತಿ ಏನ್‌? 

ಪಮ್ಮೂ: ನಿಂಗ್‌ ಒಟ್ಟ ಪುರ್ಸೊತ್ತಿಲ್ಲಾ ನೋಡು.ಪೂರಾ ಹೇಳೋತಂಕ 
ಬಾಯ್‌ ಮುಚ್ಗೊಂಡ್‌ ಇರೋಕ್‌ ಏನ್‌ ತಗೋತಿ? 

ಸಮ್ಮೂ: ಆತಪ್ಪಾ. ನೀ ಮುಂದ್ದರ್ಸು. 

ಪಮ್ಮೂ: ಆರ್‌. ಓ. ವಿಧಾನದಲ್ಲಿ ನೀರ್‌ ಸೋಸಲಿಕ್ಕ ನೀರನ್ನ ಅತೀ 
ಸೂಕ್ಷ್ಮ ರಂಧ್ರಾ ಇರೋ ಹೊರೆ ಮ್ಯಾಲ್‌ ಭಾರೀ ಒತ್ತಡದಾಗ ಹಾಯ್ದಾರ. 
ಈ ಆರ್‌.ಓ.ದಾಗ, ಹೊರೆನೇ ಭಾಳ್‌ ಇಂಪಾರ್ಟೆಂಟು. ಅದನ್ನ ಛಲೋ 
ರಾಸಾಯನಿಕದ ಪಾಲಿಮರೀಕರಣದಿಂದ ಮಾಡಿರ್ತಾರ. ಈ ಹೊರೆ, ಅಶುದ್ಧ 
ಇಲ್ಲಾಂದ್ರ ಲವಣಯುಕ್ತ ನೀರಿಗೆ ಅರೆಪಾರದರ್ಶಕದ ಥರಾ ವರ್ತಿಸ್ತದ. ಅಂದ್ರ, 
ಈ ಪೊರೆದಾಗ ಸೂಕ್ಷ್ಮ ರಂಧ್ರಾ ಇರ್ತಾವಲ್ಲ, ಅವು ಬರೇ ನೀರಿನಂಥ ಸಣ್ಣ 
ಅಣುಗಳನ್ನಷ್ಟೇ ಹೊರಗ್‌ ಹೋಗಕ್‌ ಬಿಡ್ತಾವು. ಹಿಂಗಾಗಿ, ಲವಣಯುಕ್ತ 
ನೀರನ್ನ ಒತ್ತಡದಾಗ ಈ Bed ಮ್ಯಾಲ್‌ ಹಾಸಿದ್ರೆ, ಅದು ಬರೇ ನೀರಿನ 
ಅಣುಗಳನ್‌ ಮಾತ್ರ ಹೊರಗ್‌ ಹೋಗಕ್‌ HAG. ಆದ್ರೆ ನೀರ್ನಾಗಿರೋ 
ಬೇರೇ ದೊಡ್ಡ ಅಣುಗಳನ್ನೆಲ್ಲಾ ಹೊರಗ್‌ ಹೋಗಕ್‌ ಬಿಡ್ಡಂಗಿಲ್ಲಾ. ಅದಕ್ಕ, ಈ 
ಪೊರೆ ಮ್ಯಾಲ್‌ ಹಾಸ್ಟಂತಂದ್ರ ಅಂಥಾ ನೀರಿನ್ಯಾಗ, ಸಾವಯವ ವಸ್ತುಗಳಾಗ್ಲೀ, 
ಸೂಕ್ಷ್ಮ ಜೀವಿಗಳಾಗ್ಬೀ ಇರೂದಿಲ್ಲ ಅಷ್ಟೇ ಯಾಕ? ಒಮ್ಮಿ ಈ ಹೊರಿ ಮ್ಯಾಲ್‌ 
ಹಾಸ್ಟಂದ್ರ, ಸೀಸ, ಪಾದರಸ, ಆರ್ಸೆನಿಕ್‌ ಇಂಥ ಮಾರಕ ಭಾರ ಧಾತು 
ಆಯಾನುಗಳಾಗ್ಲಿ, ಸೋಡಿಯಂ, ಪೊಟ್ಯಾಸಿಯಂ, ಕ್ಯಾಲ್ಸಿಯಂ, ಮ್ಯಾಗ್ಗೀಸಿಯಂ, 
ಕ್ಲೋರೈಡ್‌, ಫ್ಲೋರೈಡ್‌, ನೈಟ್ರೇಟ್‌ ಇಂಥ ಸಾಮಾನ್ಯ ಲವಣಗಳ ಆಯಾನ್‌ 
ಗಳೂ ಸೋಸಿ ಹೊರಗ್‌ ಉಳಿತಾವ. 

ಸಮ್ಮೂ: ಓ, ಹಂಗಂದ್ರ ರಿವರ್ಸ್‌ ಗೇರ್‌ ಹಾಕೋದು, ಒತ್ತಡ ಅಂತಾತು. 

ಪಮ್ಮೂ: ಖರೇ.ಈ ಒತ್ತಡದಿಂದಾನೇ, ಅಭಿಸರಣಿ ಹಿಮ್ಮುಖ ಆಗಿ, ಅತೀ 
ಶುದ್ಧ ನೀರು ಸಿಗ್ತದ. 

ಸಮ್ಮೂ: ಆರ್‌. ಓ. ನೀರು ಭಾಳ್‌ ಶುದ್ಧ ಇರ್ತದಂದ್ರೆ ಭಲೋನೇ ಆತಲ್ಲ? 

ಪಮ್ಮೂ: ಅತೀಂ ಸರ್ವತ್ರ ವರ್ಜ್ಯಂ ಅಂತ ಕೇಳೀ ಇಲ್ಲ? ಭಾಳ್‌ ಶುದ್ಧ 
ಇರೋ ನೀರು, ಬರೇ ಪ್ರಯೋಗಕ್ಕಷ್ಟೇ ಛಲೋ. ಕುಡಿಯಕ್ಕಲ್ಲ. 

ಸಮ್ಮೂ: ನಂಗ್ಯಾಕೋ ನೀ ಸುಮ್ನೇ ಒಗಿಯಕ್‌ ಹತ್ತೀ ಏನೋ ಅಂತ 
ಡೌಟು. ಎಲ್ಲಾರೂ ಶುದ್ಧ ಇರೋದ್‌ ಛಲೋ ಅಂದ್ರ ನೀ ಭಾಳ್‌ ಶುದ್ಧ 
ಇರೋದು ಕೆಟ್ಟದ್‌ ಅನ್ನಾಕ ಹತ್ತಿಯಲ್ಲ. 

ಪಮ್ಮೂ: ಯಪ್ಪಾ. ಇದನ್‌ ನಾ ಹೇಳಕ್‌ ಹತ್ತಿಲ್ಲ. ಕುಡಿಯೋ ನೀರ್ನಾಗ್‌ 
ಭಾಳ್‌ ಲವಣ ಇರೋದ್‌ ಹೆಂಗ್‌ ಛಲೋ ಅಲ್ಲೋ, ಹಂಗೇ ಭಾಳ್‌ 
ಕಮ್ಮಿಲವಣ ಇರೋದು ಛಲೋ ಅಲ್ಲ ಅಂತ ಡಬ್ಲೂ ಎಚ್‌.ಓ.ದವ್ರೇ ಹೇಳ್ಕಾರ. 
ಅವರ ಪ್ರಕಾರ, ಕುಡಿಯೋ 1 ಲೀಟರ್‌ ನೀರಲ್ಲಿ ಕನಿಷ್ಟ 100 ಮಿ.ಗ್ರಾಂ. 
ನಷ್ಟಾದರೂ ಕರಗಿದ ಲವಣ ಇರ್ಬೇಕು. ಆದ್ರೆ 1 ಲೀಟರ್‌ ಆರ್‌.ಓ. 
ನೀರ್ದಾಗ, 50 ಮಿ.ಗ್ರಾಂ.ನಷ್ಟೂ ಲವಣಗಳಿರೋದಿಲ್ಲ. ಹೀಂಗಾಗಿ, ಆರ್‌.ಓ. 
ನೀರು ಕುಡಿಯಕ್‌ ಅಷ್ಟ್‌ ಛಲೋ ಅಲ್ಲ ಅಂತ ಡಬ್ಲೂಎಚ್‌.ಓ.ದವು 
ಹೇಳ್ತಿರೋದು. 

ಸಮ್ಮೂ: ಅಯ್ಯ... ಕುಡಿಯೋ ನೀರ್ನಾಗ್‌ ಒಂದ್‌ ಸ್ಪಲ್ಪ ಲವಣ ಕಮ್ಮಿ 
ಇದ್ರ ಏನ್‌ ತ್ರಾಸಾತು? 

ಪಮ್ಮೂ: ತ್ರಾಸಿಲ್ಲೇ ಸುಮ್ಸುಮ್ನೇ ಆರ್‌.ಓ. ನೀರ್‌ ಛಲೋ ಅಲ್ಲ ಅನ್ನಕ್‌ 
ಅವ್ರಿಗ್‌ ತಲೆ ಕೆಟ್ಟಯ್ತೇನ? ನಮ್‌ ದೇಹಕ್ಕೆ ಕ್ಯಾಲ್ಸಿಯಂ ಮತ್‌ ಮ್ಯಾಗ್ಗೀಸಿಯಂ 
ಖನಿಜಾಂಶ, ಕುಡಿಯೋ ನೀರಿಂದಾನೂ ಸಿಗ್ನಿರ್ತದ. ಈ ಆರ್‌.ಓ. ನೀರ್‌ 
ಕುಡಿಯೋದ್ರಿಂದ, ನೀರಿಂದ ಸಿಗೋ ಕ್ಯಾಲ್ಸಿಯಂ ಮತ್‌ ಮ್ಯಾಗ್ನೀಸಿಯಂಗೆ 
ತತ್ವಾರ ಆಗ್ರದ.ಒಂದ್‌ ಲೀಟರ್‌ ಕುಡಿಯೋ ನೀರಲ್ಲಿ, ಕನಿಷ್ಟ 30 ಮಿ.ಗ್ರಾಂನಷ್ಟು 
ಕ್ಯಾಲ್ಸಿಯಂ ಹಂಗೇ 10 ಮಿ.ಗ್ರಾಂನಷ್ಟು ಮೆಗ್ನೀಷಿಯಂ ಇದ್ರೆ ಛಲೋ. ಆದ್ರೆ 
ಆರ್‌.ಓ. ನೀರಲ್ಲಿ, ಬೇರೇ ಲವಣದ್‌ ಜೊತೆ ಕ್ಯಾಲ್ಸಿಯಂ ಮತ್‌ ಮೆಗ್ನೀಷಿಯಂ 
ಪ್ರಮಾಣಾನೂ ಕಮ್ಮಿಇರ್ತದ. ಹಿಂಗಾಗಿ, ಬರೇ ಆರ್‌.ಓ ನೀರ್‌ ಕುಡ್ಕೋತಿದ್ರೆ, 
ದೇಹದಾಗ್‌ ಕ್ಯಾಲ್ಸಿಯಂ ಮತ್ತು ಮೆಗ್ನೀಷಿಯಂ ಪ್ರಮಾಣ ಕಮ್ಮಿ ಆಗ್ತದ. 
ಆಮೇಲ್‌ ಮತ್‌ ಬ್ಯಾರೆ ತ್ರಾಸ್‌ ಚಾಲೂ ಆಗ್ತಾವ. 

ಸಮ್ಮೂ: ಹಿಂಗಾದ್ರ ತ್ರಾಸಲ್ಲೋ. ಆಮೇಲ್‌ ಡಾಕ್ಟ ಕಡಿಹೋದ್ರ ಅವ್ರು 
ಮತ್‌ ಕ್ಯಾಲ್ಸಿಯಂ ಗುಳ್ಳಿ ನುಂಗಸ್ತಾರ. 


ಏತೂಕಯಾಸಸ್ಟು 


ಪಮ್ಮೂ ಅಷ್ಟೇ ಅಲ್ಲ. ನೀರಲ್ಲಿ ಕರಗಿರೋ ಇಂಗಾಲದ ಡೈ ಆಕ್ಸೈಡ್ನಿಂದ, 
ನೀರಿಗ್‌ ಸ್ವಲ್ಪ ಆಮ್ಲೀಯತೆ ಇರ್ತದ. ಇದನ್‌ ಕಮ್ಮಿ ಮಾಡೋ ಕೆಲ್ಲಾನೂ ಈ 
ಕ್ಯಾಲ್ಸಿಯಂ ಮತ್‌ ಮೆಗ್ಗೀಷಿಯಂನ ಅಯಾನೇ ಮಾಡ್ತಿರ್ತಾವ. 

ಸಮ್ಮೂ: ಅಲ್ಲಾ. ನಿನ್‌ ಆರ್‌.ಓ. ನೀರಲ್‌ ಕರಗಿರೋ ಇಂಗಾಲದ ಡೈ 
ಆಕ್ಸೈಡ್‌ ಸೋಸಲ್ಲಾ? 

ಪಮ್ಮೂ: ಅಪರೂಪಕ್‌ ನೀನೂ ಛಲೋ ಪ್ರಶ್ನೆ ಕೇಳ್ತಿ ನೋಡು...ನೀ 
ಹೇಳೋದ್‌ ಖರೇ. ಕಾರ್ಬನ್‌ ಡೈ ಆಕ್ಸೈಡ್‌ ಅಣುಗಳದ್‌ ಗಾತ್ರ 
ಸಣ್ಣದಿರೋದ್ರಿಂದ, ಅದೂ ನೀರೀನ ಅಣುಗಳ ಜೊತಿನೇ ಹೊರೆ ದಾಟ್ಟಿಡ್ತದ. 
ಹಿಂಗಾಗಿ, ಆರ್‌.ಓ.ನೀರು ಆಮ್ಲೀಯ ಇರ್ತದ. 

ಸಮ್ಮೂ: ಓ... BOND ಈ ಆರ್‌.ಓ. ನೀರ್‌ ಅಷ್ಟ್‌ ಛಲೋಲ್ಲಾ 
ಅಂತಾಯ್ತು. ಮತ್ತೇ ಈ ಆರ್‌.ಓ.ದಿಂದ ನೀರ್‌ ಸೋಸೋವಾಗ ಸಿಕ್ಕಾಪಟ್ಟೆ 
ನೀರ್‌ ಹಾಳಾಗ್ರದಂತೇನೋ ಅಂದಿದ್ದಿ? 

ಪಮ್ಮೂ: ಹೌದು.ಅದು ಆರ್‌.ಓ.ದ್‌ ಇನ್ನೊಂದ್‌ ದೊಡ್ಡ ಸಮಸ್ಯೆ ಒಂದ್‌ 
ಲೀಟರ್‌ ಆರ್‌.ಓ.ಶುದ್ಧ ನೀರು ತಯಾರಾಗ್ತಿಕ್ಕೆ ನಾಕರಿಂದ ಐದ್‌ ಲೀಟರ್‌ 
ನೀರ್‌ ಬೇಕಾಗ್ತದ. 

ಸಮ್ಮೂ: ಅಯ್ಯೋ ಹಾಂಗಿದ್ರ ಉಳ್ಲಿದ್‌ ನೀರ್‌ ಎಲ್ಲಹೋಗ್ತದ? 

ಪಮ್ಮೂ: ಆರ್‌.ಓ. ನೀಸೋ ಯಂತ್ರ ನೋಡಿಲ್ಲೇನ? ಒಂದ್‌ ಪೈಪ್ಣಾಗ 
ಹಂಗ ನೀರ್‌ಸಿಂ ಕಿಗ್‌ ಬಿಟ್ಟಿರ್ತಾರಲ್ಲ. ಅದ್ರಾಗ್‌ ಹೊರಗ್‌ ಹೋಗ್ತದ. 

ಸಮ್ಮೂ: ಅದನ್‌ ಹೊರಗ್‌ ಬಿಡೋ ಬದ್ದು, ಮತ್‌ ಅದನ್ನೇ ಇನ್ನೊಮ್ಮೆ 
ಸೋಸೋದಪಾ. 

ಪಮ್ಮೂ: ಆ ನೀಸೋ ಯಂತ್ರ ಮಾಡವ್ರಿಗ್‌ ನಿನ್ನಷ್ಟ ತಲೆ ಇಲ್ಲ ನೋಡು. 
ಅವ್ರಿಗ್‌ ಈ ಐಡಿಯಾ Begg ಅನ್ನದ. 

ಸಮ್ಮೂ: ಏನ್‌ ಅಸಯ್ಯ ಮಾಡ್ತಿದಿ ಏನ? 

ಪಮ್ಮೂ: ಮತ್ತಿನ್ನೇನ? ಹಂಗ್‌ ಮಾಡಕ್‌ ಬರ್ತಿದ್ರ ಅವ್ರು ಅದನ್‌ 
ಮಾಡ್ತಿದ್ದಿದಿಲ್ಲೇನ? ಆರ್‌.ಓ. ಹೊರೆಯಲ್ಲಿ ಸೇರ್ಕೋಳೋ ಕಲ್ಮಶ ತೊಳಿಲಿಕ್ಕ, 
ಹಂಗೇ, ಸೋಸಿ ಮುಗ್ಗ ಮೇಲೇ ಉಳಿಯೋ ಅಯಾನು ಅವನ್ನೆಲ್ಲಾ ಸಾಗಲಿಕ್‌ 
ಒಂದಿಷ್ಟ ನೀರ್‌ ಬೇಕಾಗ್ತದ. 

ಸಮ್ಮೂ: ಇಷ್ಟೆಲ್ಲಾ ನೀರ್‌ ವ್ಯರ್ಥ ಮಾಡೋ ಬದ್ದು, ಅದನ್‌ ಬೇರೇ 
ಕೆಲಕ್‌ ಉಪಯೋಗ ಮಾಡ್ಕೋಬೋದಲ್ಲ? 

ಪಮ್ಮೂ ಮಾಡ್ಕೋಬೋದು. ಆದ್ರೆ, ಇಂಥ ನೀರಲ್ಲಿ ಕರಗಿರೋ ಲವಣ 
ಜಾಸ್ತಿ ಇರೋದ್ರಿಂದ ಅದ್ರ ಟಿ.ಡಿ.ಎಸ್ಸೂ ಜಾಸ್ತಿ ಇರ್ತದ. ಹಿಂಗಾಗಿ ಈ ನೀರು 
ಉಪಯೋಗಸೋದಕ್‌ ಅಷ್ಟ ಛಲೋ ಅನ್ನಂಗಿಲ್ಲ. ಅದೂ ಅಲ್ಲೇ, ಭಾಳ್‌ 
ನೀರ್‌ ಸಂಗ್ರಹ ಮಾಡಿಟ್ಕೊಳ್ಳೋ ವ್ಯವಸ್ಥೆನೂ ಬೇಕಾಗ್ತದ. ಹಿಂಗಾಗಿ, ಭಾಳ್‌ 
ಮಂದಿ ಇಂಥ ನೀರನ್‌ ಸೀದಾ ಸಿಂಕಿಗ್‌ ಬಿಟ್ಟಿಡ್ತಾರ. 

ಸಮ್ಮೂ: ಹೋ ಹಂಗಂದ್ರ ಈ ಆರ್‌.ಓ.ಒಟ್ಟಾ ಸರಿ ಇಲ್ಲ ಅಂದ್ಹಾಂಗಾತು. 

ಪಮ್ಮೂ: ಹಂಗೇನಿಲ್ಲ. ಈಗ ಟೆಕ್ನೋಲೊಜಿ og on, ವ್ಯರ್ಥ ಆಗೋ 
ನೀರಿನ ಪ್ರಮಾಣಾನೂ ಕಮ್ಮೀ ಮಾಡ್ಯಾರ. ಜೊತಿಗೆ, ನೀರಲ್ಲಿ ಸ್ವಲ್ಪ ಪ್ರಮಾಣದಲ್ಲಿ 
ಲವಣ ಉಳಿಯೋ ಹಂಗ ಮಾಡೋ ಟಿ.ಡಿ.ಎಸ್‌.ನಿಯಂತ್ರಕನೂ ಇರ್ತದ. 

ಸಮ್ಮೂ: ಹಂಗಂದ್ರ ಆರ್‌.ಓ. ಛಲೋ ಅಂತೀಯೇನ? 

ಪಮ್ಮೂ: ಇಲ್ಲಿ ಆರ.ಓ. ಛಲೋನೋ ಕೆಟ್ಟದ್ದೊ ಅನ್ನೋ ಪ್ರಶ್ನೆಗಿಂತ ಅದ್ರ 
ಅವಶ್ಯಕತೆ ಪ್ರಶ್ನೆ ಬರ್ತದ. ನೀರಿನ ಟಿ.ಡಿ.ಎಸ್‌ 2000 ಪಿ.ಪಿ.ಎಮ್‌. ಮೇಲ್‌ 
ಇರೋ ಕಡಿ, ಇಲ್ಲಾಂದ್ರ ನೀರಲ್ಲಿ ಭಾರ ದಾತುಗಳು, ಹಂಗ ಫ್ಲೂರೈಡ್‌ ಥರದ್‌ 
ಅಯಾನುಗಳೆಲ್ಲಾ ಜಾಸ್ತಿ ಇದ್ದಪಾ ಅಂದ್ರ, ಆಗ ಆರ್‌.ಓ.ನೇ ಬೇಕಾಗ್ತದ. 

ಸಮ್ಮೂ: ನಿನ್‌ ಆರ್‌.ಓ.ಕಥಿ ಕೇಳ್ಯೋತ ನಮ್ಮನಿ ಬಂದಿದ್ದೇ ಗೊತ್ತಾಗ್ಲಿಲ್ಲ. 
ನಮ್ಮನಿ ನೀರಿಂದ್‌ ಟಿ.ಡಿ.ಎಸ್ಟೋ, ಪಿ.ಪಿ.ಎಮ್ಮೋ ಅದೇನ್‌ ಚೆಕ್‌ ಮಾಡ್ತಿ 
ಮಾಡು ನಡಿ. 

ಸಮ್ಮೂ ಮನೆಗೆ ಬಂದ ಪಮ್ಮೂ, ಇನ್ನೊಂದು ಹಂತದ ಚರ್ಚೆಗೆ ಮಂಗಳ 
ಹಾಡಿದ. 


ವಿನಾಯಕ ಕಾಮತರು ಸರಕಾರಿ ವಿಧಿವಿಜ್ಞಾನ ಪ್ರಯೋಗಾಲಯದಲ್ಲಿ 
ರಸಾಯನ ವಿಜ್ಞಾನಿ. ಹಾಸ್ಯ ವಿಜ್ಞಾನ ಲೇಖಕ. 

ಪದಬಂಧ -18 | ರಚನೆ: ವಿದ್ಯಾ ಹಾಲಭಾವಿ 


ಮೇಲಿಂದ ಕೆಳಕ್ಕೆ 

1.ಅಡಗಿಕೊಳ್ಳಲು ಸೂಕ್ತವಾದ ಕಾಡು!(3) 

2.ತಾರುಣ್ಯ ಹೊಂದಿದವನು(3) 

3.ಕೂರ್ಮ ಎಂದು ಕರೆಯಲ್ಪಡುವ ಜಲಚರ ಪ್ರಾಣಿ(2) 
4.ಗ೦ಡು ಕುರಿ ಇಲ್ಲಿದೆ(3) 

5.ಆಗಸದಲ್ಲಿ ಹಾರುವ ಲೋಹದ ಹಕ್ಕಿ(3) 

7.ದೇಹದಿಂದ ನೆತ್ತರು ಒಸರುವಿಕೆ(4) 

8.ಬಾಗಿಲಿಗೆ ಹಾಕುವ ಕೊಂಡಿ ಉಲ್ಪಾ ಆಗಿದೆ(3) 
9.ಈಜುಪಕ್ಷಿಗಳು ನೀರಿನಲ್ಲಿ ಈಜುವುದಕ್ಕೆ ಸಹಾಯವಾಗುವ 
ಕಾಲು(4) 

10.ಬಾಷ್ಟೀಭವನ ಪದದಂತೆ ಗಟ್ಟಿಯಾಗುವಿಕೆಯನ್ನು ಹೀಗೆನ್ನಿ[(5) 
12.200) ಬಗೆಯ ಜೋಳ(4) 

14.ಗ೦ಡೂ ಅಲ್ಲ ಹೆಣ್ಣೂ ಅಲ್ಲದ ವ್ಯಕ್ತಿ!(4) 

16.ನವಿಲನ್ನು ನೋಡಿ ಈ ರೀತಿ ಪುಳಕ!(3) 

18.ಆರೋಹಿ ಇಲ್ಲಿದ್ದಾನೆ(3) 

19.ಒನಪು ತೋರಿದಾಗ ಬಂದಿರುವ ಸ್ಮರಣೆ(3) 
20.ಕನ್ನಡಿಗ ಹಿಡಿದಿರುವ ಲೆನ್ಸ್‌(3) 


ಎಡದಿಂದ ಬಲಕ್ಕೆ 21.207 ಬಗೆಯ ಸಿಡುಬು ರೋಗ(3) 
1.ಸೂಜಿಗಲ್ಲನ್ನು ಹೀಗೂ ಹೇಳುತ್ತಾರೆ (4) 22.008 ಹೂಡಿ ತೋರಿದ ಬಲ!(2) 
3.ಅಟದಲ್ಲಿ ಭಾರತದ ಶ್ರೇಷ್ಠ ಗಣಿತಜ್ಞ ಮತ್ತು ಪದಬಂಧ -17 ಉತ್ತರ 


ಖಗೋಳಶಾಸ್ತ್ರಜ್ಞನ ಅಡಗಿದೆ!(4) 

5.ಇನ್ನ್ಯೂರೆನ್ಸ್‌ ಅನ್ನು ಕನ್ನಡೀಕರಿಸಿ(2) 

6.ಅಲೆಯ ರೂಪದಲ್ಲಿ ಅಥವಾ ಚಲಿಸುವ ಅಣುವಿನ ಕಣಗಳ 
ರೂಪದಲ್ಲಿ ಪ್ರಸಾರವಾಗುವ ಶಕ್ತಿ(4) 

8.ಎಳೆ ಎಳೆಯಾಗಿ ದೊರಕುವ ಕಲ್ಲುಗಳ ರೂಪ 
ತಳೆಯಬಲ್ಲ ಬಿಳಿ ಬಣ್ಣದ ಖನಿಜವು ಕರುವಿನೊಳಗಿದೆ!(3) 
10.ಕ್ಯೂಬ್‌ ರೂಟ್‌ ಅನ್ನು ಕನ್ನಡದಲ್ಲಿ ಹೇಳಿರಿ (4) 
11.ನೀರು ಉಕ್ಕುವ ಸ್ಥಳ(3) 

13.ವಸ್ತುವಿನ ಮೇಲೆ ಬಿದ್ದ ಬೆಳಕು ಹಿಂದಿರುಗಿ 

ಬ ರುವುದು(5) 

15.ಹೊಗೆಯಾಗುವುದು ದನದೊಳಗಿದೆ!(3) 
17.ವಿಕಾಸವಾಗುವಂತಹ ಅವಸ್ಥೆ(4) 

19.ರಕ್ತ ಇಲ್ಲಿದೆ(3) 

20.ಹೂವಿನಲ್ಲಿರುವ ಸಿಹಿರಸ(4) 

22.ಶರಧಿಯಲ್ಲಿ ಬಿದ್ದಿರುವ ಬಾಣ(2) 

23.ಹೇಳಿದುದನ್ನೇ ಮತ್ತೆ ಹೇಳುವುದು(4) 

24.ರತ್ನಗಳಿಗೆ ಆಶ್ರಯವಾಗಿರುವ ಸಮುದ್ರ(4) 


ಸಂಖ್ಯಾ ಬಂಧ-18 

ನಿಯಮ 

ಬಣ್ಣದ ಮನೆಯಲ್ಲಿ ನೀಡಲಾದ ಮೊತ್ತಕ್ಕೆ 
ಅನುಗುಣವಾಗಿ ಬರುವ ಅಂಕೆಗಳನ್ನು 
ಬಲಭಾಗ ಅಥವಾ ಕೆಳಭಾಗದಲ್ಲಿ 

ರುವ ಬಿಳಿಯ ಖಾಲಿಮನೆಗಳಲ್ಲಿ 
ಬರೆಯಬೇಕು. ಮೊತ್ತದ ಸಂಖ್ಯೆ ಬರಲು 
1 ರಿಂದ 9 ವರೆಗಿನ ಅಂಕೆಗಳನ್ನು 
ಮಾತ್ರ ಬಳಸಬೇಕು. ಸೊನ್ನೆಯನ್ನು 
ಉಪಯೋಗಿಸುವಂತಿಲ್ಲ ಹಾಗು ಒಂದು 
ಮೊತ್ತದ ಸಂಖ್ಯೆ ಬರಲು ಬಳಸಿದ 
ಅಂಕೆಗಳು ಪುನರಾವರ್ತನೆಯಾಗುವಂತಿ 
ಲ್ಲ(ಅಂದರೆ 15 ಸಂಖ್ಯೆ ಬರಲು 6-346 
ಎಂದು ಬರೆಯುವಂತಿಲ್ಲ). 


ಚಾರ್ಲ್ಸ್‌ ಡಾರ್ವಿನ್‌ 
ag ಜೀವಿವಿಜ್ಞಾನಿ. ಜೀವಿವಿಕಾಸದ ಮೂಲ ತತ್ವಗಳನ್ನು ಪ್ರತಿಪಾದಿಸಿದ. ಎರೆಹುಳುಗಳ ಮಹತ್ವ, ಆರ್ಕಿಡ್‌ 
ane ನಿಗೂಢ ಬದುಕು, ಕೀಟಾಹಾರಿ ಗಿಡಗಳ ಶೋಧ. ಹವಳದ ದ್ವೀಪಗಳ ರಚನೆ ಮೊದಲಾದ ನಿಸರ್ಗ 
ಮಿ ಶೋಧಗಳನ್ನು ಮಾಡಿದವ. ನಿಸರ್ಗದ ಆಯ್ಕೆಯೇ ಜೀವಿವ್ಯೆ ವಿಧ್ಯ ಹಾಗೂ ಹೊಸ ಪ್ರಭೇದಗಳು ಹುಟ್ಟಿಗೆ 
ಕಾರಣ ಎಂದು ವಾದಿಸಿದ. (ಜನನ 12 ಫೆಬ್ರವರಿ 1809, ಮರಣ: 19 ಏಪ್ರಿಲ್‌ 1882) 


(ಕಲೆ: ತ್ರೀ ಅನಿಲ್‌ ಜಗಳೂರು; Instagram: @Anils_art ) 


